

خطباتِ اقبال پر ایک نظر

سعید احمد اکبر آبادی

اقبال نسٹی ٹیوٹ، کشمیر یونیورسٹی، سری نگر۔

خطباتِ اقبال پر ایک نظر

سعید احمد اکبر آبادی

اقبال انسٹی ٹیوٹ، کشمیر یونیورسٹی، سری نگر

© سعید احمد اکبر آبادی

سلسلہ مطبوعات اقبال نسٹی ٹپٹ ۱۲

Khutbat-e-Iqbal Par Ek Nazar

Maulana Saeed Ahmad Akbarabadi

تقسیم کار

صدر دفتر:

مکتبہ جامعہ ملیٹڈ۔ جامعہ نگر، نئی دہلی 110025

شناخیں:

مکتبہ جامعہ ملیٹڈ۔ اردو بازار۔ دہلی 11000C

مکتبہ جامعہ ملیٹڈ۔ پرس بیلڈنگ۔ بمبئی 4000003

مکتبہ جامعہ ملیٹڈ۔ یونیورسٹی مارکیٹ۔ علی گڑھ 202001

بار اول مارچ ۱۹۸۳ء
قیمت: = 10/- تعداد 500

لبرٹی آئٹ پرنس (پروپرائز: مکتبہ جامعہ ملیٹڈ) پڑی ہاؤس۔ دریا گنج نئی دہلی میں طبع ہوئی

فہرست

- ۱۔ پیش لفظ پروفیسر آن احمد سرور
- ۲۔ خطبات علامہ اقبال اسلامی نقطہ نظر سے
- ۳۔ خطبات پر اعرافات اور آن کا جائزہ
- ۴۔ اجتہاد کے متعلق اقبال کا نقطہ نظر
- ۵۔ خاتمه کلام

پیش لفظ

اقبال کی فکر، اس کے مأخذ اور اُس کے اثرات پر یوں توانا صی تفصیل سے انہارِ خیال کیا گیا ہے، مگر ان کی مذہبی فکر کی یا تو تاد میں ملتی ہیں یا ان کو سید علی عباس جلال پوری کی طرح فلسفی نہیں تسلکم ٹھہرا یا گیا ہے۔ جنہوں نے فلسفے سے اپنے موروثی عقائد کی توثیق کا کام بیا۔ ہمارے علماء کرام میں سید سلیمان ندوی جیسے اشخاص بھی ہیں جنہوں نے اقبال کے فکر دفن پر بہت لکھا ہے، مگر ان کی مذہبی فکر کو لاٹن اعتمانا نہیں سمجھا۔ مولانا ابو الحسن علی ندوی نے اقبال کی شاعری پر ایک بصیرت افرادز کتاب لکھی یہیں انہوں نے بھی ان کی مذہبی فکر کے سلے میں خاموشی اختیار کی۔ البتہ بعض مستشرقین جن میں کینٹ دیل اسکنڈن اور ماشل ہاجس قابل ذکر ہیں اقبال کی مذہبی فکر کو بڑی اہمیت دیتے ہیں۔

اقبال انسی ٹوٹ کی دعوت پر مولانا سید احمد اکبر آبادی نے جو ہماء علماء میں ایک بلند مقام رکھتے ہیں اور جو اسلامی فلسفے اور علوم سے گہری ذاتیت کے ساتھ ساتھ مغربی افریقا سے بھی آشنا ہیں، اکتوبر ۱۹۸۲ء میں اقبال کے خطبات پر ایک تنقیدی نظر کے عنوان سے 'میں خطبات دیے'، جن میں سے دو سرادر دشمنوں میں پیش کیا گیا۔ مولانا سید احمد اکبر آبادی 'دیوبند کے ذاصل اور ملّا مس اور شاہ کشیری کے شاگرد ہیں، اس کے علاوہ سینٹ اسٹیفس کالج کے استاد، ملکتہ مدرسہ کے پرنسپل اور علی گڑھ مسلم یونیورسٹی میں پروفیسر اور دینی کے نیکلٹی کے ڈین رہ چکے ہیں اور متعدد ایم علی کتابوں کے مصنف ہیں۔ مولانا

میک گل (کنادا) کے مشہور اسلامی علوم کے ادارے میں دزنگ پروفیسر کی حیثیت سے بھی کام کر رچکے ہیں۔ حال میں دیوبند میں جو شیخ الہند اکیڈمی فائم ہوئی ہے اُس کا ڈائرکٹر بھی انھیں کو نیایا گیا ہے اور یقین ہے کہ ان کی نگرانی میں یہ ادارہ اپنی تحقیقیں کے ذریعے سے ہمارے علمی سرمائی میں گراں قدر اضافے کرے گا۔

اقبال کے یہ خطبات انگریزی میں تھے۔ پہلے یہ چھتھے بعد میں ساتوں کا اضافہ ہوا، جس کا عنوان "ہے کیا مذہب ممکن ہے؟" سید نذر نیازی نے اقبال کے انتقال کے تقریباً پندرہ رس بعد ان خطبات کا اردو ترجمہ "شکیلِ جدید الہیات اسلامیہ" کے نام سے کیا۔ یہ نام اقبال نے ہی تجویز کیا تھا۔ اقبال شروع میں ان انگریزی خطبات کا اردو میں ترجمہ ضروری نہیں سمجھتے تھے کیوں کہ یہ انگریزی دال طبقے کے لیے لکھے گئے تھے۔ شاید وہ غیر شوری طور پر "خوفِ فسادِ خلق" کے زیر اثر بھی ہوں کیوں کہ اس سے پہلے اسرارِ خودی میں حافظ کے متعلق کچھ اشارے کی دھر سے خاصا ہنگامہ برپا ہو چکا تھا لیکن بعد میں انہوں نے ڈاکٹر عابد حسین سے اس کے ترجمے کی خواہش کی اور ان کی عدمِ الفصیت کی وجہ سے مغدرت پر سید نذر نیازی نے اقبال کے ایسا پری کام اپنے ذمے لیا۔ اقبال کے خطوط میں جا بجا ایسے اشارات ہیں جن سے اقبال کے نزدیک اس کام کی اہمیت کا اندازہ ہوتا ہے۔ وہ چاہتے تھے کہ نذر نیازی اُن کی مدد سے اُن کی زندگی میں یہ ترجمہ مکمل کر لیں، مگر ایسا نہ ہو سکا۔ کتاب کے ترجمے کے لیے نہ صرف اسلامی علوم بلکہ مغربی فلسفے اور اس کی اصطلاحوں سے گہری دانستہ ضروری ہے۔ نذر نیازی نے ترجمہ بہت اچھا کیا ہے مگر اب جب کہ یہ کتاب بازار میں نہیں ملتی، ضرورت ہے کہ اس کا نیا اڈیشن شائع کیا جائے جس میں نذر نیازی کے مقدمے کو ضمیمے میں درج کیا جائے اور ایک نیا اور بسیط مقدمہ شامل کیا جائے جن میں جدید ترین معلومات سے بھی استفادہ ہو۔ میں نے اقبال اکیڈمی پاکستان اور

ڈاکٹر جاوید اقبال کو اس طرف توجہ دلائی ہے۔

یہ حقیقت ہے کہ زندگی میں حیرت انگیز تبدیلیوں، علوم و فنون کی ترقی، نئے سماجی اور سیاسی مسائل، حالیہ اخلاقی اور انسانی بحران، عقائد میں تزلزل، مادی کے فردغ اور انسانی فکر کے نئے 'ابعاد' کی روشنی میں، اقبال کے ان خطبات کی اہمیت اور بڑھ گئی ہے۔ ہندستانی مسلمانوں کے ذہنی ارتقا میں شاہ ولی اللہ، سرسید، مولانا آزاد اور اقبال کا جو کارنامہ ہے، اس سے شاید ہی کوئی منصف مزاج انکار کر سکے۔ اس لیے اقبال کے خطبات پر ایک روشن خیال اور مسائل حاضرہ سے ذاتی عالم دین کا اہم خیال، یقیناً نہ صرف ہمیں بصیرت عطا کرے گا، بلکہ ان مسائل کی افہام و تفہیم میں مدد بھی دے گا۔ شاید اس طرح ہم اقبال کو بھی بہتر طور پر سمجھ سکیں اور اپنے آپ کو اور اپنے ماحول کو بھی۔

اقبال کے یہ خطبے جن میں پہلے تین سب سے پہلے مدرس، بنگلور، چید آباد اور علی گڑھ میں پڑھے گئے تھے، علم اور روحانی حال و وجدان، مذہبی وجدان کی فلسفیانہ جائیح، تصور باری تعالیٰ اور دعا کا مفہوم، نفس انسانی اور مسئلہ اختیار و بقا، اسلامی ثقافت کی روح، اسلام کی تعمیر میں اصول حرکت اور روحانی وجدان کی حقیقت کا امکان، کے عنوان سے ہیں۔ دیباچے میں اقبال نے تسلیم کیا ہے کہ علم دین کو سائنس کی یا حکیمانہ انداز میں پیش کرنے کی ضرورت ہے اور اپنے خطبات میں اس ضرورت کو پورا کرنے کی کوشش کی ہے۔ ان کا مقصد یہ ہے کہ مسلمانوں کا مذہبی فلسفہ اس انداز میں پیش کیا جائے کہ اسلام کی فلسفیانہ روایات کو بھی ملحوظ رکھا جائے اور انسانی انکار کا جدید انکار سے بھی ثبوت مہیا کیا جائے۔ اقبال کو تسلیم ہے کہ فلسفیانہ انکار اور قیاسات میں کوئی قطعیت نہیں ہوتی اور علم کی ترقی سے فکر کی نئی نئی راہیں کھلتی ہیں اس لیے فکر انسانی کے ارتقا پر نظر رکھنا اور آزادانہ تنقید کا اسلوب قائم رکھنا

ضروری ہے۔

جس نقطہ نظر کے مطابق مذہب اور سائنس کے میدان جدا جدaiں دہ انیسویں صدی تک، ہی مقبول تھا عقليت پرستی کی رعنوت واضح ہو گئی ہے، سائنس کے دائرے اور حدود کے متعلق اب زیادہ انکسار سے کام لیا جاتا ہے۔ اقبال نے جدید طبیعتیات کا بھی مطالعہ کیا تھا اور آئین شاین کے نظریات کا بھی انھیں علم تھا۔ اس لیے ان کی علمی کوشش ایک سمجھیدہ اور معنی خیز علمی کوشش ہے اور محض خرد افرادی اور روشن خیالی کا نام لے کر اس کی اہمیت کم نہیں کی جاسکتی۔ اقبال کے ان خطبات میں جن خیالات کا اظہار کیا گیا ہے، وہ تمام تر نئے نہیں ہیں۔ جیسا کہ مولانا سعید احمد اکبر آبادی نے واضح کیا ہے۔ قریب قریب ہر ایک خیال کی اسلامی فکر کی تاریخ میں کسی نہ کسی صوفی، منکر یا حکیم کے خیال سے ممتاز ملتی ہے۔ جنت دوزخ کے متعلق صوفیانے یہ خیالات پہلے بھی ظاہر کیے ہیں۔ ہاں اگر بقاۓ روح کے متعلق اقبال کے نظریے کی قرآن کی رو سے تائید نہیں ہوتی، مگر ان کے فلسفہ خواب کی روشنی میں یہ بات سمجھہ میں آتی ہے۔ اقبال اس بات کے قائل ہیں کہ زندگی کی تبدیلیوں کے ساتھ مذہب کی نئی ترجمانی کی ضرورت ہوتی ہے اور وہ اس کا حق نئی نسل کو دیتے ہیں مگر وہ تغیر کے ساتھ تسلی کو بھی ضروری سمجھتے ہیں اس لیے موجودہ دور میں تنقید کے ساتھ تقلید کو بھی ملحوظ رکھنا چاہتے ہیں۔ اقبال کے ان خطبات میں سب سے اہم نکتہ اسلامی ثقافت میں حرکت کے اصول کی نشاندہی ہے۔ اسی لیے وہ اجتہاد کا دروازہ کھلا رکھنا چاہتے ہیں اور اسلامی قوانین پر نظر تائی کی ضرورت محسوس کرتے ہیں۔ اقبال نے اس حقیقت کی طرف توجہ دلائی ہے کہ طلوع اسلام سے عبادیوں کے آغاز اتنا تک قرآن کریم کے علاوہ مسلمانوں کے پاس نفقہ کا کوئی مددان نظام نہ تھا۔ چونکہ صدی

پہک کم از کم انہیں مذاہب فقہ پیدا ہوئے۔ پہلے زیادہ تر استخراج سے کام لیا جاتا تھا، پھر حالات کا مطالعہ انہیں استقرار کی طرف لے آیا۔ یہ بھی مسلم ہے کہ ہدایتی آئین سازی کے چار ماذدوں کا مطالعہ ہی تقلید مخصوص سے کنارہ کشی کے لیے کافی ہے۔ اولین مأخذ قرآن کریم ہے لیکن قرآن کتاب حکیم ہے، اکتاہ احکام نہیں۔ احکام یا قوانین کا حصہ تمام قرآن میں آتنا قلیل ہے کہ اسے قانون کی کوڈ نہیں کہہ سکتے۔ بنیادی قوانین از روئے وحی مسلمانوں کی ہدایت کے لیے درج کر دیے گئے ہیں، ان کی ردح کو ملحوظ رکھتے ہوئے حالات زمانہ کے مطابق اور اسلام کے عالم گیر اخلاقی مشن کو مدنظر رکھتے ہوئے اجتہاد کیا جاسکتا ہے۔ اقبال علماء کی آمریت کے خلاف ہیں۔ انہوں نے ابن تیمیہ کا خاص طور سے حوالہ دیا ہے جنہوں نے قرآن و حدیث کی اصلی تعلیم کی ردشی میں اجتہاد کے حق کو تسلیم کیا تھا اور جامد فقہ کی تطبیت کے خلاف آداز بلند کی تھی۔ اس کے بارے میں اقبال شاہ ولی اللہ، سرسید اور مولانا آزاد کے ہم نوا ہیں مشکل یہ ہے کہ اجتہاد کے اصول کی تو علماء بھی تائید کرتے ہیں مگر وہ یہ حق صرف اپنے گروہ تک محدود رکھتے ہیں۔ ان کے درمیان بھی اختلافات ہیں، پھر ان کی نظر علوم دینیہ پر مسلم ہے مگر وہ جدید علوم اور جدید حالات پر نظر نہیں رکھتے اس لیے اجتہاد کے سلسلے میں اجتہاد کے دائرے میں دانشورد اور موجودہ دور کے قوانین چانے والوں اور عوام کے نمائندوں کو سرے لے نظر انداز کرنا کہاں تک حق بجانب ہے۔ اقبال ساری عمران مسائل پر غور کرتے رہے، وہ اسلامی قانون پر ایک کتاب بھی لکھنا چاہتے تھے۔ ان کی روشن خالی کا سب سے بڑا ثبوت یہی ہے۔

اقبال کو اس بات کا شدید احساس تھا کہ اسلام کے جمہوری گردار کو شہنشاہیت نے مجردح کیا۔ وہ خلیفہ کے تقرر کے لیے انتخاب کے طریقے کو سراہتے ہیں اور ترکی کی مثال بھی دیتے ہیں۔ مولانا سعید احمد نے ان سب مباحث

پر خاصی وضاحت سے انہارِ خیال کیا ہے۔ یقین ہے کہ اس طرح اقبال کے مرکزی خیالات کو سمجھنے میں مدد ملے گی اور اُن کے خیالات کو "نئے ملائی پر ان داستان" سمجھنے کے بجائے، نئے ذہن کا معار، اس دور کے آشوب کا محروم اور اس لیے معنویت کا حامل سمجھا جائے گا۔

اقبال نے خاتم النبیین کے نظریے پر بحث کرتے ہوئے اس بات پر زور دیا ہے کہ آخری نبی کے بعد دھی کا دور تختم ہو جاتا ہے اور آزاد فکر اور تحریقی امکانات کا دور شروع ہوتا ہے اس طرح نئی فکر اور نئی ترجانی کا جواز اقبال کے یہاں مل جاتا ہے۔ اس نظریے کے دور رسم اثرات سے کون انکار کر سکتا ہے۔

مولانا سعید احمد اکبر آبادی گھرے علم کے ساتھ ایک شگفتہ اسلوب بھی رکھتے ہیں۔ مجھے یقین ہے کہ خطباتِ اقبال پر ان کی تنقیدی نظر سے ان مسائل پر سمجھیدہ غور و فکر کا میلان بڑھے گا۔ مولانا آزاد نے لکھا تھا کہ جب ان کے یہاں ملحدانہ خیالات بڑھے گے تو انہیں سر سید کی تفسیر سے پھر مذہب کی روشنی ملی۔ تجھ نہیں کہ اقبال کے خطبات کے مطالعے سے اسلام کے اصولوں اور علم اور حرکت پر اس کی بنیادی توجہ کی طرف میلان عام ہو۔

آل احمد سرور

اقبال انسٹی ٹیوٹ، کشمیر یونیورسٹی
سری نگر

خطبات علامہ اقبال سلامی نقطہ نظر سے

(۱)

علامہ اقبال کے خطبات عصرِ حاضر کا چدید علم کلام، میں جس کی ضرورت ارباب فکر و بصیرت عرصہ سے محسوس کر رہے تھے، اس سے انکار ہمکن نہیں ہے کہ یہ علم الکلام ہمارے قدیم علم الکلام سے بدر جہا فائق، مستحکم اور ایمان و بصیرت کو جلا بخشنے والا ہے، اس کے وجہ دلائل یہ ہیں۔

(۱) قدیم علم الکلام کاتار و پود یونان کے فلسفہ و منطق سے تیار ہوا تھا۔ کیونکہ مسلمانوں میں انھیں کے رواج اور عقلیت آفرینی نے اس کو پیدا کیا تھا اور یہ فلسفہ و منطق خود بہت کمزور اور ناپائیدار تھے، چنانچہ جب مسلمانوں میں تنقیدی شعور پیدا ہوا اور انہوں نے یونان کے سرمایہ علم و فکر کا جائزہ دل اور دماغ کی روشنی اور آزادی کے زیر سایہ پیا تو اس کی دیوار میں منہدم ہو گئیں اور عام مسلمانوں کے ذہن پر اس کا جو سلط اور دبدبہ تھا وہ ختم ہو گیا، چنانچہ امام غزالی نے پہلے مقاصد الفلاسفہ لکھی اور اس کے بعد تہافت الفلاسفہ لکھ کر فلسفہ کی کمزوری اور اس کی خام خیالی کا پردہ چاک کیا۔ امام خز الدین رازی نے ابن سینا کی اشارات کی شرح لکھی تو اس میں خفوہاً اور تفسیر کیسی میں عموماً فلاسفہ یونان کے افکار و نظریات کی مدلل تردید کی، اس کے بعد حافظ ابن ثیمیہ کا دور آیا تو انہوں نے کئی جلدیوں میں ایک فتحم کتاب "الرد علی المنظقین" کے نام سے لکھ کر یونانی منطق کا بڑی وسعت و

دقت نظر سے تنقیدی جائزہ لیا اور اس میں جو خامیاں تھیں انھیں ملاؤ اشکاف کیا، پھر ہمارے زمانہ میں سائنس اور فلسفہ جدید نے یونانی فلسفہ و منطق پر جو ضرب کاری لگائی ہے اس نے اس کو کسی معرف کا ہنس رکھا۔

اس کے برخلاف علامہ اقبال نے گھاٹ گھاٹ کا پانی پیا تھا۔ انہوں نے مشرق و مغرب کے قدیم و جدید مسلم حکماء، فلاسفہ، صوفیا، ماہرین نقیبات اور علمائے سائنس کے افکار و نظریات کو کنگھا لانا، تنقیدی اور تجزیاً تی شعور و ادراک کی رد شنی میں ان کے صحت و سقم کو جانچا اور پرکھا اور پھر خذما صفادع مالک دس کے مطابق ان کے عطر سے اپنے مذہبی فکر کا خاکہ ہر تب کر کے قرآن و حدیث، اقوال و اعمال صحابیہ اور اکابر صوفیائے اسلام کے تجربات و مشاہدات سے اس کے لیے نہ تصدیق و توثیق حاصل کی، اس بنا پر اس جدید علم کلام میں زیادہ پختگی، گیرائی اور گھرائی ہے اور وہ جدید انسان کی زبان اور اس کے طریق فہم سے پورے طور پر ہم آہنگ ہے۔

(۲) دوسرا فرق یہ ہے کہ قدیم علم کلام کا خطاب صرف مسلمانوں سے تھا، اس بنا پر جو مسائل و معاملات عالمی اہمیت کے حامل ہیں، مثلاً مذہب کا تعلق فطرت انسانی کے ساتھ، انسان کا مقام کائنات میں، انسان کے روحانی قویٰ اور ملکات، عقیدہ اور عمل، دین و دنیا اور عالم ناسوت و عالم لاہوت کے یا ہمی علاقے و روابط وغیرہ ان سے تعریض نہیں کیا۔ اس کے برخلاف علامہ کا علم کلام صرف مسلمانوں کے لیے نہیں بلکہ سارے عالم کے لیے ہے۔ کیوں کہ ان کا مخاطب انسان بحیثیت انسان کے ہے اور اس لیے یہ علم الکلام ایک تبلیغی توغیت کا حامل بھی ہے۔

(۳) تیسرا ہم فرق یہ ہے کہ قدیم علم کلام عقل و دھی کی آدیزش بآہم کا منظر پیش کرتا ہے۔ چنانچہ اشاعرہ اور معتبرہ کے اختلافات کا نقطہ آغاز ہی یہ بحث ہے کہ اشیاء کا حسن و قبح شرعی ہے یا عقلی۔ اشاعرہ ہفتے تھے، شرعی ہے، یعنی

اگر ہم ایک شے کو حسن اور دوسرا شے کو قبیح کہتے ہیں تو اس کی وجہ یہ ہے کہ شریعت نے ہم کو ایسا ہی بتایا ہے، ورنہ عقل کے نزدیک دونوں چیزوں میں کوئی فرق نہیں تھا۔ اس کے برخلاف معتبر لہ کہتے تھے کہ عقل کو اس بات کی پوری قدرت حاصل ہے کہ دھائیا کے حسن و قبیح کا فیصلہ کرے۔ اشاعرہ عقل کے منکر نہیں تھے اور اسی طرح معتبر لہ کو دھی کی صداقت سے انکار نہیں تھا، وہ اس پر ایمان رکھتے تھے، لیکن ان کا خیال یہ تھا کہ دھی کے معنی اور اس کی مراد متعین کرنے میں عقل کا فیصلہ حکم ناطق کا حکم رکھتا ہے۔ دوسرا جانب اشاعرہ عقل کو ذریعہ علم مانتے اور اس کی افادیت کے قائل تھے، لیکن ان کی رائے تھی کہ عقل کو ردیقت کے تابع ہونا چاہیے۔ بعد میں اگرچہ ماتریدیہ نے دونوں کو ایک دوسرے سے قریب لانے کی کوشش کی لیکن ان میں اختلاف کی خلیج روز بروز وسیع ہوتی رہی، یہاں تک کہ معتبر لہ عقليت پر (Rationalist) اور اشاعرہ (Traditionalist) یعنی ردیقت پرست مشہور ہو گئے اور علم کلام درحقیقت انہیں دونوں کی رزم گاہ بن گیا۔

لیکن علامہ ایک ایسی بلند سطح سے کلام کرتے ہیں جہاں عقل اور دھی میں تضاد م و تزاحم کا سوال ہی پیدا نہیں ہوتا۔ ان کے نزدیک حواسِ جسمہ، عقل، تاریخی تجربہ اور دھی جس کو انہوں نے شاعری کی زبان میں عشق اور فلسفہ کی زبان میں کبھی دجدان اور کبھی غارفانہ تجربہ اور ادراک باطنی کہا ہے۔ یہ سب ایک ہی کلی طبعی کے افراد ہیں، لیکن ان میں سے ہر ایک کا مرتبہ و مقام اور حدود عقل متعین ہیں، عقل ان کی رائے میں بے شے پرداہ کشاے حقائق اور فارغ اقوام و مملک ہے لیکن ستاروں سے آگے جہاں اور بھی ہیں اور مقامات آہ و فغان اس زمان و مکان کی بندشوں میں مقدمہ نہیں اس بنا پر ایک عالم آتا ہے جہاں عقل کے پر پرداز جواب دے پہنچتے ہیں اور وہ بے ساختہ کہہ اٹھتی ہے

اگر یک سرموئے برتر پر م
فروع تجلی بسوزد پرم

یہ جو کچھ عرض کیا گیا اس سے اندازہ ہو گا کہ ہمارے قدیم علم الکلام
کے مقابلہ میں علامہ اقبال کا علم الکلام کس قدر و منزلت کا مستحق اور اس کی
کیا اہمیت ہے!

اب آپ خطبات کا جائزہ لیں، چونکہ خطبات میں مختلف علوم و فنون
کے انکشافت اور ان کے افکار و نظریات کو زیر بحث لا یا گیا ہے، اس
لیے یہ جائزہ مختلف زاویہ ہائے نظر سے ہو سکتا ہے اور اس حیثیت سے اس
کے متعدد اور مختلف جائزے مشرق اور مغرب میں لیے بھی جا چکے ہیں،
لیکن اسلامیات کے ایک ادنیٰ طالب علم ہونے کی حیثیت سے ہمارا جائزہ
حرف اسلامی نقطہ نظر سے ہو گا۔

اصل موضوع پر گفتگو کرنے سے پہلے یہ طور تمہید کے قرآن مجید سے
متعلق دو چیزوں کا ذکر ضروری ہے۔ (۱) یہ میں چیز یہ ہے کہ کہ قرآن مجید (سورہ
آل عمران آیت نمبر ۷) میں آیات کی دو قسمیں بیان کی گئی ہیں۔ ایک محکمات
اور دوسری مشابہات۔ محکمات جس کے معنی بنیادی اور مفہومی ہیں۔ اس سے
مراد وہ آیات ہیں جن کے معنی بالکل واضح اور صاف ہیں، ان میں کوئی
گنجک نہیں۔ ہر سامع کا ذہن ان کے معنی اور مطلب کی طرف خود بہ خود
بے ساختہ منتقل ہو جاتا ہے، یہ وہ آیات ہیں جن میں توحید درسالت، احکام
اور قصص بیان کیے گئے ہیں۔ قرآن مجید میں ان آیات کو "ام الکتب" یعنی کتاب
الہی کی اصل اور بنیاد بتایا گیا ہے۔ ان کے علاوہ آیات کی دوسری قسم وہ
ہے جسے مشابہات فرمایا گیا ہے۔ مشابہات کے لغوی اور لفظی معنی میہم ہیں
اور ان سے مراد وہ آیات ہیں جن کی مراد واضح اور صاف نہیں ہیں اور
اس بنابر ان کی مراد اور ان کا اصل مهدائق متعین کرنے میں اختلاف

آرائہوتا ہے۔ قرآن مجید میں ان آیات کی نسبت اسی آیت میں فرمایا گیا: ”جن لوگوں کے دلوں میں بھی ہوتی ہے وہ آیات محکمات جن پر عمل کا دار و مدار ہے ان کو چھوڑ کر آیات مشابہات کے پیچے ہی پڑے رہتے ہیں تاکہ فتنہ فساد پیدا کریں“، اس کے بعد ارشاد ہوا: ”یہ لوگ اصل مطلب کا سارا غلگانے کی سعی کرتے ہیں حالانکہ ان کا صحیح مطلب تو خدا کے سوا کسی کو معلوم نہیں، اور ہاں جو علم میں بلند مرتبہ و مقام رکھتے ہیں وہ ان آیات کو سننے کے بعد کہتے ہیں، یہ سب ہمارے رب کی طرف سے ہے اور ہم ان پر ایمان لائے رہیں“ حضرت شاہ ولی اللہؒ نے الفوخر الکبیس میں مشابہات کی تین قسمیں لکھی ہیں، ان میں ایک قسم ان آیات کی بھی ہے جن میں اللہ تعالیٰ کی صفات مثلًا سَمِيعٌ، يَعْلَمُ، عَلِيمٌ، وَرَحِيمٌ وَغیرہ یا اللہ تعالیٰ کے بعض افعال مثلًا يَدُ اللَّهِ فَوْقَ أَيْدِيهِمُ اللَّهُ كَاَنَّهُ أَنَّكُوْنَ كَمَا يَأْتُونَ کے ہاتھوں پر ہے، يَا وَهَارَمَيْتَ اذْرَقَيْتَ وَلَكِنَّ اللَّهَ رَحِيمٌ۔ اے پیغمبر اس دن کنکر یاں جو آپ نے چھینکی تھیں تو آپ نے نہیں بلکہ وہ تو خدا نے چھینکی تھیں، وغیرہ بیان کیے گئے ہیں۔ اس ذیل میں وہ آیات بھی آتی ہیں جن میں احوال حشر و نشر اور جنت و وزر خبر زرخ اور اغوا کا تذکرہ ہے۔ غرض کہ وہ آیات جن میں با بعد الطیعیاتی حقائق و امور کا بیان ہے، جو انسانی عقل دادرک سے ماوراء ہیں، وہ سب آیات مشابہات میں شامل ہیں۔

مزید دھنات کی غرض سے یہ سمجھنا چاہیے کہ ہم اپنی شاعری اور روزہ مرہ کی گفتگو میں جب اپنے محسوساتِ اندر وہی دیا طنی مثلًاً محبت، نفرت، خوشی اور غم جو غیر مادی چیزیں ہیں اور معقولات میں شامل ہیں ان کے آثار و علامات یا ان کے اعمال کو بیان کرنا چاہتے ہیں تو اس کا بجز اس کے کوئی اور ذریعہ نہیں ہوتا کہ ہم غیر مادی چیز کو کسی مادی چیز سے تشبیہ دیتے ہیں، اور پھر مادی چیز کے لیے جو افعال یا الفاظ بوئے جاتے ہیں ان کی نسبت

غیر مادی چیز کی طرف کرتے ہیں۔ مثلاً ایک شاعر کہتا ہے ۔
بہت نازک مگر جب توڑیے تو ٹوٹنا مشکل
یہ زنجیرِ محبت بھی عجب زنجیر ہوتی ہے

پس اسی طرح قرآن مجید میں اللہ تعالیٰ کے صفات اور افعال اور ان کے علاوہ دوسرا ماء بعد الطبيعیاتی حقائق و امور اگرچہ ان الفاظ میں بیان کیے گئے ہیں جو انسانوں اور دوسری مادی چیزوں کے لیے بولے جاتے ہیں مثلاً سبیع و بصیر، علیم و خیر اور اللہ کا ہاتھ وغیرہ۔ لیکن یہ بالکل یقینی ہے کہ ان الفاظ سے مراد وہ معانی ہرگز نہیں ہیں جن میں وہ ہم لوگوں کے لیے مستعمل ہوتے ہیں۔ اچھا! یہ الفاظ ان معانی میں مستعمل نہیں تو پھر کن معانی میں ہیں؟ یہ مادرائے ادراک و فہم عقل انسانی ہیں۔ قرآن مجید کے زبان میں راسخین فی العلم سنتے ہیں توبے چون و چراں پر ایمان لے آتے ہیں، لیکن کچھ رو قسم کے لوگ ان الفاظ سے من گھڑت مراد لیتے ہیں جو خدا کی شان کے خلاف ہے مثلاً دو فرقے پیدا ہوئے۔ ایک جسمہ جو خدا کے لیے جسم مانتے تھے اور دوسرا مشبیہ جو کہتا تھا کہ خدا کے اعضا انسانوں جیسے ہیں۔ ان لوگوں کی مگر، ہی میں کوئی شک و نہ ہیں ہو سکتا۔ بہر حال متشاہدات کے سلسلہ میں یہ جو کچھ عرض کیا گیا اس کا ذہن نشیں رہتا ضروری ہے، کیوں کہ قرآن فہمی میں ان سے بہت مدد ملتی ہے۔

قرآن میں ایمان کے مراتب | ایک اور بات جو خطبات کا

رہنی ضروری ہے یہ ہے کہ قرآن مجید میں عموماً اور سورۃ "الواقعۃ" میں خصوصاً تین طبقات بیان کیے گئے ہیں۔ ایک المقربون (Close friends)، دوسرا اصحاب اليمین (Rightists) اور تیسرا اصحاب الشمال (Leftists) المقربون کو السابقوں یعنی پیش رو بھی فرمایا گیا ہے۔ پھر ان تینوں کے مدارج و مراتب بیان کیے گئے ہیں۔ مقررین اور دائیں باز و دالوں کو جنت اور اس کی نعمتوں

کی بشارت دی گئی ہے اور یائیں بازدوالوں کو عذاب خدادندی سے ڈرایا گیا ہے۔ یائیں بازدوالوں کی نسبت فرمایا گیا کہ یہ لوگ تکذیب کرنے والے ہیں اور گمراہ ہیں۔ یہاں یہ یاد رکھنا چاہیے کہ قرآن کے روپ سے اسلام اور ایمان میں نسبت عام خاص مطلق کی ہے، یعنی ہر مومن مسلمان ضرور ہو گا۔ لیکن ہر مسلمان کے لیے مومن ہونا ضروری نہیں ہے۔ چنانچہ اغوا ب جو مدینہ کے مخالفات میں رہتے تھے اور اسلام کی شوکت و سطوت سے مرعوب ہو کر اپنا شمار مسلمانوں میں کرنے لگے تھے۔ قرآن سورۃ الجحہات میں ان کو خطاب کر کے کہتا ہے کہ تم لوگ اپنے آپ کو مومن نہ کہو، کیوں کہ ایمان تو تمہارے دلوں میں اتراء ہی نہیں ہے، البتہ ہاں ظاہری حالت کے اعتبار سے تم کہہ سکتے ہو کہ ہم مسلمان ہیں۔ اس بنا پر میرا خیال ہے کہ اصحاب الشہادت میں وہ سب لوگ شامل ہیں جو مومن نہیں ہیں، خواہ وہ کفار و مشرکین ہوں یا نام کے مسلمان ہوں۔ اب رہے دو طبقہ المقربون اور اصحاب الیمین تو ان سے مراد مومن ہیں، مگر فرق یہ ہے کہ مقربون سب سے اعلا درجہ کے مومن ہیں اور اصحاب الیمین ان سے نیچے درجہ کے ہوں گے صحیح مسلم کی ایک حدیث میں ہے کہ ایک مرتبہ ایک شخص کے سوال کے جواب میں آس حضرت صلی اللہ علیہ وسلم نے اسلام، ایمان اور احسان تینیوں کی تعریف کی اور فرمایا: "اسلام نماز روزہ کرنے کا نام ہے۔ ایمان اللہ، اس کے رسول اور یومِ آخرت کی دل سے تقدیق کرنا ہے؛ آخر میں احسان کی نسبت ارشاد ہوا کہ" تم خدا کی عبادت اس طرح کرو کہ گویا تم اس کو دیکھ رہے ہو اور اگر تم اس کو نہیں دیکھ رہے ہو تو کم از کم یہ یقین رکھو کہ وہ تم کو دیکھ رہا ہے، پس درحقیقت احسان ہی ایمان کا وہ اعلا دار فرع مقام ہے جس پر مقربون فائز ہوتے ہیں، "علامہ اقبال خطبہ ہفتہ کے شردع میں فرماتے ہیں: "ذہب تین منزلوں سے گزرتا ہے، شردع میں ایک فنا بطا"

عمل کو بے چون و چرا قبول کر لیتا اور اس پر عمل پیرا ہونا، مزید ترقی کے بعد اس کے احکام و فنوابط کو حکیما نہ انداز میں سمجھنے کی کوشش کرنا اور آخری منزل یہ ہے کہ انسان اپنے نفس کے اندر حقائق دینیہ کا براہ راست ادراک کرے اور وہ حقیقت مطلقہ سے ہم آہنگ ہونے کی کوشش کرے۔ اس میں کوئی شک نہیں ہو سکتا ہے کہ علامہ نے مذہب کی جو تیسری منزل بیان کی ہے یہ وہی ہے جس کو زبان رسالت نے احسان سے تعبیر کیا اور جس کے رہ نور دوں کو کلامِ رباني نے المُقَرَّلُونَ یا اللّٰهُ لِقُوْنَ الْأَوَّلُوْنَ کے لقب سے نوازا ہے۔ البتہ علامہ نے جو ترتیب قائم کی ہے اس سے کسی کو یہ مغالطہ نہیں ہونا چاہیے کہ تیسری منزل ہمیشہ دوسری منزل کے بعد آتی ہے۔ حضرت عمر فاروق رضی اور ان جیسے دوسرے فقہائے صحابہ کو پہلی اور آخری منزلیں پہلے مل گئیں اور دوسری منزل جو احکام و فنوابط دین کی حکیما نہ تشریح و توضیح کی تھی وہ بعد کو آئی۔

اقبال اور اقبالیات کے ہر طالب علم کو اصولی طور پر یہ بات ہمیشہ لمحظ خاطر رکھنی چاہیے کہ اقبال اپنی شاعری یا فلسفہ میں جب کبھی مومن کا ذکر (خواہ کسی عنوان سے) کرتے ہیں تو اس سے ان کی مراد وہی مومن کامل ہوتا ہے جو طبقہ مقربین میں شامل ہوتا ہے، اس مومن کا مل کار و حانی ارتقا، اس کی نوعیت، اس کے اسباب و عوامل، کائنات عالم کے ساتھ اس کا تعلق اور اس کے مظاہر اور اس کی حیات کا تسلسل۔ یہ سب اقبال کے محبوب موضوعات ساخت ہیں جو مختلف اسالیب بیان اور عنوانات کے قاب میں چلیے بدلت کر سامنے آتے رہتے ہیں۔

خطبات کا جائزہ آئیے اب خطبات کا جائزہ ہیں۔

معتمد علیہ تھے اور جنہوں نے علامہ کے حکم سے اور ان کی نگرانی میں سید نذیر نیازی مرحوم جو علامہ کے بڑے

خطبات کا اردو ترجمہ مع تشریحات و تعلیقات کے بڑی خوبی اور تحقیق دنیق سے کیا ہے۔ مقدمہ میں لکھتے ہیں۔

”یوں بھی خطبات کا مدار بحث، ستی پاری تعالیٰ کا ہی اثبات ہے اور وہی اس ساری محنت اور کاوش کا حاصل! مگر الہیات یا کلام کے ایک مسئلہ کی حیثیت سے نہیں جیسا کہ عام طور پر سمجھا جاتا ہے، بلکہ حقیقت کی اس مابعد اطیعی جستجو کے ماتحت جس میں ایک عقلی تقاضے کی تسکین کے ساتھ ساخت ان مسائل کا حل بھی ضروری ہو جاتا ہے جن کا تعلق انسان اور کائنات سے ہے اور تو ہمارے مابعد اطیعی غور و فکر کا ویسا ہی جز ہیں جیسے حقیقت مطلقة کے ادراک اور ماضیت کی بحث“ (مقدمہ ص ۵)

سید نذیر نیازی جو خود فلسفہ کے بڑے فاضل استاد تھے۔ آگے چل کر لکھتے ہیں۔

”در اصل اس فکر کا حقیقی سرچشمہ جیسا کہ پہلے عرض کر دیا گیا ہے۔ قرآن مجید سے اور قرآن مجید سے ہی ہمیں ان سب مسائل یا مشکلات میں جو اس کی تشریح و توضیح میں پیدا ہوں رجوع کرنا پڑے گا۔۔۔ صاحب خطبات نے اگر محمد حافظ کے الفاظ اور مصطلحات سے کام بیا تو ہم گرفتار ان فرنگ کی خاطر، اس لیے کہ ان کا خطاب در اصل ہمیں سے ہے اور ہماری وساطت سے جدید علمی دنیا سے“ (مقدمہ ص ۱۶) مگر اقبال کے ایک اور محرم راز دور آشنائے خاص ڈاکٹر رضی الدین صدیقی، اردو حافظ اقبال از ڈاکٹر یوسف حسین خاں کے مقدمہ میں رقم طاز ہیں۔ ”اقبال کا کلام شاعرانہ پیرا یہ بیان میں اور جدید علوم کی روشنی

میں سراسر قرآن کریم کی تشریح ہے۔ اگر مثنوی مولانا روم کو آٹھ سو برس قبل "قرآن در زیان پہلوی" سمجھا گیا تو ہم کلام اقبال کو بھی الف ثانی میں وہی رتبہ دے سکتے ہیں؟

جیسا کہ مذکورہ بالا بیانات میں کہا گیا ہے، اس میں شبہ نہیں ہو سکتا کہ خطبات جس فکر کے حامل ہیں اس کا اصل سرچشمہ قرآن مجید ہے اور جیسا کہ سید نذیر نیازی کی رائے ابھی آپ نے سنی، خطبات کا اصل مدار بحث ذات باری تعالیٰ کا اثبات ہی ہے۔ آپ قرآن مجید کو پار پار اور سمجھ کر تلاوت کیجیے تو آپ کو وہاں بھی یہی محسوس ہو گا کہ قرآن کی اصل اپرٹ اور اس کا بنیادی نقطہ نظر توحید و صفات باری تعالیٰ کا اثبات اور دل ددماغ کی گہرائیوں میں لے اتار دینا ہی ہے۔ جب یہ مقصد حاصل ہو جاتا ہے تو اب وحی، رسالت، انسان کی حیثیت، خدا اور کائنات سے اس کا تعلق، اعمال خیر دشرا اور ان پر جزا اور سزا یہ سب مسائل و مباحث جو مذہب کا موضوع ہیں اسی ایک عقیدہ سے متفرع ہوتے ہیں اور قرآن ان کی تشریح و توضیح کرتا ہے۔ قرآن مجید میں ذات و صفات باری تعالیٰ کے اثبات کے لیے جو دلائل بیان کیے گئے ہیں وہ سب وجود ای دنیا ہیں، یعنی انسانی عقل اس کا ادراک کر سکے یا نہ کر سکے بہر حال قلب اس کو تسلیم کرتا اور اس پر یقین رکھتا ہے۔ اسی مفہوم کو اردد کے حکیم شاعر اکبرالہ آبادی نے بڑی بلاغت سے اس طرح ادا کیا ہے

✓ تودل میں تو آتا ہے سمجھ میں نہیں آتا
بس جان گیا میں تیری پہچان یہی ہے

اس شعر کو سن کر چند سوالات پیدا ہوتے ہیں۔ ۱۔ تودل میں آتا ہے تو کیوں اور کیسے آتا ہے؟ ۲۔ سمجھ میں اگر نہیں آتا تو کیوں نہیں آتا۔ ۳۔ دل اور سمجھ میں آخر یہ فرق کیا ہے اور کیوں ہے؟ آپ ملاحظہ فرمائیں گے۔ یہی وہ چند سوالات ہیں جن کا جواب خطبہ اول کا موضوع ہے اور یہ اس لیے ضروری

ہے کہ ذات و صفات پاری کے شور و ادراک کے لیے یہ بحث کلیدی حیثیت رکھتی ہے۔

فلسفہ یونان نے علم کی ماہیت، اس کے اقسام، علم کے ذرائع اور انسان کے قوائے مدرکہ اور عقل پر داد تحقیق دی تھی لیکن یہ لوگ وحی اور نبوت کا کوئی تصور نہیں رکھتے تھے اس لیے فلسفہ یونان اس کے ذکر سے عاری ہے مسلمان فلسفہ میں غالبًا سب سے پہلا فلسفی فارابی ہے جس نے ان مسائل سے اعتنا کیا۔ اس کے نزدیک بعض لوگوں میں نفس قدسیہ ہوتا ہے جو ایک صاف اور شفاف آئینہ کی طرح ہوتا ہے۔ فلسفہ یونان عقل فعال کو جوان کے نزدیک عقل غاشر ہے اور مجموعہ ہے تمام کلیات و جزئیات کا۔ حضرت شاہ ولی اللہ نے حجۃ اللہ البالغة میں اسی کو عالم مثال سے تعبیر کیا ہے اور بعض حکما کہتے ہیں کہ قرآن مجید میں جس کو لوح محفوظ فرمایا گیا ہے یہ دہی ہے جس کو حکماء عقل فعال کہتے تھے۔ بہر حال فارابی کے نظریہ میں نفس قدسیہ کا براہ راست اتصال عقل فعال کے ساتھ اس درجہ کا ہوتا ہے کہ بس صرف توجہ کی دیر ہوتی ہے۔ صاحب نفس قدسیہ کے آئینہ میں معکوس ہونے لگے۔ فارابی کا یہی وہ نظریہ ہے جس کو ابن سینا اور ابن سکویہ نے بڑھا چڑھا کر ایک دارستان بنادیا۔ امام غزالی اور رازی کے ہاں اسی کی صدائے بازگشت سنائی دیتی ہے۔ صوفیائے کرام خوضا شیخ حجی الدین ابن عربی اور مجدد الف ثانی شیخ احمد سرہندی نے اپنے مکاشفات اور احوال و مقامات کا اضافہ کر کے اسے چار چاند لگادیے۔ آخر میں حضرت شاہ ولی اللہ نے فلسفہ اور تھوڑے دونوں کو ملا کر ایک عالم نوہی پیدا کر دیا۔ چنانچہ حجۃ اللہ البالغة (ج ۲) میں باب المقامات والاحوال میں پہلے آپ فرماتے ہیں کہ انسان میں تین لطائف (یعنی قائم بالذات اور مجرد عن المادة) ہوتے ہیں۔ ایک عقل، دوسرا قلب اور تیسرا نفس اور یہ تینوں ادراک و احساس کے

ذرائع ہیں۔ پھر شاہ صاحب نے ان تینوں قوتوں کا اثبات قرآن و حدیث اور تجربہ اور احوال حکما سے کیا ہے اور ان کے اعمال و افعال پر رد شنی ڈالی ہے۔ اس کے بعد فرماتے ہیں:-

”صوفیانے ان تین لطائف کے علاوہ داد ریطفے مانے ہیں
ان میں سے ایک کا نام سر ہے اور دوسرا کا روح، لیکن
میرے نزدیک اصل بات یہ ہے کہ عقل اور قلب ان دونوں
میں سے ہر ایک کے در در رخ ہیں۔ قلب کا ایک رخ دہ
ہے جو بدن اور اعضا کی طرف مائل رہتا ہے اور ایک رخ
دہ ہے جو تجداد و روحانیت کی طرف میلان رکھتا ہے، اسی
طرح عقل کے رخ بھی دد ہیں، ایک جسم اور جو اس کی طرف
مائیں ہوتا ہے اور دوسرا عالم تجداد و روحانیت کی جانب۔
پس ان دونوں لطیقوں کے سفلی رخ کو صوفیا قلب اور عقل
کہتے ہیں اور ان کے علوی رخوں کو برادر روح کے نام سے
یاد کرتے ہیں، جب قلب کا رخ علوی ہوتا ہے تو اس میں
عشق و شوق، جذب و جد اور سرشاری و سرمی کے طوفان
اٹھتے ہیں اور روح میں انجداب و تقرب کی کیفیت پیدا ہوتی
ہے اور جب عقل کا رخ جانب فوق ہوتا ہے تو اس پر عالم
غیب کے اسرار و عجائب کا انکشاف ہوتا ہے اور یہ اس ذات
و واحد دیکھتا کی ترجمانی کرتی ہے جو زمان و مکان سے مادر ہے
جس کا نہ کوئی وصف بیان کیا جاسکتا ہے اور نہ اس کی طرف
کوئی اشارہ کیا جاسکتا ہے۔“

شاہ صاحب نے اس بیان میں جسیں برادر روح کا ذکر کیا ہے، یہ
دو ہی مقامات داحوال قلب ہیں جن کا ذکر اسی عنوان سے مجدد الف ثانی

شیخ احمد سرہندی نے تفصیل سے اپنے ایک مکتوب میں کیا ہے جس کا ایک اقتباس علامہ نے خطبہ بہتم میں دو مذہبی واردات و مشاہدات پر گفتگو کرتے ہوئے بڑی اہمیت سے اس اعتراف کے ساتھ نقل کیا ہے کہ مجدد الف ثانی کے اس بیان میں جدید انسان کے لیے جن ناموس مصطلحات کا ذکر آیا ہے اگرچہ ان کا تعلق ایسی نفیات مذہب سے ہے جس نے تہذیب و تجدیں کی ایک سر تاسیس مختلف فضایں پرورش پانی تھی اور جوانی کے زیر اثر وضع ہوئیں، لیکن ان میں پنج مج معاں کی ایک دنیا پوشیدہ ہے۔ اس موقع پر یہ بات یاد رکھنا چاہیے کہ اگرچہ شاہ صاحب نے سراور روح کی دہی اصطلاح استعمال کی ہے جو مجدد صاحب نے کی ہے۔ لیکن شاہ صاحب کا امتیاز یہ ہے کہ مجدد صاحب ان تمام اکتشافات کو حرف دار دفاتر قلب مانتے ہیں۔ مگر شاہ صاحب قلب کے ساتھ عقل کو بھی شریک تسلیم کر لیتے ہیں اور جیسا کہ آگے چل کر آپ کو معلوم ہو گا۔ یہ دو نکتے ہے جس میں علامہ اقبال حضرت شاہ صاحب سے بہت قریب نظر آتے ہیں۔

بہر حال یہ جو کچھ عرض کیا گیا اس سے اندازہ ہو گا کہ ماورائے عقل جو ذریعہ علم ہے اور قرآن کی اصطلاح میں جسے دھی کہتے ہیں۔ ہمارے حکماء اسلام اور صوفیاے کرام نے راجح الوقت فلسفہ اور تصوف کی زبان میں اسے اپنی نظری اور علیٰ تشریح و توضیح کے ذریعہ اقرب الی الہم بنادیا ہے۔ اب ہیں دیکھتا چاہیے کہ اس باب میں علامہ کا کیا مہماج (Method) ہے۔

علامہ نے خطبہ اول میں اصول اور بعض دوسرے خطبات میں ضمناً اس موضوع پر جو کچھ لکھا ہے اگر اس کا مطالعہ غور سے کیا جائے تو اس کی دو خصیصیں نمایاں نظر

1۔ اگرچہ علامہ نے فلسفہ و نفیات جدیدہ کے اکا بر علما کے اقوال کثیر سے نقل کیے اور ان کی روشنی میں جدید انسان کی زبان میں اپنا مدعا ثابت

کرنا چاہا ہے، لیکن صاف محسوس ہوتا ہے کہ علامہ نے پہلے سے قرآن و سنت کی اساس پر وحی کے متعلق اپنا ایک نظریہ قائم کر لیا ہے اور علوم جدید کو اس کے لیے بطور ایک مشاہد کے پیش فرمائے ہیں۔ اب سوال پیدا ہوتا ہے کہ قرآن میں وحی کا مفہوم کیا اور اس کا ذریعہ یا آلة کیا ہے؟ گزارش یہ ہے کہ عربی لغت میں وحی کے معنی اشارہ کرتا ہے اور اگرچہ اشارہ نطق و بیان لفظی کا واسطہ نہیں رکھتا لیکن کوئی اشارہ بغیر نطق معنوی کے نہیں ہوتا اور یہی نطق معنوی ابلاغ کے مقام پر جب آتا ہے تو اشارہ کے مخاطب کی زبان کا قالب اختیار کر لیتا ہے۔ مثلاً فرض کیجیے آپ ایک ٹرینیک کنٹرولنگ اسٹیشن پر پہنچے ہیں، وہاں آپ کو سرخ، زرد اور سیز تین قسم کی رد شنیاں لے کے بعد دیگرے نظر آتی ہیں اور یہ آپ سے کچھ کہتی ہیں اور آپ اس کے مطابق عمل کرتے ہیں۔ ظاہر ہے یہ معاملہ صرف آپ کے اور رد شنی کے درمیان ہے، لیکن اگر آپ کوئی پوچھے کہ رد شنی نے کیا کہا تو آپ اسے بے تکلف اپنی زبان میں مشق کر دیں گے، لیکن اشاروں کی افادیت کا انعام رد و چیزوں پر ہے۔ ایک یہ کہ آپ میں اور اشارہ کرنے والے میں قرب اور مواجهت ہو یعنی آپ کا رخ اس کے سامنے ہو اور رد و سرے یہ کہ آپ اشاروں کے محروم راز اور ان سے آشنا ہوں۔ بس اسی پر وحی کو قیاس کرنا چاہیے۔ حقیقت مطلقاً تمام یعنی اشاروں کا مبدأ و منبع وجود ہے اور نفس بشری میں یہ استعداد اور صلاحیت ہے کہ وہ حقیقت مطلقاً سے قرب اور مواجهت حاصل کرے اور پھر وہاں سے جو اشارے ہوں ان کو سمجھے۔ ان اشاروں کا فیضان کس پر ہوتا ہے؟ دماغ پر نہیں بلکہ قلب پر جب قلب ان اشاروں کو جذب کر لیتا ہے اور اب ان کو الفاظ کا جامہ پہنانے کی ضرورت ہوتی ہے تو عقل، حواس اور قوت نطق اس خدمت کی انجام دہی میں قلب کی مدد کرتے ہیں۔

اب قرآن مجید کی طرف رجوع کیجیے تو مendum ہو گا کہ وحی جو ایک مادرے

عقل ذریعہ علم ہے تین مختلف معانی میں استعمال ہوا ہے۔

(الف) فطری ہدایت یا حکم: ارشاد ہوا: وَأُنْجِيَ رَبِّكَ إِلَى الْخَلْقِ آپ کے رب نے شہد کی سکھیوں کو دھی کی۔ یا بَأَنَّ رَبَّكَ أَوْسَى لَهَا اس لیے کہ آپ کے پر دردگار نے زمین کو دھی کی۔

(ب) دل میں بات ڈالنا: وَإِذَا دَعَاهُ إِلَيْهِ الْحَوَارِيَّيْنَ آنُ أَهْنُوُلِيٌّ وَ بِرَسُوُلِيٌّ اور جب میں نے حواریوں کو دھی کی کہ تم مجھ پر اور میرے رسول پر ایمان لاو۔

(ج) اشارہ کرنا: وَإِنَّ الشَّيَّاطِينَ لَيُوْحُونَ إِلَى أَوْلِيَاءِهِمْ اور یہ شیطان لوگ اپنے دوستوں کو دھی کرتے ہیں۔

دھی کے ان متفرق معانی میں ایک مفہوم مشترک ہے اور وہ یہ ہے کہ منہ سے لفظ انکا لے بغیر اپنا مفہوم سمجھا دینا۔ اب سوال یہ ہے کہ کسی انسان کو دھی کے ذریعہ علم ہوتا ہے تو اس علم کا محل کیا ہوتا ہے ؟ حب ذیل آیات سے اس سوال کا جواب ملتا ہے۔ ارشاد ہوا:

۱۔ فَإِنَّهُ نَرَأَهُ عَلَى قَلْبِكَ بِإِذْنِ اللَّهِ رَبِّ الْقَمَارِ اسی نے خدا کے حکم سے قرآن کو آپ کے قلب پر اتا را۔

۲۔ نَزَّلَ بِهِ الرُّوحُ مُّلَائِكَةً عَلَى قَلْبِكَ (الشعراء) روح الامین نے قرآن کو آپ کے قلب پر اتا را۔

پھر یہ بھی یاد رکھنا چاہیے کہ قرآن سے ہی یہ بات بھی ثابت ہے کہ جس طرح ذریعہ علم وادر اک عقل ہے اسی طرح قلب بھی ہے اور قلب کے ذریعہ جو علم حاصل ہوتا ہے اسے وجدان کہتے ہیں اور اس میں مدرکات عقل کے مقابلے میں تیقّن اور استحکام زیادہ ہوتا ہے۔ عقل کا علم حضوری یعنی با واسطہ ہوتا ہے اور قلب سے حاصل شدہ علم حضوری یعنی برآ راست اور بلا واسطہ ہوا۔

چنانچہ ارشاد ہے: إِنَّ فِي ذِلِكَ لَذِكْرًا لِمَنْ كَانَ لَهُ قَلْبٌ أَوْ لَفْقَى

السَّمْعُ وَهُوَ شَرِيفٌ یہ قرآن ان لوگوں کے لیے نصیحت اور موعظت ہے جن کے پاس (زندہ و بیدار) دل ہے اور جو حافظہ حواسی سے اسے سنتے ہیں۔ جن لوگوں نے ہبھٹ دھرمی پر کمر پاندھ رکھی ہے ان کی نسبت فرمایا گیا **إِنَّمَا قُلُوبُ الْأَيْفَقِفُونَ يَسِئَةً** ان لوگوں کے پاس دل، میں مگر یہ ان سے سمجھتے نہیں ہیں اب غور کیجیے کہ علامہ نے جو کچھ اس سلسلے میں لکھا اور علوم جدیدہ کی روشنی میں جن کو ثابت کرنا چاہا ہے وہ اس کے سوا اور کیا ہے کہ حواس، تجربہ اور عقل کے ما درا ایک اور ذریعہ علم ہے جو اعلا اور زہایت موثق و معین ہے۔ اس کی حیثیت اس مشہور واقعہ سے ہو گی کہ ایک مرتبہ شیخ بوعلی ابن سینا اور اس عہد کے مشہور صوفی شاعر حضرت ابوالخیر دنوں میں روز ایک جگہ جمیع رہے اور دنوں میں گفت و شنید ہوتی رہی، تین روز کے بعد جب شیخ ابن سینا باہر آئے اور لوگوں نے پوچھا کہ آپ نے اپنے آپ اور ابوسعید ابوالخیر میں کیا فرق پایا تو شیخ نے جواب دیا: ”بس یہ سمجھو لو کہ میں جن حقائق تک عقل کے ذریعہ پہنچنے کی کوشش کر رہا ہوں ابوسعید ابوالخیر ان کا عین مشاہدہ کر رہے ہیں۔“

-۲- دوسری خصوصیت یہ ہے کہ ہمارے صوفیاے کرام جب احوال و مقامات اور واردات کا ذکر کرتے ہیں تو عقل کو بالکل نظر انداز کر دیتے ہیں چنانچہ مولانا ردم نے ”پائے استدلالیان چو میں بود“، فرمایا کہ عقل کی بے اختیاری پر ہر تصدیق ثبت کر دی۔ دوسری طرف فلاسفہ میں ممکن گردہ ہیں (۱) اختیاری یا تجزی (RATIONALIST) (۲) عقلیت پسند (EMPRICST) اور (۳) دجدانی (Intentionist) یہ تینوں باہم بسر پریکار ہیں، لیکن علامہ کے فکر کی خصوصیت یہ ہے کہ اگرچہ وہ عقل کی تنگ دامانی کے قائل ہیں لیکن عقیدہ توحید کے زیر اثر حواس، عقل اور دجالن ان تینوں کو ایک ہی کل کے اجزا اسیم کرتے ہیں جو باہم ایک دوسرے سے مرتبط اور ہم آہنگ ہیں۔ دوسرے لفظوں میں ہم یوں

کہہ سکتے ہیں کہ قلب کا کام معرفت ہے اور عقل کا کام علم ہے اور معرفت سے علم میں پہنچنگی اور یقین کی شان پیدا ہوتی ہے، اس بنا پر دونوں میں انقطاع کیوں کر جمکن ہے۔ پھر چونکہ علامہ کے ہلا انسان کی تمام فکری اور عقلی تہجی دد کا مقصد عمل اور نظم کا نتیجہ ہے اس بنا پر حواس اور تجربہ سے بھی استغنا نہیں یہ رہتا جاسکتا۔ فکر اقبال کے اس خاص پہلو کے پیش نظر یہیں یقین ہے کہ اگر علامہ کو کبھی خطیرۃ القدس تک پہنچنے کا شرف حاصل ہوتا تو عام صوفیا کی طرح دھد میں رہ پڑنے کی تمنا ہرگز نہ کرتے اور اسی عالم آب دھل کی طرف چل دی لوٹ آتے۔ ہم نے اور پر ایک جگہ اشارہ کیا ہے کہ اس بات میں علامہ کا فکر حضرت شاہ ولی اللہ کے فکر سے بہت قریب اور اس سے ہم آہنگ ہے، چنانچہ شاہ صاحب احسان کے مراتب اور اس کے احوال و مقامات پر گفتگو کے ذیل میں عقل، قلب اور نفس کا ذکر کرتے ہیں اور فرماتے ہیں ان فعل کل واحد ہن ہذک ۲ اللہ ۳ لایتم الابمعونة من الآخرين یعنی ان تینوں میں سے کسی ایک کا فعل اس وقت تک مکمل نہیں ہوتا جب تک کہ اس کو باقی دونوں کی مدد حاصل نہ ہو (حجۃ اللہ اب بالغہ ج ۲ ص ۴۴)

اسی مفہوم کو علامہ نے اس شعر میں کس بلاغت سے بیان کیا ہے ۔

دل از نور خرد کردم ضیا گیر

خر در ابر عیار دل زدم من

بہ ہر حال شاہ ولی اللہ ہوں یا علامہ اقبال دونوں کا یہ فکر قرآن مجید کا عطیہ ہے، کیوں کہ ہم دیکھتے ہیں قرآن مجید میں ایک طرف کثرت سے آیات و نعماتِ الہیہ کا ذکر کر کے انسان کے وجود اور اس کی اندر ورنی حس کو بیدار کیا گیا ہے کہ وہ خدا پر ایمان لائے اور ساختہ ہی کثرت سے عقل سے کام لینے اور آیات ربانی میں خورد فکر کرنے کی دعوت دی گئی ہے۔ اس کہنے میں ذرہ برابر مبالغہ کا شائیہ نہیں ہے کہ دنیا کی کسی مذہبی اور اہمی کتاب میں عقل، فکر، مدد بر، علم، تقدیم وغیرہ جیسے

الفاظ اس کثرت اور اس شدت سے مذکور نہیں ہیں جتنے اور جس قدر کہ قرآن مجید میں ہیں۔ اس سے صاف ثابت ہوتا ہے کہ قرآن میں بصیرت اور بھارت، وجدان اور عقل دونوں ساختہ ساختہ چلتے ہیں تاکہ حیات دینی دنیوی دونوں مومن کی میراث بن جائیں۔

تصور ذات پاری تعالیٰ

خطبہ اول و دوم میں علم، ذرائع علم اور مذہبی وجدان کی فلسفیانہ اور فیضیاتی حقیقت کے بیان اور ساختہ ہی اثبات ذات پاری تعالیٰ سے فراوغت ہو گئی تواب منطقی ترتیب کے مطابق علامہ نے خطبہ سوم و چہارم میں پاری تعالیٰ کی ذات و صفات کے تصویر اور پھر ان سے پیدا ہونے والے مسائل یعنی انسان، کائنات، حیات بعد الممات، عبادات، جبر و قدر اور خیر و شر سے بڑی بصیرت افراد ز بحث کی ہے جو ہماری رائے میں قدیم فلاسفہ و متكلمین کی بحث و گفتگو کے بال مقابل قرآن کی اسپرٹ اور اس کی روح سے کہیں زیادہ قریب اور ہم آہنگ ہے۔ ہم چند مثالوں سے اس کی وضاحت کرتے ہیں۔

۱۔ علم الکلام نے خدا کی ذات کا تصویر علت تامہ یا علتۃ الحلل کا یا صانع عالم کا کیا ہے اور اس وجہ سے ان کا استدلال علت و معلول (Cause & effect) یا صانع و مصنوع کے سلسلہ پر مبنی ہے جس پر علامہ نے خود فلسفیانہ نقطہ نظر سے نقطہ دار دکیا ہے، لیکن قرآن کے نقطہ نظر سے یہ اس یہے غلط ہے کہ اگر ہم خدا کو علت تامہ مان لیں تو اس سے یہ لازم آتا ہے کہ خدا میں مشیت اور ارادہ نہیں ہے اور اس سے کائنات کا هد و رغیر اختیاری اور انتظاری طور پر ہوا ہے، کیوں کہ علت تامہ سے معلول کا هد و رغیر اختیار اور غیر اختیار اور ارادہ کے ہوتا ہے اور ظاہر ہے یہ تصویر خدا کے قرآنی تصویر کے بالکل خلاف ہے۔ اسی طرح اگر ہم خدا کا تصویر ایک صانع عالم کا کریں تو یہ بھی قرآن کے خلاف ہو گا کیوں کہ صانع اسے کہتے ہیں جو مادہ سے کوئی چیز بناتا ہے اور ظاہر ہے خدا کو بدیع السنوات

والارض اور خالق، فاطر اور مکون کہا گیا ہے، صانع یا مخترع نہیں کہا گیا۔ اب ملاحظہ فرمائیے کہ اس باب میں علامہ کا تصور کیا ہے؟

علامہ کے تصور میں خدا ^{Absolute Reality} (حقیقت مطلقہ) مطلق انا ^X علامہ کے تصور میں خدا ^{Ultimate "E" go} (وہ مبدأ ہے تمام کائنات اور اس میں تغیرات و حرکات کا، وہ ساکن نہیں، ہر وقت متحرک ہے۔ وہ قید زمان و مکان سے بلند و پالا ہے۔ اس کے لیے ماضی، حال اور مستقبل تینوں برابر ہیں۔ حقیقت یہ ہے کہ جب میں خدا کی نسبت علامہ کے تصورات پڑھتا ہوں تو معا خیال گزرتا ہے کہ قُلْ هُوَ اللَّهُ أَحَدٌ ^{کی فلسفیانہ تعبیر و تشریح} مطلق انا کے وصف سے بہتر کوئی دوسری نہیں ہو سکتی۔

ایو الحسن اشعری نے مقالات الاسلام میں میں معتزلہ کے عقیدہ توحید کی تشریح کے ذیل میں جہاں خدا کے اور اوصاف لکھے ہیں ایک وصف یہ بھی لکھا ہے **وَلَا يَنْحَرُكُ وَلَا يَسْكُنُ** یعنی خدا نہ متحرک اور نہ ساکن، لیکن علامہ کہتے ہیں کہ خدا ^{Dynamic Power} ہے۔ قرآن مجید کی طرف رجوع کیجئے تو معلوم ہو گا کہ علامہ کاظمیہ ہی قرآن کے مطابق ہے، کیوں کہ قرآن میں خدا کو فَعَالٌ لِّمَاءِدٍ یُدُّ، فَعَالٌ لِّمَاءِشَاءٌ مُّكَلَّبٌ یَوْمٌ هُوَ فِي شَاءٍ فرمایا گیا ہے۔ اصل بات یہ ہے کہ عقلیت پسند (Rationalist) ہونے کے باعث معتزلہ کے ذہن میں زمان و مکان کا جو تصور ہے اس کے پیش نظر وہ خدا کو متحرک نہیں مان سکتے، کیوں کہ اس سے خدا کا تغیر لازم آتا ہے، لیکن خدا کو ساکن بھی تسلیم نہیں کیا جاسکتا کیوں کہ اس سے خدا کا تعطل لازم آتا ہے جو اس زمانہ کے عیسائیوں اور یہودیوں کا عقیدہ تھا اور جس کی تردید قرآن مجید نے شدت د تکرار سے کی ہے۔ اس بناء پر معتزلہ نے شتر مرغی رفتار اختیار کی اور کہہ دیا کہ خدا نہ متحرک ہے اور نہ ساکن، لیکن علامہ کا کمال یہ ہے کہ آپ نے زمان و مکان پر نہایت دقیق علمی بحث کر کے اس بنیاد کو ہی منہدم کر دیا جس نے معتزلہ اور ان کے ہم خیالوں

کو فکر و نظر کی بھول بھلیوں میں گرفتار کر رکھا تھا، چنانچہ علامہ خود فرماتے ہیں: «یہ مشکل خدا کو زمان و مکان کے اندر رکھنے سے پیدا ہوتی ہے، لیکن زمان و مکان اپنا فی زاویہ ہائے نگاہ ہیں اور خدا کی ذات پر ان کا اطلاق نہیں ہوتا۔ خدا کی لاتناہی زمینی اور مکانی نہیں ہے، ہر قسم کی لاتناہی خدا کے اندر ہے مگر خدا لاتناہی کے اندر نہیں ہے، خدا کے یا ہر کوئی ماسوا نہیں جو اس کو محدود و محصور کر سکے ۔»

صفات الہمیہ | علم الكلام میں صفات الہمیہ کا مسئلہ بھی بڑا ہم اور معرب کہ آرا ہیں، لیکن اختلاف اس میں ہوا کہ صفات عین ذات ہیں یا غیر ذات، یا نہ عین ہیں اور نہ غیر، یہی تین احتمالات عقلی ممکن تھے اور یہ تینوں ایک ایک جماعت کا مذہب بن گئے جو ایک دوسرے سے دست و گریباں ہیں۔

صفات اگر غیر ذات ہیں تو سوال یہ ہے کہ وہ حادث ہیں یا قدیم ہی پہلی صورت میں ذات دا جب وجود کا محل حادث ہوتا اور دوسری صورت میں تعدد قدماً لازم آتا ہے اور یہ دونوں محال ہیں اور اگر صفات کو عین ذات تسلیم کیا جائے تو ذات پاری تعالیٰ کا ترکب لازم آئے گا۔ اسی یہے گھبرا کر بعض لوگوں نے کہا کہ صفات نہ عین ذات ہیں اور نہ غیر ذات، لیکن ظاہر ہے نقد و جرح سے رستگاری اس سے بھی نہیں ملتی۔ بحث و نظر کی اس دامانگی نے قدر یہ مکتبہ فکر کے بانی معبد چھتی کو مجبور کر دیا کہ وہ سرے سے صفات کا ہی منکر ہو گیا۔ بعد میں اس کی صدائے بازگشت دوسرے لوگوں، یہاں تک کہ فرقہ ظاہریہ میں بھی سنائی دیتی ہے۔

لیکن علامہ نے اس باب میں جو کچھ لکھا ہے وہ قرآن مجید کی تصریحات اور امام غزالی اور صوفیاے کرام جو وجود حادث وجود کے قائل تھے ان کی تشریحات و توضیحات کے عین مطابق ہے۔ ہم دیکھتے ہیں کہ قرآن مجید میں

ایک طرف بڑی کثرت سے جگہ جگہ اللہ تعالیٰ کی صفات، علم و قدرت، سمع و بصر اور خلق و تکوین اور اس کے ارادہ و مشیت کا ذکر ہے اور دوسرا بیان صاف ارشاد ہے : لَيْسَ كَمِثْلِهِ شَيْءٌ یعنی اس جیسی کوئی شے ہے ہی نہیں۔ اس کے معنی۔ بجز اس کے اور کیا ہو سکتے ہیں کہ ہم جن پیمانوں سے صفات الہیہ کو ناپ رہے ہیں وہ سب غلط ہیں، اس کے لیے ہم کو حدود و قید زمان و مکان سے باہر آنا ہو گا اور اس عالم ناسوت میں رہتے ہوئے ایک انسان کے لیے ایسا کرنا ناممکن ہے۔ چنانچہ علامہ فرماتے ہیں۔

”نفس تناہی و محدود کے لیے عالم اور معلوم کی تفہیق باقی رہتی ہے کیوں کہ معلوم پہ ہر حال عالم سے الگ اپنا ایک خارجی وجود رکھتا ہے لیکن مطلق انا یا حقیقت مطلقہ کے لیے تو خارجی وجود نہیں ہو سکتا، کیوں کہ اس کے مساوا پچھہ ہے ہی نہیں، بھلا محیط کل انانے مطلق کے لیے مساوا کیسے ہو سکتا ہے؟ خدا کے ہاں فکر، ارادہ، علم، فعل اور شے مخلوق سب ایک ہیں“ اس سلسلہ میں علامہ پائیزید سباطا می کا ایک داقعہ بھی لکھتے ہیں کہ کسی مرید نے کہا: حضرت! ایک وقت وہ بھی تھا جب خدا ہی خدا تھا اور پچھونہ تھا۔ حضرت پائیزید نے فرمایا: آب بھی تو خدا ہی خدا ہے اور اس کے مساوا پچھو نہیں ہے لیکن اس راہ میں جو دشواریاں ہیں علامہ ان سے بے خبر نہیں ہیں۔ چنانچہ فرماتے ہیں۔

”مشکل یہ ہے کہ ہم ایسے انانے مطلق کا کوئی تصور قائم نہیں کر سکتے اور پہاں منطقی استدلال سے کام نہیں چلتا۔ اب تہ نفی و جدان اگر ہو تو بات پچھے سمجھ میں آتی ہے“



وحدۃ الوجود

علامہ کے ذکر و بala اقتباس سے خیال ہو سکتا ہے کہ علامہ وحدۃ الوجود کے قائل تھے، گزارش یہ ہے کہ جیساں

تھے، لیکن اس معنی میں نہیں کہ عجد و معمود اور خالق و مخلوق دونوں ایک اور تکلیفات شرعیہ سب ختم ہو جائیں۔ چنانچہ فرماتے ہیں۔

”اکثر مذاہب میں یہ رجحان رہا ہے کہ خدا کو غیر شخصی (Impersonal) خدا مانیں اور اس کی انفرادیت کو وحدت الوجود میں بسیط و منسٹ کر دیں، لیکن قرآن کریم اس رجحان کا مخالف ہے۔ سورہ ”النور“ میں خدا کو ارض و سموات کا نور کہا گیا ہے جو بے ظاہر وحدت الوجود کی زبان معلوم ہوتا ہے، لیکن اس نور کے مرکز کو چراغ میں اور چراغ کو فانوس کے اندر ایک طاق میں رکھنے کی شبیہ خدا کے فرد ہونے پر دلالت کرتی ہے اور ہمہ ادستی تھوڑے کے بر عکس ایک تھوڑ پیش کرتی ہے، لیکن چوں کہ یہ فرد ماوراء زمان و مکان ہے اس لیے فرد ہئے سے اس کی تباہی یا محدودیت لازم نہیں آتی۔“

نماز با جماعت | صفات الہیہ کے ذکر کے سلسلہ میں علامہ نے
Prayer کی اہمیت پر بھی گفتگو کی ہے۔ سید نذیر نیازی اور خلیفہ عبید الحکیم دونوں نے Prayer کا ترجمہ دعا یا عبادت کیا ہے لیکن ہمارے نزدیک صحیح ترجمہ نماز ہوتا چاہیے، کیوں کہ علامہ درحقیقت نماز با جماعت کی اہمیت اور اسلام میں اس کی یہ تاکید کہ ایک مرتبہ آس حضرت صلی اللہ علیہ وسلم نے ارشاد فرمایا کہ جو لوگ جماعت سے نماز ادا نہیں کرتے میرا جی چاہتا ہے کہ ان کے گھر دل کو آگ لگادوں۔ علامہ نے درحقیقت اس حکم کی مددوں اور اس کے روحانی فائدہ کو بیان کیا ہے۔ چنانچہ فرماتے ہیں: ”یہ ایک نقیائی حقیقت ہے کہ بے حالت اجتماع ایک عام انسان کی قوت اور ارادت اور ارادت کی زیادہ بڑھ جاتی اور اس کے جذبات میں کچھ ایسی شدت اور ارادت میں دہ حرکت پیدا ہوتی ہے جو دسر دل سے الگ تھلک رہتے ہوئے ہرگز ممکن نہیں۔“ پھر فرماتے ہیں۔

”بے ہر حال اسلام نے عبادت (نماز) کو اجتماعی شکل دے کر

روحانی تجلیات میں بھی جو اجتماعی شان پیدا کر دی ہے۔ اس پر
میں خاص طور سے توجہ کرنی چاہیے۔ ذرا خیال تو فرمائیے کہ
روزمرہ کی نماز با جماعت کے ساتھ ساتھ جب ہر سال مسجد حرام
کے ارد گرد مکہ معظمہ میں حج کا منظر ہماری آنکھوں کے سامنے
آتا ہے تو ہم کس خوبی سے سمجھ لیتے ہیں کہ اسلام نے ادقائقِ
صلوٰۃ کے ذریعہ عالم انسانی کے اتحاد و اجتماع کا حلقہ کس طرح
و سیع سے وسیع گرد دیا ہے۔ ذرا انور سے سئیے یہ آداز کس کی ہے؟ باز
تو بے شک اقبال کا ہے مگر نغمہ شاہ ولی اللہ کا ہے۔

حیات بعد الممات، حشر و نشر اور جہر و قدر

خدا کی ذات و صفات اور انسان کا ان سے تعلق ثابت کر دینے کے
بعد یہ سوال خود بہ خود پیدا ہوتا ہے کہ اچھا تو پھر موت، حشر و نشر، جزا اور سزا
اور انسان کے اختیار دار ارادہ کی حقیقت کیا ہے؟ خطبہ چہار مکے موضوعاتِ
بحث یہی چیزیں ہیں۔ علامہ نے سب معمول اس سلسلہ میں بھی بڑی دقیق اور
غامض بحث کی ہے اور اس سے جو نتائج اخذ کیے ہیں ان سب کا اثبات بڑے
جزم و یقین اور اعتبار داعتماد کے ساتھ قرآن مجید سے کیا ہے۔ اب ہم کو یہ
دیکھنا ہے کہ قرآن مجید سے علامہ کے یہ استدلالات کہاں تک درخور پذیر اور
ادر قابل قبول ہیں۔

علامہ کی تمام بحث کا دار و مدار ان کے نظر یہ خودی پر ہے، خودی
کیا ہے؟ اس پر بہت کچھ لکھا گیا ہے اور خود علامہ نے اسرار خودی کے
پہلے ادیشن کے دیبا چہ میں اس کی تشریح کی تھی، ان سب سے قطع نظر خطبہ
میں انہوں نے جو کچھ کہا ہے اس کا باحصہ یہ ہے کہ انسان دراصل ایک
الیغوا یک انا ہے اور یہ نام ہے اس نفس انسانی کا جو مرکز ادراک اور محور

حوال ہے۔ اس کی حقیقت اتنی گہری اور لطیف ہے کہ استدلال اور بیان کے دائرة میں مقید نہیں ہو سکتی۔ یہ ایک وحدت ہے جو مادی اشیا کی وحدت سے مختلف ہے، اس کی وحدت ترکیبی یا مکانی نہیں ہے جو نفس مکانیت کا تصور کرتا ہے وہ خود مکانیت سے ماوراء ہے۔ اسی طرح نفس زمان مادی زبان سے الگ چیزیت رکھتا ہے۔ اس کے بعد علامہ فرماتے ہیں ”میں نفس اور بدن کی ثنویت کا قائل نہیں ہوں، کیوں کہ مادہ کوئی مستقل چیزیت نہیں رکھتا“ ہر زید فرماتے ہیں ”نفس اور بدن کے اعمال نہ تو باہم متوازی ہیں اور نہ ان میں باہمی عل، رد عل یا تعامل ہے، ہر عل میں نفس اور بدن پہک وقت موجود رہتے ہیں، کسی عل میں ان میں سے کس کا کتنا حصہ ہے؟“ اس کا تعین دشوار ہے“ علامہ کے نزدیک قرآن مجید کی آیت یَسْأَلُونَكُمْ عَنِ الرُّوحِ قُلِ اللَّهُ أَنْشَأَهُ مِنْ آنَّهِ رَبِّيٌّ“ میں جس کو روح فرمایا گیا ہے وہ ہی نفس ہے۔ پھر فرماتے ہیں : مطالعہ فطرت، فلسفہ و حکمت اور سب سے بڑھ کر یہ کہ قرآن مجید، ان سب سے یہ ثابت ہے کہ نفس یا روح کی زندگی جسم کی تخلیل کے بعد ختم نہیں ہو جاتی۔ ایمان اور امید کے لیے یہ یقین بہت کافی ہے۔ اس پر ایمان اور یقین کے بعد موت کی حقیقت، پر زخ، حشر و نشر، اعمال کی جزا و سزا اور جنت دوزخ وغیرہ بہت سے مسائل پیدا ہوتے، میں جن پر علامہ نے کلام کیا ہے۔

مسئلہ جبر و قدر | لیکن ان سب سے مقدم اور اہم مسئلہ جبر و قدر کا ہے کیوں کہ اس مسئلہ کو طے کیے بغیر مذہب و اخلاق ایک قدم نہیں چل سکتے۔ سوال یہ ہے کہ انسان مجبور ہے یا قادر و مختار، اگر مجبور ہے تو پھر ثواب و عتاب کیسا؟ وہ ایک مشین ہے جو بغیر اختیار و ارادہ کے چل رہی ہے اور اگر انسان قادر ہے اور جو کام کرتا ہے اپنے اختیار اور ارادہ سے کرتا ہے تو پھر خدا کے قادر مطلق اور فَعَالٌ لَمَّا يُرِيدُ ہونے کا کیا مطلب ہے؟

ایک طرف اس مسئلہ کی اہمیت کا یہ عالم ہے اور دوسری جانب اس حقیقت سے انکار نہیں ہے کہ گذشتہ چند صد یوں میں مسلمان جس اخطاً اور جمود و تعطل کا شکار رہے دوسرے وجہ و اسباب کے ساتھ اس میں ایک بڑا دخل ان کے تقدیر و قسمت کے غلط عقیدہ اور تقویر کا بھی ہے۔ قسمت کا لکھا ملتا نہیں ہے اور وہ ضرور پورا ہوتا ہے۔ اس خیال کو اسلام کے حقیقی تھوف پر ان عجمی اثرات سے مزید تقویت ہونی جن کے ماتحت حبیر و رضا، توکل اور قناعت، زہد اور استغنا اور فقر و درد بیشی کے الفاظ زندگی اور اس کی ذمہ داریوں سے فرار کے ہم معنی ہو گئے۔ نتیجہ یہ ہوا کہ مسلمان اپنے اسلاف کے زور دست و ضربت کاری کو فراموش کر کے میدان جنگ میں نوائے چنگ کے طلب گار ہو کر بیٹھ گئے۔

ظاہر ہے علامہ اقبال جن کا پیغام ہی سرتاسر حرکت و عمل ہے وہ کس طرح جبر و قدر کے اس اہم مسئلہ سے سرسری گزر سکتے تھے۔ چنانچہ منظوم کلام سے قطع نظر خطیہ چہار میں اہل اور دوسرے خطبات میں ضمناً آپنے اس مفہوم پر مفصل کلام کیا ہے اور اس تھقی کو سمجھانے کی کوشش کی ہے۔ اس سلسلہ میں علامہ نے ان اسباب و وجہ کی نشان دہی بھی کی ہے جس کے باعث مسلمانوں میں تقدیر کا غلط مفہوم عام ہو گیا اور پھر حسب معمول علوم جدیدہ سے ثابت کیا ہے کہ انسان جو ایک الیغو یا اانا ہے، وہ اپنے فکر و عمل میں خود مختار اور آزاد ہے۔ اس موقع پر عہر حاضر کے مشہور ماہر ریاضیات ڈاکٹر رضی الدین صدیقی کا مندرجہ ذیل بیان مزید بھیرت کاموجب ہو گا۔ لکھتے ہیں：“اقبال کو اس وقت طبیعت جدیدہ میں بعد کے ان اکتشافات جدیدہ کا علم نہیں تھا۔ چنانچہ انہوں نے اور طریقوں سے ان کی دلیلوں کو رد کرنا چاہا اور الیغو کی آزادی کے متعلق وہ بالکل صحیح نتیجہ تک پہنچ گئے ہیں ۔“ اس کے بعد آگے چل کر فرماتے ہیں:

”گذشتہ چوتھائی صدی میں طبیعی سائنس کے بنیادی اصولوں میں انقلاب عظیم رونما ہوا۔۔۔۔۔ اب سائنس کا مرد جہہ اور مسلمہ قانون یہ سے کہ نہ صرف کائنات بلکہ اس کے کسی حصہ، یہاں تک کہ کسی ایک ذرہ کا مستقبل بھی قطعی طور پر مستعد نہیں ہے، بلکہ وہ کئی ممکن حالتوں میں سے کوئی ایک حالت اختیار کر سکتا ہے“ (منتخبہ مقالات جملہ اقبال مرتبہ گوہر۔ نوشہری ص ۲۳۱، ۱۹۷۴)

بہر حال اس کے بعد علامہ قرآن کی طرف متوجہ ہوئے ہیں اور متعدد آیات کو نقل اور ان کی تاویل و تشریح کو بیان کر کے یہ ثابت کرنے کی کوشش کی ہے کہ انسان آزاد اور خود مختار ہے، وہ تقدیر کا پابند نہیں، بلکہ اپنے مقدر کا خود خالق ہے۔ وہ خود کوئی تماشا نہیں بلکہ تماشا گر ہے۔ لیکن علامہ نے اس بحث میں جو کچھ قرآن مجید کی روشنی میں لکھا ہے، ہمارے نزدیک اس کا ایک حصہ محل نظر اور ایک حصہ تشنہ ہے۔ پھر تقدیر کا مسئلہ بھی واضح نہیں ہوسکا ہے، اس کی تفصیل یہ ہے کہ علامہ نے اس سلسلہ میں قرآن میں ہبوط آدم کا جو واقعہ مذکور ہے، علامہ نے اس کا بھی ذکر کیا ہے اور ایک فاتحہ بحث کر کے یہ ثابت کیا ہے کہ اس طرح کی کہانیاں جو قرآن میں مذکور ہیں ان کی اصل عرض دغایت کیا ہے اور اس بنا پر کہانی بیان کرنے کا انداز کیا ہوتا ہے۔ پھر ہبوط آدم کا واقعہ جوانجیل میں اور بعض اور کتابوں میں بھی مذکور ہے، قرآن مجید کے ساتھ ان کا تقابلی مطالعہ کر کے یہ ثابت کیا ہے کہ یہ واقعہ انجیل یا اور کتابوں میں جس نسب سے بیان کیا گیا ہے اس سے تاثر یہ پیدا ہوتا ہے کہ انسان فطری طور پر بدی اور گناہ کی طرف مائل ہے۔ وہ دست قدرت میں ایک مومن اتواء کی مانند ہے اور اس یہ ہر گناہ کی پاداش میں اسے جنت سے نکال کر عالم آب دلگل میں بھج دیا گیا جو درد و کرب اور آلام و مہائب کی دنیا ہے، لیکن اس کے بر عکس قرآن مجید میں مختلف مقامات پر یہ واقعہ جس نسب اور جس انداز سے بیان کیا

گیا ہے، اگر ان سب مقامات کا مطالعہ کیجاں طور پر کیا جائے تو اس سے یہ ثابت ہوتا ہے کہ انسان فطرتًا آزاد ہے، وہ اپنے اختیار اور ارادہ سے خیر و شر دونوں کے کرنے پر قدرت رکھتا ہے، پھر علامہ کے نزدیک جنت اور ارض سے مراد مقامات نہیں بلکہ احوال ہیں اور مطلب یہ ہے کہ قدرت نے آدم کے ارتکاب گناہ کے ذریعہ جب یہ دکھا دیا کہ آدم اختیار اور ارادہ خیر و شر کی پوری صلاحیت اور استعداد رکھتا اور اس حیثیت سے نیابت الہی کے فرائض و اجنبات کو کا حقہ، انجام دے سکتا ہے جس سے فرشتے ہی جزئی، تو اب اس کو جنت یعنی اس کی پہلی حالت سے جس میں سکون ہی سکون تھا، ارض یعنی اس کو حالت شعور آہنگی کی طرف منتقل کر دیا گیا۔ گویا آدم اب تک خواب میں تھا، اب بیدار ہو گیا۔ اب تک کارزار حیات میں اپنی مسؤولیت اور ذمہ داریوں سے بے خبر تھا، اب ان سے باخبر ہو گیا اور اب عالم یہ ہو گیا کہ

فطرت آشافت کہ از خاک جہان مجور
خود گرے، خود شکنے، خود مگرے پیدا شد

علامہ نے مذکورہ بالا تقریر میں ہبوط آدم کے واقعہ کی توجیہہ دتا دیل کی ہے، بڑی بھیرت افراد ہے۔ اس سے اندازہ ہوتا ہے کہ اگر قدرت کسی شخص میں شرعاً و فلسفہ دونوں کی صلاحیت و استعداد بہ تمام و کمال بیک وقت جمع کر دے تو وہ ایک عروسِ حقیقت کے یہے کتنے اور کیسے کیسے رنگین بیاس ہائے حریر و ضع کر سکتا ہے۔ اس تقریر میں جنت اور ارض کی جو تاویل مجاہے مقامات کے احوال سے کہی گئی ہے۔ اس کو شیخ نجی الدین ابن عربی اور مہماں کے صوفیانہ طرز تفسیر سے ہم آہنگ قرار دیا جا سکتا ہے، لیکن یہ بات محل نظر ہے کہ علامہ کہتے ہیں: قرآن حکیم کی رو سے آدم نے کسی اخلاقی گناہ اور جرم کا ارتکاب نہیں کیا۔ حالاں کہ قرآن میں صاف لفظوں میں ہے۔ وَغَطْيَ أَدَمُ

سَرِّبَهُ فَغَوَى آدمٌ نے اپنے رب کی نافرمانی کی اور وہ مگر اہ ہو گئے اور اس جرم کی پاداش میں ہی وہ برہنہ ہو گئے۔ یہ ہر حال علامہ کی بحث متعلقہ کا یہ حصہ تودہ ہے جس کو ہم نے محل نظر کہا ہے۔

اب ملاحظہ فرمائیے۔ وہ حصہ جسے ہم لشناہ کہتے ہیں۔ یہ وہ حصہ ہے جو جبر و قدر اور تقدیر کی اصل بحث سے متعلق ہے۔ اس بحث میں علامہ نے بڑی قوت سے یہ ثابت کیا ہے کہ انسان خود مختار اور اپنے فکر و عمل میں آزاد ہے، لیکن واقعہ یہ ہے اور یہی اسلامی نقطہ نظر بھی ہے کہ انسان مجبور بھی ہے، علامہ نے اس پہلو کو نظر انداز کر دیا ہے۔ پورے خطبہ میں صرف ایک جگہ اس کی طرف ہلکا سا اشارہ کرتے ہیں اور گزیر چانتے ہیں، لیکن یہ اشارہ بالکل ناکافی ہے۔ ذہن کی الجھن اس سے دور نہیں ہوتی۔ چون کہ انسانی فکر و عمل کے لیے یہ مسئلہ بنیادی اور نہایت اہم ہے۔ اسے کسی قدر تفصیل سے بیان کرتے ہیں۔ پہلے ہم آیات قدر اور ان کے بعد آیات جبر نقل کریں گے اور پھر ان آیات میں توافق کی جو شکل ہے اس کا ذکر کریں گے۔

آیات قدر

آپ کہہ دیجیے اے پیغمبر کہ یہ قرآن
جو حق ہے تمہارے رب کی طرف سے
نازل ہوا ہے، اب جو چاہے ایمان
لائے اور جو چاہے کفر کرے
جس نے نیک کام کیا تو اپنے یہ
کیا اور برا کام کیا تو اس کا دبال خود
اس پر پڑے گا اور آپ کا رب اپنے
بندوں پر ظلم نہیں کرتا۔

وَقُلْ أَخْرُقُّ مِنْ سَرِّيْكُمْ
فَمَنْ شَاءَ فَلِيُؤْمِنْ لَوْمَنْ
شَاءَ فَلِيَكْفُرْ (سورہ کہف رکوع ۲) (سورہ کہف رکوع ۲)
مَنْ عَمِلَ صَالِحًا فَلِنَفْسِهِ
وَمَنْ أَسَاءَ فَعَلَيْهَا وَمَا رَبُّكَ
بِنَظَلَّاً إِمَّا لِلْعَبِيدِ

اگر تم اچھا کام کرو گے تو اپنے لیے
اچھا کرو گے اور اگر برا کام کرو گے تو
اس کا نقصان تھیں کو پہنچ گا۔

اب جو شخص بھی ذرہ برابر نہ کرے گا
وہ اس کی حزاپائے گا اور جو ذرہ برابر
بدی کرے گا وہ اس کی سزاپائے گا۔

اگر اللہ تعالیٰ چاہتا تو تم سب لوگوں
کو ہدایت دے دیتا۔

اور تم نہیں چاہ سکتے ہو مگر وہی
جو اللہ چاہتا ہے۔

اللہ تعالیٰ جس کو چاہے گا بختنے گا
اور جس کو چاہے گا عذاب دے گا۔
اور خدا کی سلطنت میں کوئی اس
کا شریک نہیں، اس نے ہر چیز کو
پیدا کیا اور پھر اس کی تقدیر متعین کر دی
 بلکہ اللہ تعالیٰ نے ان کے کفر کی
 وجہ سے ان کے دلوں پر ہر لگادی ہے
 اے پیغمبر آپ جس کو چاہیں ہدایت
 نہیں دے سکتے، البتہ ہاں اللہ جس کو
 چاہے گا سیدھے راستہ پر چلاتے گا۔

یہ چند آیات ہم نے بے طور نمونہ نقل کی ہیں درستہ قدر اور جبرا دنوں

إِنْ أَحْسَنْتُمْ أَحْسَنْتُمْ
لَا نَفْسٌ كُمْرٌ وَ إِنْ أَسَأْتُمْ
فَعَلَيْهَا -

فَمَنْ يَعْمَلْ مِثْقَالَ ذَرَّةٍ
خَيْرًا يَرَهُ وَمَنْ يَعْمَلْ
مِثْقَالَ ذَرَّةٍ شَرًّا يَرَهُ

آیات جبرا

(۱) وَلَوْ شَاءَ لَرَهَدَ كُحْرٌ

أَجْمَعِينُ

(۲) وَمَا تَشَاءُونَ إِلَّا كُنْ يَشَاءُ
اللَّهُ

(۳) يَغْفِرُ لِمَنْ يَشَاءُ وَيُعَذِّبُ

مَنْ يَشَاءُ

(۴) وَلَمْ يَكُنْ لَهُ شَرِيكٌ فِي الْمُلْكِ
وَخَلَقَ كُلَّ شَيْءٍ فَقَدَّرَهُ
تَقْدِيرًا

(۵) بَلْ طَبَعَ اللَّهُ عَلَيْهَا بِكُفْرِهِمْ

(۶) إِنَّكَ لَا تَرْهِدُنِي مَنْ
أَحْبَبْتَ وَلِكِنَّ اللَّهَ يَرْهِدُنِي

مَنْ يَشَاءُ

قسم کی آیات کثرت سے قرآن مجید میں پھیلی ہوئی ہیں۔ ان سے معلوم ہوتا ہے کہ انسان نہ صرف قادر ہے اور نہ صرف مجبور، بلکہ وہ قادر بھی ہے اور مجبور بھی۔ حضرت علیؓ سے کسی نے اس بارے میں سوال کیا تو آپ نے جواب دیا: ”تم اس وقت لکھ رہے ہو، اگر میں تم سے کہوں تو اپنی ایک ٹانگ اٹھاؤ تو تم فوراً اس کی تعییل کر دو گے، لیکن اگر میں دوسری ٹانگ اٹھانے کو بھی کہوں تو تم ایسا نہیں کر سکتے، لیں سمجھ لو کہ انسان کی پوری زندگی اسی طرح جبر و قدر کے درمیان ہے“ پس جس حیثیت سے انسان خود مختار اور اپنے ارادہ میں آزاد ہے، وہ اپنے اعمال و افعال کا ذمہ دار اور مسئول ہے اور جو فعل اس سے بلا قصد و ارادہ سرزد ہوا ہے اس کی مستویت اس پر عائد نہیں ہوتی اور اسے معذور سمجھا جاتا ہے۔ دنیا کا قانون اور قاعدہ ہی ہے اور شریعت کا حکم بھی یہی ہے۔ چنانچہ صحیح بخاری کی پہلی حدیث ہے *إِنَّمَا إِلَّا عَمَالٌ بِالنِّيَّاتِ* یعنی اعمال کا اختیار نہیں اور ارادہ سے ہوتا ہے۔ پھر جر جس کا احساس ہر انسان مختار ہونے کے باوجود اپنے تحت الشعور میں ہر وقت رکھتا ہے۔ اس کے اسباب اندر ورنی بھی ہوتے ہیں اور بیرونی بھی۔ اندر ورنی مثلاً ایک انسان بعض اوقات اپنی زبان سے کچھ بولنا چاہتا ہے، اپنے ہاتھوں سے کسی چیز کو پکڑنا چاہتا ہے مگر شدید خوف یا غم کے باعث وہ ایسا نہیں کر سکتا۔ اور بیرونی اسباب وہ ہیں جن کو ہم خواستہ یا آفایت سماویہ سے تغیر کرتے ہیں۔ مثلاً ایک شخص کسی چیز کو دیکھنا چاہتا ہے، لیکن سخت تاریکی کے باعث وہ اپنی قوت بھارت سے کام نہ لے سکتے پر مجبور ہے۔ اب ظاہر ہے جر کے یہ اسباب اور اختیار دار ارادہ کی یہ آزادی، یہ سب کچھ خدا کی مخلوق ہے جو اشیا اور ان کے خواص کا خالق ہے۔ اس بتا پر ہم کہہ سکتے ہیں کہ انسان مختار بھی ہے اور مجبور بھی اور یہی مابین القدر دا بجز ہونے کا مطلب ہے۔

تقدیر کا مطلب | اب رہی یہ بات کہ تقدیر سے کیا مراد ہے؟ ایک پچھے کی ذہانت، محنت اور اس کے شوق و ذوق کو دیکھ کر اس کے مستقبل کا اندازہ کرتے ہیں۔ اسی طرح اس بات کا اندازہ کرتے ہیں کہ امسال آموں کی فصل کیسی ہوگی، غلہ کتنا پیدا ہوگا؟ وغیرہ۔ پس جس چیز کو ہم تقدیر یافتہ ہے ہیں وہ کوئی خدا کا حکم نہیں بلکہ اس کا علم کلی و جزئی ہے۔ جو اذلی و ابدی ہے۔ دنیا میں ہر چیز کے اسباب و قسم کے ہوتے ہیں۔ جلی اور خنی۔ ہم کسی چیز کے مستقبل کے متعلق جو فہمے کرتے ہیں وہ اس کے اسباب جلی کی روشنی میں کرتے ہیں اور اسباب خنی سے ہم بے خبر رہتے ہیں۔ اس بنا پر ہماری تقدیر یا اندازے بسا اوقات غلط نکل جاتے ہیں۔ لیکن خدا کے علم میں اسباب جلی و خنی سب ہیں۔ اس بنا پر تقدیر الہی میں غلط ہونے کا امکان نہیں ہے۔ یہ یاد رکھنا چاہیے کہ تقدیر الہی بایں معنی ہی مشیت الہی ہے۔ قرآن مجید میں ہے: تم نہیں چاہو گے مگر وہی چیز جو خدا کی مشیت میں یعنی اس کے علم میں ہوگی جو اس کی ذات کے ساتھ قائم ہے۔ اس عالم میں اسباب و سبیات کا جو نظام قائم ہے اگر خدا چاہتا تو اس کو درہم برہم کر دیتا لیکن اس نے ایسا نہیں چاہا اور اسی نظام کو علی حابها قائم رکھا۔ بس دراصل یہی اس کی مشیت ہے۔

آیات جہر کا مطلب | اس سے یہ بات بھی واضح ہوگئی کہ قرآن ہے؟ درحقیقت دو چیزیں الگ الگ ہیں۔ ایک خلق اور دوسرا کسب۔ جہاں تک خلق اعمال کا تعلق ہے تو ان کا خالق خدا ہے۔ لیکن ان اعمال کا کسب انسان کا کام ہے۔ اس بنا پر جن آیات میں اعمالِ انسانی مثلًا ہدایت و ضلالت، ایمان و کفر وغیرہ کی نسبت اللہ تعالیٰ کی طرف ہے۔ وہ ان کی صفت

خلق کے اختیار سے ہے اور انسان کی طرف ان کی نیت با اختیار کس بھے۔ چنانچہ قرآن مجید میں ہے: لَمَّا هَا كَسَبَتْ وَغَلَيْهَا هَلَّا كَنْتَ بِنَفْسِ انسانی جیسا کرے گا ویسا پائے گا۔ یاد رکھنا چاہیے کہ قرآن مجید میں جہاں کہیں اس بات کا ذکر ہے کہ خدا نے ان کے دلوں پر مہر لگادی ہے یا اس بات کا کہ ان لوگوں کو بدایت نصیب نہ ہوگی، وہاں ان لوگوں کے کفر و شرک اور ان پر ان لوگوں کے اصرار کا ذکر پہلے ہے۔ مثلاً آیات ذیل ملاحظہ فرمائیے۔

بِشَكْ وَهُوَ لُجْ جَهْنَمْ نَزَكْ
اختیار کی ہے اے پیغمبر آپ ان کو
عذاب الہنی سے ڈرائیں یا نہ ڈرائیں
دونوں یا تیس ان کے لیے برایر ہیں
اللہ نے ان کے دلوں اور کانوں پر
مہر لگادی ہے اور ان کی آنکھوں
پر پردہ پڑا ہوا ہے۔

بِلَّكَهُ اللَّهُ نَّزَّلَ عَلَىٰكُمْ مِّنَ الْحُكْمِ
سے ان کے دلوں پر مہر لگادی ہے۔

تعالیٰ ان کو صراطِ مستقیم پر قائم رکھتا ہے۔ ارشاد ہوا:
إِنَّ الَّذِينَ أَنْهَوُا وَعَمِلُوا

بے شک دہ لوگ جو ایمان
لائے اور نیک کام کیے ان کا رب
ان کے ایمان کے باعث ان کو
ہدایت دے گا۔

اور جن لوگوں نے صراطِ مستقیم

إِنَّ الَّذِينَ كَفَرُوا سَوَاءٌ
عَلَيْهِمْ أَنْذَرْ تَرْهِمْ
أَمْ لَمْ تُنذِرْ هُمْ لَا
يُؤْمِنُونَ خَتَمَ اللَّهُ عَلَىٰ
فُلُوْبِهِمْ وَعَلَىٰ سَمْعِهِمْ
وَعَلَىٰ أَبْصَارِهِمْ غِشَاوَةٌ

(آل بقر ۸)

بَلْ طَبَعَ اللَّهُ عَلَيْهِمَا بِكُفْرِهِمْ
(النساء)

اس کے برخلاف اگر لوگ ایمان لائیں اور عمل صالح کریں تو اللہ

الصَّلِحَاتِ يَرْهِمُ يُهْمِرُ
رَبِّهِمْ بِإِيمَانِهِمْ
(رسورہ یونس)

وَالَّذِينَ اهْتَدَ دُلَّا دَهْمُ

۳۴۳
اختیار کیا اللہ نے اس میں افذاہ کر دیا۔

ان آیات سے یہ واضح ہو گیا کہ اصل چیز خود اپنے اختیار و ارادہ سے انسان کا اپنا عمل ہے۔ پھر انسان جو اختیار کرتا ہے تو فیقِ خداوندی اس کی مددگار ہوتی ہے۔ اس مفہوم کو اس آیت میں مزید وضاحت سے بیان کر دیا گیا ہے۔

بَيْشَكَ تَمْ لُوْكُوںْ كِيْ كُوششِيْ
بُجَانَتْ بُجَانَتْ كِيْ هِيْ، بِپُسْ بُوْخُصْ
خُرْجَ كَرْتَا هِيْ، بِھِرْ پِرْ بِھِرْ گَارِيْ كِيْ
زِندَگِيْ گَزَارَتَا هِيْ اور نِيْکِيْ كِيْ (اپنے
عمل) سے تَهْدِيقَ كَرْتَا هِيْ، هِمْ اس
کے لیے آسانیاں بھم پہنچاتے ہیں
اور (اس کے برخلاف) جو لوگ بخت
کرتے، بے نیازی دکھاتے اور نیکیوں
کو (اپنے عمل سے) جھٹلاتے ہیں ان
کے لیے ہم دشواریاں بھم پہنچاتے ہیں۔

إِنَّ سَعْيَكُمْ لَتَشْتَهِيْ فَآمَّا هُنَّ لَا عَطَى
وَاللَّّٰهُ فَهَدَى فَبِالْحَسْنِيْ فَسَيِّسِرُهُ
مِلْيُسْرُيْ وَآمَّا هُنَّ بَخِلٌ وَّأَسْتَغْنَيٌ
وَكَذَّابٌ بِالْحَسْنِيْ فَسَيِّسِرُهُ
لِلْعُسْرِيْ (وَالْيُلْيُولُ)

خوب رکھیے ان آیات میں قفاد و قدر اور سعی و عمل میں تطبیق اس خوبی اور بلاغت سے کی گئی ہے۔ حاصل یہ ہے کہ ہر انسان کو جزا و سزا جو کچھ بھی ملے گی اس عمل کے باعث ملے گی جو اس نے اپنے اختیار اور ارادہ سے کیا ہے۔ خدا نے اس میں کسی قسم کا کوئی جر نہیں کیا، بلکہ اس نے یہ کہا کہ جس شخص نے اپنے لیے ہدایت یا احتلال کی راہ اختیار کی تھی اس کو اس بات کا موقع دیا کہ وہ اپنے اختیار اور ارادہ سے برابر کام لیتا ہے چنانچہ کتنے ہی تھے جو مگر اہمی کے بعد راہ راست پر آگئے اور اس کے برخلاف کتنے وہ تھے جو ہدایت کے بعد مگر اہمی ہو گئے۔ البتہ خدا کے علم میں

یہ سب کچھ تھا اور یہی معنی ہیں قہاد قدر یا تقدیر کے۔

موت | اس بحث کے بعد علامہ نے روح کی حقیقت اور بقاءِ روح

پر بحث کی ہے۔ روح کی حقیقت پر تو ہم آئندہ گفتگو کریں گے۔

البتہ یہاں یہ عرض کر دینا ضروری ہے کہ بقاءِ روح سے متعلق علامہ کا جو

نظر یہ ہے وہ قرآن سے بالتفصیل ثابت ہے۔ کیونکہ قرآن مجید کے رو سے

موت عدمی ہمیں بلکہ وجودی شے ہے۔ ارشاد ہوا: خَلَقَ اللَّهُ الْمَوْتَ وَالْحَيَاةَ

اللہ نے موت اور زندگی دونوں کو پیدا کیا ہے۔ علاوہ ازیں متعدد آیات

میں موت کو رجوعِ الی اللہ فرمایا گیا ہے۔ چنانچہ جب کسی کی موت کا واقعہ پیش

آتا ہے تو قرآن کی تعلیم کے مطابق مسلمان اَنَّا لِلَّهِ وَإِنَا إِلَيْهِ رَاجِعُونَ پڑھتے

ہیں۔ ایک آیت میں فرمایا گیا ہے: يَا أَيُّهَا النَّفَسُ إِنَّمَا تَمْظِيَّتْ

إِلَى رَبِّكِ تَرْأِيْتَهُ هَرُّضِيَّةً فَأَذْخُلِي فِي عِبَادِي وَادْخُلِي جَنَّتِي اے نفس

مطمئنة! تو لوٹ آپنے رب کی طرف اس حالت میں کہ تو خدا سے خوش ہو

اور خدا بجھ سے راضی ہو اور میرے بندوں میں شامل اور میری جنت میں

داخل ہو جا۔ اسلام میں موت کا یہی تصور عربی زبان کی مشہور کہادت

الْمَوْتُ قَنْظَرَةُ الْحَيَاةِ موت زندگی کا پل ہے، یہی نہایاں ہے۔

برزخ | اب سوال یہ ہے کہ اس عالمِ ہست و بود سے رحمت سفر پاندھنے

علامہ پہلی منزل برزخ بتاتے ہیں۔ یہ وہ مقام ہے جو دنیا اور آخرت کے

درمیان میں ہے۔ قرآن مجید میں اگرچہ برزخ کا لفظ آیا ہے لیکن اس مقام

خاص کے معنی میں نہیں آیا۔ البتہ علیین اور سجیین کے نام سے دو مقامات کا

ذکر آیا ہے جن میں ارواح طیبہ و خیثہ حشرتیں مقیم رہیں گی۔ لیکن شیخُ الدین

بن عربی نے فتوحات مکیہ میں اور حضرت شاہ ولی اللہ نے جمۃ اللہ البالغہ میں برزخ

کا ذکر کیا ہے۔ شیخ اکبر کے نزدیک برزخ میں ارواح کے لیے یہ موقع ہوگا

کہ وہ اپنی اصلاح اور ترقی کے لیے جدوجہد کر رہا تاکہ برزخ کے بعد کے دور حیات میں وہ اس سے بہرہ اندوز ہو سکیں۔ شاہ صاحب کے نزدیک برزخ میں ارداح کے مختلف طبقات ہوں گے اور ہر طبقے کے احوال و یکفیات دنیا میں اس کے افکار و عقائد اور اعمال و افعال کے مطابق جدا چدا ہوں گے۔ عالم بیداری اور عالمِ خواب میں جو تعلق عمل اور رد عمل کا ہوتا ہے، شاہ صاحب کے نزدیک اسی قسم کا تعلق حیاتِ دنیوی اور حیات برزخی میں ہوتا ہے۔ لیکن علامہ نے برزخ کا جو تصور پیش کیا ہے وہ شیخ اکبر کے تصور سے بہت قریب ہے۔ کیونکہ دونوں کے نزدیک برزخ میں بھی روح کی حرکتِ سعی و عمل جاری ہے۔

علامہ فرماتے ہیں: ”عالم برزخ ایک دوسرے عالم میں عبور کرنے کی تیاری ہے جہاں نہ یہ مادی عالم ہو گا نہ یہ زمان و مکان“ پھر فرماتے ہیں: ”ہو سکتا ہے ضعیف نفوس اس انقلاب عظیم کی تاب نہ لا کر فنا ہو جائیں“ **بعث بعد الموت | برزخ سے نکل کر اب حشر یا باعث بعد الموت کی منزل آتی ہے۔** علامہ کے نزدیک یہ خارج سے داردشہ کوئی واقعہ نہیں ہے، بلکہ یہ ارتقاءِ نفس کی ہی ایک منزل ہے اور جسے انفرادی یا اجتماعی جس لحاظ سے بھی دیکھی، حشرِ محاسبہ نفس کی وہ ساعت ہے جس میں خود ہی اپنے گذشتہ اعمال کا جائزہ لیتی اور مستقبل میں اپنے ملنات کا اندازہ کرتی ہے۔

پھر فرماتے ہیں: ”قرآن مجید کا ارشاد بھی یہی ہے کہ ہم اپنی حیاتِ ثانیہ کو خلق اول کی ممائنت پر قیاس کریں۔ مثلاً ارشاد ہوا:

اور انسان کہتا ہے کہ کیا جب میں مر جاؤں گا تو پھر میں زندہ اٹھا یا جاؤں گا، کیا انسان اسے

وَيَقُولُ الْإِنْسَانُ إِذَا مَاتَتْ
كَسُوفَ أُخْرَجَ حَيّاً أَدَلَّأَيْدُ كُرْمٍ
الْإِنْسَانُ أَنَّا حَلَقْنَا هُنَّ قَبْلُ وَ

یاد نہیں کرتا کہ ہم نے اس کو پہلے
اس حالت میں پیدا کیا تھا کہ وہ
پچھ بھی نہیں تھا۔

علامہ نے اس سلسلہ میں جا حظ ابن مسکویہ اور مولانا روم کا ذکر کیا ہے کہ وہ بھی معاد کو ارتقا یے نفس کی ایک منزل قرار دیتے ہیں، شاہ ولی اللہ نے اس موضوع پر جو لکھا ہے وہ غالباً علامہ کی نظر سے نہیں گزرا در نہ ان کا نام بھی اس فہرست میں درج کرتے۔ بہ ہر حال شاہ صاحب جمۃ اللہ البالغین حشر کے احوال و کیفیات کے متذکرہ کے باپ میں فرماتے ہیں:

”یاد رکھو! ارداح بشری کے لیے ایک بارگاہ (حظیرہ) ہے جس کی طرف یہ رد حیں کھنچتی ہیں بالکل ایسے جیسے لوہا مقتاطیں کی طرف کھنچتا ہے۔ یہ بارگاہ وہی حظیرہ القدس ہے جہاں اجسام کے پرددوں سے باہر نکلی ہوئی رد حیں رد حاً اعظم کے ساتھ جمیع ہوتی ہیں اور یہ حظیرہ القدس کی طرف ارداح کا انذاب کبھی تو بھیرت اور ہمت کے سبب ہوتا ہے اور کبھی اس کے لیے ہوتا ہے کہ حظیرہ القدس کے آثار ان ارداخ پر منعکس ہوتے ہیں۔ رسول اللہ صلی اللہ علیہ وسلم نے ایک مرتبہ فرمایا: ”آدم اور موسیٰ اپنے رب کے پاس جمیع ہوتے؟“ علاوہ ازیں مختلف طریقوں سے رسول اللہ صلی اللہ علیہ وسلم سے روایت ہے، آپ نے ارشاد فرمایا: ”صالحین کی ارداح روح اعظم کے ساتھ جمیع ہوں گی“ ان دونوں روایتوں میں اسی حقیقت کی طرف اشارہ کیا گیا ہے جس کا ابھی ہم نے ذکر کیا ہے۔

غور کیجیے حشر میں علامہ کے نظر یہ ارتقا یے روح انسانی میں اور

حضرت شاہ ولی اللہ کے مذکورہ بالا بیان میں کس درجہ ماثلت و مشاہدہ ہے۔

حضرت احمد اب رہی یہ بات کہ ارواح کا حشر احمد کے ساتھ ہو گا یا بغیر احمد کے۔ مسلمانوں کا عام طور پر عقیدہ تو ہی ہے کہ پہلے اجسام کے ساتھ ہو گا جو گل سردر کرہی ہو گئے ہیں، لیکن قرآن سے اس کی تائید نہیں ہوتی۔ صاف طور پر ارشاد ہے:

بَلْ هُمْ فِي لَبِسٍ قَنْ خَلِقٌ جَدِيدٌ
دَد سری جگہ فرمایا گیا:
إِنَّكُمْ لَفِي خَلْقٍ جَدِيدٍ
بلکہ یہ لوگ خلق جدید میں شک کرتے ہیں
بے شبہ تم ایک نئی آفرینش میں
ہونے والے ہو۔

پھر تمثیل دے کر ارشاد ہوا:
كَمَا بَدَأْنَا أَوْلَى خَلْقٍ نُعِيدُهُ

جس طرح ہم نے پہلی پیدائش کا
آغاز کیا اسی طرح ہم اس کو دوبارہ
بنائیں گے۔

اور یہ اس یہے کہ اعمال و افعال اور فکر و عقیدہ کی ذمہ داری سرتاسر درج پر ہے۔ جسم تور درج کے لیے صرف ایک قاب کی حیثیت رکھتا تھا۔ چنانچہ قرآن مجید میں ہے۔

اس روز ہر نفس جانے گا اپنے
اگلے اور پچھلے اعمال کو۔
اس روز کسی نفس پر کوئی ظلم
نہیں کیا جائے گا۔

عَلِمَتُ نَفْسٌ مَا قَدَّمَتْ
وَأَخَرَتْ
فَلَا تُظْلَمُ نَفْسٌ شَيْئًا

پھر یہ دیکھئے کہ جنت کی نعمتوں سے تمتنع کون ہو گا؟ قرآن کہتا ہے:
فَلَا تَعْلَمُ نَفْسٌ مَا أَخْفَى لَرْهُمْ نَعْمَلُ
کوئی نفس نہیں جانتا کہ اس کے لیے

(جنت میں) کیسی کسی را حین پوشیدہ
کر رکھی گئی ہیں۔

علاوہ ان میں یہ عالم لازمانی اور لامکانی ہے، اس لیے اس میں جسم سابق جو مادی تھا وہ کیسے پایا جا سکتا ہے، لیکن روح عورت کی فردیت (INDIVIDUALITY) کو قائم رکھنے کے لیے ایک پیکر بہر حال فزدری ہے۔ اس بناء پر علامہ اقبال اس سلسلہ میں حضرت شاہ ولی اللہ کی رائے نقل کرتے ہیں اور اس سے اتفاق ظاہر کرتے ہیں۔ چنانچہ فرماتے ہیں:

”حضرت شاہ ولی اللہ دہلوی جن کی ذات پر گویا الامیات اسلامیہ کا خاتمہ ہو گیا، ان کی رائے بھی یہی تھی کہ حیات بعد الموت پر ایسا کوئی مادی پیکر ناگزیر ہے جو خودی کے نئے ماخول میں اس کے مناسب حال ہو۔ لیکن میں سمجھتا ہوں شاہ صاحب کے اس نظریہ کی حقیقی وجہ یہ ہے کہ جب ہم خودی کا تصور بہ طور ایک فرد کے کرتے ہیں تو فزدری ہو جاتا ہے کہ اسے کسی مقام یا اختیاری پس منظر سے نسبت دیں۔ شاہ صاحب روح کے لیے جو پیکر تجویز کرتے ہیں احادیث میں اس کا نام نہیں ہے جس کی جمع نہیں آتی ہے۔ نہیں کی حقیقت کیا ہے؟ سید نذیر نیازی خطبات کے حاشیہ نمبر ۴۱ میں لکھتے ہیں: نہیں بمعنی پیکر اسے مطیعہ امر روح یعنی روح کی سواری بھی کہا گیا ہے۔ مطلب یہ ہے کہ مجدد روح کو بھی کسی بڑے ہی لطیف پیکر کی فزدرت ہے۔ لہذا جنم انسانی فنا ہو جائے گا تو حیات بعد الموت پر اسے پھر کسی پیکر کی فزدرت ہو گی، یہی پیکر نہیں ہے۔ حدیث میں ہے کہ معراج کے موقع پر اس حضرت صلی اللہ علیہ وسلم کو زیارت آدم کے نعم دکھانے گئے، یعنی ان کا کوئی بڑا لطیف پیکر۔ حیات بعد الموت کے بعد علامہ نے جنت اور دوزخ پر لفتگو کی ہے اور اسی پر خطبہ چہارم ختم ہو جاتا ہے۔ اس پر ہم آئندہ بحث کریں گے۔

خطبات پر اعراضات اور ان کا جائزہ

خطبات نے ارباب فکر و نظر کے حلقوں میں ایک بھی پیدا کر دی۔ علماء کے ایک طبقہ نے جہاں ان خطبات کی بڑی تعریف کی، اسلامی نقطہ نظر سے ان کے بعض مفہما میں و مباحث پر نقطہ چینی بھی کی۔ مهر کے مشہور فاضل اور مصنف ڈاکٹر محمد البھی نے مدت ہوئی ایک نہایت دقیع کتاب *الفکر الاسلامی الحدیث و صلتہ بالاستعمار الغربی* کے نام سے لکھی تھی اور عالم اسلام میں اسی زمانہ میں اس کا بڑا چرچا ہوا تھا۔ فاضل مصنف نے جنہوں نے برلن یونیورسٹی اور ہامبیوونگ یونیورسٹی سے فلسفہ اور علم نفس میں ڈاکٹریٹ کیا ہے اور ایک مدت تک جامع از ہرقاہرہ میں فلسفہ کے پروفسر بھی رہ چکے ہیں، اس کتاب میں جہاں جمال الدین افغانی، مفتی محمد عبدہ اور سریدا حمد خاں کے جدید افکار و نظریاتِ اسلامی پر الگ الگ ایک باب میں بحث و گفتگو کی ہے۔ انہوں نے ایک مستقل باب علامہ اقبال پر بھی لکھا ہے اور اس میں خطبات کی روشنی میں ہی علامہ کے افکارِ نو کا تفصیلی جائزہ لیا اور ان پر تبصرہ کیا ہے۔ اس سلسلہ میں یہ بات قابل ذکر ہے کہ ڈاکٹر محمد البھی شروع ہی میں لکھتے ہیں: «اقبال کی یہ دقت نظر قابل داد ہے کہ انہوں نے جو کچھ لکھا ہے، جیسا کہ خطبات کے نام سے ظاہر ہے، اس کا مقصد فکر دین کی اصلاح ہے نہ کہ دین کی اصلاح، کیونکہ دین جس کا

ماخذ قرآن مجید سے اس میں اصلاح کا کوئی سوال ہی نہیں ہوتا، البتہ دین کی حقیقت کو واضح کرنے اور اس کی تعلیمات کو سمجھانے کے لیے ہر زمانہ میں اظہار دبیان اور بحث و استدلال کے پیمانے اور اسلامیب بدلتے رہے ہیں۔ اس بنا پر اقبال نے کوشش کی ہے کہ جدید انسان کے اندر فکر و فہم کے مطابق دین اور اس کی تعلیمات کی تشریح و توضیح اس طرح کریں کہ مختلف اسباب کے ماتحت صدیوں سے مسلمانوں پر جو جمود ذہنی طاری ہو گیا ہے وہ دور ہو جائے اور اسلام پھر ایک ہمایت فعال و منترک اور انقلاب آفرین تحریک کی حیثیت سے منظر عام پر آجائے۔ بے شے اقبال کی یہ کوشش بڑی سختی اور قابل قدر ہے۔

اس کے بعد مُهمنف نے علامہ کے افکار کا ہمایت مفصل تجزیاتی مطالعہ پیش کیا ہے اور اس پر تحسین دآفرین کرتے چلے گئے ہیں اور بعض مسائل میں جو بہ ظاہر قابل گرفت ہو سکتے تھے، علامہ کی طرف سے وقارع بھی کیا ہے۔ لیکن آخر میں نعم کے زیر عنوان انہوں نے خود چند اعتراضات کیے ہیں۔ اس وقت ان اعتراضات کا ہی جائزہ لینا ہے۔

روح کا ذکر قرآن میں | ڈاکٹر محمد ابھی کا ایک اعتراض یہ ہے کہ دُقَوْيَ سے جو بحث کی ہے اس کے لیے علامہ نے استدلال قرآن مجید کی آیت وَيَسْأَلُونَكَ عَنِ الرُّوحِ قُلِ الرُّوحُ مِنْ أَهْرَافِ رَبِّي سے کیا ہے۔ ڈاکٹر محمد ابھی کہتے ہیں: ”یہ استدلال غلط ہے، کیونکہ آیت میں روح کا فقط جو دو مرتبہ آیا ہے اس سے مراد روح یا نفس نہیں بلکہ قرآن ہے اور دلیل یہ ہے کہ اس آیت کے سیاق اور ساق میں قرآن کا ذکر موجود ہے۔ ہمارے نزدیک یہ عجیب و غریب اعتراض ہے، کیونکہ مفسرین فلاسفہ، اسلام اور صوفیاے کرام عام طور پر آیت متعلقہ میں لفظ روح سے مراد روح اور نفس ہی نہیں ہیں۔ چنانچہ

علامہ ابن قیم نے کتاب "الرودح" میں شیخ اکبر نے فتوحات مکہ میں اور شاہ ولی اللہ الدہلوی نے ججۃ البالغہ میں اور ہمارے استاد مولانا شبیر احمد عثمانی نے اپنے رسالہ "الرودح" میں روح کی حقیقت اور اس کے ملکات و اکتسابات پر جو دقیق بحث کی ہے اس کا مدار قرآن مجید کی اس آیت کو ہی بنایا ہے۔

ایک اعتراض یہ ہے کہ علامہ نے اجتہاد فقہی کے لیے قرآنی آیت **وَالَّذِينَ جَاهَدُوا فِي إِيمَانِهِمْ سُبْلَنَا** سے جو استدلال کیا ہے وہ صحیح نہیں، کیونکہ **وَالَّذِينَ جَاهَدُوا** سے مراد جہاد فی سبیل اللہ ہے نہ کہ اجتہاد فقہی ہمارا جواب یہ ہے کہ علامہ نے اس آیت سے اجتہاد فقہی پر استدلال نہیں کیا بلکہ ان کا مقصد صرف یہ بتانا ہے کہ اجتہاد کا مادہ اشتقاد جمد ہے جس کے معنی کو شش کرنا ہیں اور یہ معنی اس لفظ کے تمام مشتقات مثلًا جہاد، جیا ہر دو اجتہاد ان سب میں مشترک ہیں۔

فاضل مصنف کو علامہ سے یہ شکایت بھی ہے کہ وہ بعض اوقات قرآن مجید کے کسی لفظ یا کسی آیت کی ایسی فلسفیانہ یا علمی تفسیر کرتے ہیں جو تفسیر کے عام اور مروج انداز سے بعید ہوتی ہے۔ مثلاً آیت **يَسْمُوَاللَّهُمَّ إِنَّمَا يَشَاءُ** **وَيُتَبِّعُ وَعِنْدَكَ الْكِتَابُ** میں ام الكتاب سے علامہ نے وہ زمانہ الھیم مراد لیا ہے جو مکمل طور پر مجرد ہے اور جس میں نہ تجزی ہے نہ تو ای، نہ الفہار ہے اور نہ تواصل۔ ہمارے نزدیک فاضل مصنف کی یہ شکایت چندال بیجا نہیں ہے، البتہ گزارش حرف اس قدر ہے کہ اگر یہ کوئی گناہ ہے تو "ایں گناہیں ہیں کہ در شهر شما نیز کنند"، اگر گولڈن ہر کی کتاب المذاہب التفسیریہ دستیاب نہ ہو تو مولانا ابوالکلام آزاد کے ترجمان القرآن کا مقدمہ ملا حظہ فرمائیجیے، اس سے معلوم ہو گا کہ کس طرح ہر مفسر نے اپنے مکتبہ خیال کی روشنی میں قرآن کی تفسیر کی ہے۔

ایک اعتراض یہ ہے اور یہ بالکل درست ہے کہ علامہ نے فرقہ تجہائیہ

کو اسلامی فرقہ میں شمار کیا ہے، حالانکہ یہ فرقہ ایک مستقل مذہب کا حامل ہے، وہ نہ مسلمان ہے نہ ہندو، نہ عیسائی اور نہ یہودی۔ یہ فرقہ ایران میں پیدا ہوا تھا اور علامہ کی نظر سے اس کا لڑپر تھیں گزر ایکھا اس لیے علامہ کو اس بارے میں غلط فہمی ہوئی۔ عجیب اتفاق ہے شیخ محمد احمد ابو زہرا جو عصر حاضر کے بلند پایہ محقق اور مفہنف ہیں، انہوں نے بھی اپنی مشہور کتاب "المذاہب الاسلامیہ" میں فرقہ بہائیہ کا ذکر اسی غلط فہمی کی بناء پر کیا ہے۔

ایک اعتراض یہ ہے کہ علامہ نے قرآن مجید کی آیت **هُوَ الْأَوَّلُ وَالآخِرُ وَالظَّاهِرُ وَالْبَاطِنُ** کی تشریع اس طرح کی ہے کہ اس کے عقیدہ حلول کے اثبات کا شبہ پیدا ہوتا ہے، لیکن پھر خود ہی لکھتے ہیں کہ نظر یہ حلول کی تردید تو خود علامہ اقبال نے کی ہے اور اسے خارج از امکان قرار دیا ہے۔ البتہ یہ صحیح ہے کہ علامہ نے اس آیت سے وحدۃ الوجود پر استدلال کیا ہے، لیکن یہ علامہ کی خصوصیت نہیں، بلکہ وحدۃ الوجود کے قائل سب ہی صوفیانے اس آیت کو اپنے دعوا کے لیے بطور دلیل پیش کیا ہے۔ لیکن وحدۃ الوجود سے مراد کیا ہے؟ علامہ نے اپنے خطوط اور مضا میں میں اور ان کے شارح اور ترجمان خلیفہ عبدالحکیم اور سید نذیر نیازی نے اس کی تشریع و توضیح میں اس قدر لکھ دیا ہے کہ اب اس بارے میں کسی کوشک اور التیاس نہیں ہونا چاہیے۔ چنانچہ خود داکٹر محمد ابھی وحدۃ الوجود کے منکر اور اس کے سخت مخالف ہیں، لیکن علامہ اقبال کے دفاع میں لکھتے ہیں:

کہا جاتا ہے کہ اقبال صوفی ہیں اور وحدۃ الوجود کے قائل ہیں، لیکن وحدۃ الوجود سے ان کی مراد اتحاد وجود نہیں ہے۔ وہ وجود مطلق میں فنا نیت کے قائل نہیں، بلکہ اشیا کے تشخیصات و تعینات اور ان کی فردیت کو تسلیم کرتے ہیں۔ وحدۃ الوجود کی نغمہ سرائی سے اقبال کا اصل مقصد یہ تھا کہ مسلمان جو عرصہ دراز سے احساس کتری کا شکار ہو کر مایوسی اور ناکامی کی زندگی بمرکر رہے

ہیں، ان میں یہ یقین اور اعتماد پیدا کر کے زندگی کی نئی روح اور امنگ پیدا کی جائے کہ ان کا وجود وجودِ مطلق کا نہ غیر ہے اور نہ اس سے منفصل، بلکہ اسی کا ایک جزو اور اس سے جڑا ہوا ہے۔ اس بنا پر زندگی اور اس کے مسائل کے بارے میں اس کا نقطہ نظر ہمیشہ ایجادی اور ثابت ہونا چاہیے نہ کہ سلبی۔ ہم ڈاکٹر محمد البھی کی اس بات کو اس طرح ادا کر سکتے ہیں کہ انسان درحقیقت بخوبی پیدا کنار و وجود میں ہے تو ایک قطرہ۔ لیکن علامہ اقبال غالب کی زبان میں اس سے انا بحر کا نغمہ مستانہ سنتا چاہتے ہیں۔

✓ ڈاکٹر محمد البھی کو یہ شکایت بھی ہے اور اس شکایت میں ہم بھی ان کے ساتھ ہیں، عالم اسلام میں جہاں کہیں بھی اصلاح و تجدید کے عنوان سے کوئی تحریک اٹھتی ہے، علامہ بے تحاشا اور بے محا با خیر مقدم کرنے لگتے اور یہ نہیں دیکھتے کہ وہ تحریک اسلام کے مبادی اور اس کے اصول موضوع کے ساتھ مطابقت اور ہم آئینگی رکھتی ہے یا نہیں۔ چنانچہ انھوں نے بھائی اور بانی تحریک کو اسی جذبے کے ماتحت نظر استھان سے دیکھا اور اس میں اس درجہ غلو کیا کہ اس تحریک کو محمد بن عبد الوہاب کی تحریک کا ایرانی اڈیشن قرار دے دیا۔ علامہ نے یہی معاملہ ترکی کے شاعر منیر الدھنیا کو اپ اور مصطفیٰ کمال اتاترک کے ساتھ کیا۔ اول الذکر نے ترکی کی سماجی، مذہبی اور اقتصادی اصلاح کے لیے اپنے اشعار میں نہایت جوش و خروش سے جن خیالات کا بر ملا اظہار کیا اور مصطفیٰ کمال نے بر سر اقتدار آنے کے بعد دستوری طور پر جو اصلاحات نافذ کیں، بے شبه ان پر مغرب زدگی کی گھری چھاپ ہے اور ان کے ۸۷۴ Islam ہونے سے انکار حکمن نہیں ہے۔ لیکن اس کے باوجود علامہ ان دونوں کی مدح سرائی میں رطب اللسان ہیں اور ان کو ترکی میں طلوع سحر کی نشانی قرار دیتے ہیں۔ ڈاکٹر محمد البھی سوال کرتے ہیں کہ ایک طرف اقبال کی فتنگ کی مادی اور خدا ناشناس تہذیب پر سخت تنقید اور دوسری جانب ان فتنگی

ماں اور ملحدانہ افکار و خیالات کی بمحیڈ و تھیں! ان دونوں میں مطابقت کی کیا شکل ہو سکتی ہے؟ یہ اور اسی قسم کے دوسرے اعتراضات جو خطبات کے علاوہ شاعری پر بھی کیے گئے ہیں، ان کے جواب میں علامہ کی طرف سے از راہِ معذرت یہی کہا جا سکتا ہے کہ علامہ حرکت مسلسل اور عمل پیغم کے دیوانے اور شیدائی تھے۔ افراد و اشخاص اور اقوام و ملکے یہے زندگی اور ارتقاء حیات کا راز اسی کو جانتے تھے۔ چنانچہ خطبات پر جو پیش لفظ انہوں نے لکھا ہے اس کا آغاز یہی اس جملہ سے کیا ہے:-

The Quran is a book which emphasizes "deed" rather than "idea"

دنیا کے تمام انسانوں کا درد غم اپنے دل میں رکھتے تھے۔ اس بنا پر جب وہ دیکھتے تھے کہ اقوام مشرق و غرب سب پر ایک فتح کا سکون مرگ طاری ہے تو طبعی طور پر ان کو بڑا ہدمہ اور رنج ہوتا تھا۔ پھر اگر سکون مرگ کے اس تالاب میں کسی شریر اور الھڑ بچہ کی کلوخ اندازی سے حرکت کی کوئی پیدا ہوتی تھی تو بے ساختہ علامہ کے دل میں امنگ اور دلوہ کی ایک موج آٹھتی تھی اور وہ بہت کچھ توقعات والستہ کر رہتے تھے۔ چنانچہ پورپ میں فاسدزم کی ایک حرکت مسویں کی شکل میں پیدا ہوئی اور سندرل ایشیا میں کمپونزم اور سو شلذم کا دھماکہ انقلاب روس کی صورت میں پیدا ہوا تو علامہ ادھر متوجہ ہو گئے اور اسے بہ نظر استخانہ دیکھنے لگے، لیکن ان کا یہ فوری تاثر ہوتا تھا جس کا اظہار وہ شعر کی زبان سے کر بھی دیتے تھے۔ لیکن وقت کے گزرنے کے ساتھ ساتھ جب یہ تحریکیں اپنے مضمرات اور مقاصد کے ساتھ آگے بڑھتیں اور اپنے اصل رنگ و روپ میں نمایاں ہوتیں اور علامہ کو ٹھنڈے دل و دماغ سے ان کے مطالعہ کا موقع ملتا تو اب علامہ تنقید کے نشر سے ان پر عمل جراحتی کرتے اور ان کا کھرا ہونا سب دنیا کے سامنے پیش کر دیتے۔ یہی معاملہ ترکی میں ہنیا کوک اپ کی شاعری اور کمال اتابرک کی اصلاحات

کے ساتھ پیش آیا۔ اس لیے کسی تحریک سے متعلق علامہ کی اصل رائے وہ ہے جو اس تحریک کے نشیب و فرماز کو جانچنے اور پرکھنے کے بعد بالکل اخیر میں ظاہر کی ہے نہ کہ وہ جس کا اظہار تحریک کے بالکل آغاز میں کیا ہے۔ غالباً یہی وجہ ہے کہ جب یہ خطبات پڑھنے گئے اور جب ان کا ترجمہ ہوا، ان دونوں میں کئی برسوں کا زمانہ حامل ہے۔ اس درمیانی مدت میں حالات بہت کچھ بدلتے گئے اور کچھ نئے تجربات اور مسائل سامنے آئے تو علامہ نے سید نذریں نیازی کے بیان کے مطابق خطبات پر نظر ثانی کی ضرورت محمود کی اور اسلامی فکر کی تبلیغ جدید پر ایک نئی اور مبسوط کتاب لکھنے کا ارادہ کیا، لیکن سخت افسوس ہے کہ علامہ کی شدید علاالت کے باعث یہ کام سرانجام نہ ہو سکا۔

اب یہاں ایک بات بہ طور لطیفہ کے بھی سن لیجیے۔ ۲۷ء و ۲۸ء میں جب راقم المروف اور بنیل کالج میں تعلیم کے سلسلہ میں لاہور میں مقیم تھاتواں زمانہ میں وقتاً فوقتاً اپنے عزیز دوست ڈاکٹر عبد اللہ چفتائی کی ہمراہی میں علامہ کی خدمت میں حاضر ہوتا رہتا تھا۔ چفتائی صاحب کو علامہ کے ہاں بڑا درخواز حاصل تھا اور وہ ان سے بڑے بے تکلف تھے۔ علامہ کا ہمیشہ کام معمول تھا کہ چفتائی صاحب کو دیکھتے ہی بغیر علیک سلیک کے فوراً اپنجابی زبان میں کہتے: "کہو جی ماسڑ جی! کی گل ہے؟" میں دیوبند کا فارغ التحصیل اور مولانا محمد انور شاہ کشمیری کا تلمیذ خاص تھا۔ اس رشتے سے علامہ مجھ ناچیز پر بھی بڑی شفقت فرماتے اور اتفاقات خاص کے ساتھ گفتگو کرتے۔ انھیں دنوں میں علامہ نے مجھ سے امام رازی کی کتاب "المباحث فی المشرقیہ" کے دو باب جوزمان و مکان پر ہیں ان کا اردو ترجمہ مجھ سے کرایا تھا اور اس سے خوش ہو کر انعام دیا تھا। اس واقعہ کا ذکر ڈاکٹر محمد عبد اللہ چفتائی نے اپنے ایک مضمون بعنوان اقبال اور سید سلیمان ندوی مطبوعہ سہ ماہی مجلہ اقبال

لہڈر، مورخہ اپریل ۱۹۵۶ء میں کیا ہے) بہ ہر حال جب حافظ ہوتا تھا، علامہ مختلف علمی مسائل اور خصوصاً عالمِ اسلام کی مختلف تحریکات پر لفتگو فرماتے تھے۔ ایک دن پوچھا: ”آپ کے نزدیک مستقبل میں عالمِ اسلام کی ذہنی قیادت کون سامنک کرے گا؟“ میں نے کہا: ”میں کیا عرض کر سکتا ہوں“ فرمایا: ”میرے نزدیک مهرِ عالمِ اسلام کی ذہنی قیادت کا فریفہ انجام دے گا“ میں فوراً سمجھ گیا کہ چونکہ مهر میں جمال الدین افغانی، مفتی محمد عبده اور سید رشید رضا ایسے بلند پایہ مفکرین اسلام پیدا ہو چکے ہیں، اس لیے علامہ مهر سے زیادہ متاثر ہیں۔ تاہم میں نے جرات کی اور عرض کیا: ”مگر قبلہ مھر تو تہذیب فرنگ میں ڈوبا ہوا ہے“ فوراً ارشاد ہوا: ”اس سے آپ نہ گھرائیے، یہ اس لیے اچھا ہے کہ تہذیب فرنگ کے مصائب اور نقاٹھ کا ان کو خود برآ راست علمی تجربہ ہو جائے گا۔ آزاد ہونے کے بعد مهر میں جب اسلامی قومیت کا جذبہ پیدا ہوگا تو وہ فرنگی تہذیب کا بادھ اتنا پھینکیں گے اور ان کی تہذیب خالص اسلامی تہذیب ہو جائے گی“ اس واقعہ سے اندازہ ہو گا کہ عالم اسلام میں اس وقت جو تحریکیں پیدا ہو رہی تھیں علامہ الحسین کس نظرے دیکھتے اور ان سے باوجود ان کی اپنی بعض اندر دنی خرابیوں کے کیسی کیسی توقعات قائم کر رہے تھے۔

جنت اور دوزخ | اب آخر میں ہم اس اعتراض کو لیتے ہیں جو

ہے اور جس نے بر صیغہ میں اور اس سے باہر بہت سے لوگوں کو چونکا دیا ہے۔ یہ اعتراض ان خیالات پر ہے جو علامہ نے جنت اور دوزخ کے بارے میں ظاہر کیے ہیں۔ اس میں تو کسی قسم کا کوئی شک و شبہ نہیں ہو سکتا کہ قرآن مجید میں جنت اور دوزخ کو ان اعمال کی جزا اور سزا فرمایا گیا ہے جو انسان نے دنیوی زندگی میں کیے ہیں اور اقبال کا اس حقیقت پر ایسا ہی

ایمان ہے جیسا کہ خدا اور نبوت پر ہے، مگر اب حسب ذیل تین سوالات پیدا ہوتے ہیں۔

۱۔ جنت کی نعمتیں اور دوزخ کی تکلیفیں مادی اور جسمانی ہیں یا ردحانی اور معنوی۔

۲۔ دوزخ کا وجود دائمی ہو گا یا موقت اور محدود۔

۳۔ جنت میں عمل ہو گا یا نہیں اور صرف فرصت ہو گی۔

اب ہم ترتیب دار ہر سوال کا جواب عرض کرتے ہیں۔

۱۔ بعثت بعد الموت اور جزاۓ اعمال پر بحث کرنے کے بعد علامہ ہبنت ہیں: "جہاں تک فلسفہ کا تعلق ہے، ہم اتنا ہی کہہ سکتے ہیں کہ انسان کے ماہنی پر عنور بیکھیے تو یہ امر غیر اغلب نظر آتا ہے کہ انسان کی ہستی کا سلسہ جسم کی ہلاکت کے ساتھ ہمیشہ کے لیے ختم ہو جائے" اس طرح اپنا عقیدہ یوم آخرت و جزاۓ اعمال کا اثبات فلسفہ سے کرنے کے بعد اب سوال یہ ہے کہ جزاۓ اعمال کی شکل کیا ہو گی؟ اس کے متعلق قرآن مجید کی دو آیتوں کو نقل اور ان سے استدلال کے بعد علامہ لکھتے ہیں: "جنت اور دوزخ احوال ہیں، مقامات نہیں" اس کا مطلب یہ ہوا کہ علامہ جنت اور دوزخ کے منکر نہیں ہیں۔

البته ان کی جو صفات قرآن میں بیان کی گئی ہیں ان کا بیان وہ تمثیلی مانتے ہیں اور ان سے ان کے لفظی معنی مراد نہیں یہتے اور یہ خیال بالکل صحیح ہے، ہرگز قابل اعتراض نہیں۔ کیونکہ جیسا کہ پہلے پچھر کے شروع میں ہم کہہ آئے ہیں، وہ تمام آیات قرآنی جن میں ما بعد انتظیعیاتی حقائق بیان کیے گئے ہیں وہ آیات متشابہات میں داخل ہیں اور یہ طے شدہ ہے کہ ان آیتوں میں جن چیزوں کا بیان ہوتا ہے، مثلاً صفات باری تعالیٰ، عرش دکر سی، حشر و نشر، وہ بیان مخفی تمثیلی (Allegorical) ہوتا ہے نہ کہ لفظی اور لغوی چنانچہ شیخ اکبر اور حضرت شاہ ولی اللہ نے جزا اور سزا کی جو تشریع (Literal)

کی ہے اس سے بھی یہی ثابت ہوتا ہے کہ ثواب و عذاب ارواح کے احوال ہیں۔ اب تھے یہ یاد رکھنا چاہیے کہ قرآن میں جنت اور دوسرخ کا بیان مع ان کے مشتملات و خصائص کے جس بسط و تفصیل اور تکرار کے ساتھ سے اس سے یہ صاف ظاہر ہے کہ جنت اور دوسرخ حرف احوال نہیں بلکہ مقامات بھی ہیں اور شیخ اکبر اور شاہ ولی اللہ بھی یہی فرماتے ہیں۔ جیسا کہ سید ندیم نیازی نے اپنے تشریحی نوٹ میں لکھا بھی ہے۔ اُس بنا پر ہمارا خیال ہے کہ علامہ نے جہاں لکھا ہے

Heaven and hell are states not localities

وہاں ان کو آخری only کا لفظ اور لکھنا چاہیے تھا اور کیا عجب ہے کہ علامہ اگر خطبات پر نظر نانی کرتے جس کا دہ ارادہ کیے ہوئے تھے تو ایسا کہر بھی دیتے۔ ۲۔ اب آئیے دوسرا سوال پر غور کریں یعنی یہ کہ دوسرخ دائمی ہے یا موقت اور محدود؟ علامہ کی صاف رائے یہ ہے کہ دوسرخ ابدی نہیں، بلکہ فنا پذیر ہے۔ علامہ کی دلیل یہ ہے کہ قرآن مجید میں دوسرخ کے لیے جہاں کہیں خلود کا لفظ آیا ہے وہاں اس سے مراد دوام اور ^{عجمی}خلود نہیں ہے بلکہ ایک طویل مدت مراد ہے۔ علامہ نے یہ صحیح کہا ہے کہ لغت میں خلود کا لفظ دوام اور طویل مدت دونوں کے لیے استعمال ہوتا ہے۔ لیکن جہاں تک اصل مسئلہ کا تعلق ہے گزارش یہ ہے کہ اگرچہ علماء اسلام کی اکثریت دوسرخ کی ابدیت کی قائل ہے، لیکن علمائی ایک جماعت جن میں صحابہ کرام، تابعین عظام اور محدثین میں علامہ ابن قیم، حافظ ابن تیمیہ اور ایک زیدی کمینی عالم شیخ مقبلی بھی شامل ہیں اس رائے کے مخالف ہیں۔ چنانچہ مولانا سید سلیمان ندوی (سریت البنی ج ۳ ص ۱۷۹ تا ۲۱۸) کیا دوسرخ کی انتہا ہے؟ کے نزیر عنوان رقم طراز ہیں:

”دوسرخ جو عتاب الہی کا گھر ہے کیا ہمیشہ آبادر ہے گا؟ اللہ تعالیٰ کی رحمت عمومی کے قائلوں کے نزدیک اس کا جواب اُنہی میں ہے۔ ان کا خیال ہے کہ

اللہ تعالیٰ کی مقررہ مدت دراز کے بعد ایک دن جہنم کی آگ رحمت الہی کے چھینٹوں سے سرد ہو جائے گی۔ حدیث صحیح میں ہے: اللہ تعالیٰ فرماتا ہے: جنت میری رحمت ہے اور دوزخ میرا عذاب ہے۔ اسی کے ساتھ حدیث صحیح میں دارد ہے کہ جب اللہ تعالیٰ نے مخلوقات کا فیصلہ کیا اسی وقت اس نے عرش کے اوپر لکھ دیا رحمتی سبقت غضی میری رحمت میرے غصب سے سبقت لے گئی ہے۔“

اب اگر دوزخ جو اس کے غصب کا مظہر ہے اس کی جنت ہی کی طرح دائمی اور ابدی ہو تو اس کا غصب اس کی رحمت پر سبقتے چاہتا ہے یا اپر اپر ہو جاتا ہے اور اس کا تخیل بھی اس رحمن در حم کی نسبت نہیں ہو سکتا۔

حق کیا ہے؟ اس کا علم تو خدا کے سوا اور کس کو ہو سکتا ہے؟ لیکن علامہ کی براہت کے لیے یہ بات کافی ہے کہ خلود نار سے انکار کے عقیدہ میں وہ تنہا نہیں ہیں اور صحابہ کرام، تابعین عظام اور علماء اسلام کی ایک موقر جماعت کو مختصر ہی، ان کے ساتھ ہے اور یہ سب کچھ اس لیے ہے علامہ کے دل و دماغ پر رحمت خداوندی کے تصور کا غیر معمولی غلبہ ہے۔

۳۔ اب رہا تیسرا اعتراض! علامہ لکھتے ہیں: ”اس لحاظ سے دیکھا جائے تو جہنم کوئی ہادیہ نہیں بلکہ وہ درحقیقت تادیب کا ایک عمل سے تاکہ جو خودی سخت ہو گئی ہے وہ پھر رحمت خداوندی کی نیسم جاں فرا کا اثر قبول کر سکے لہذا جنت بھی لطف و عیش اور آرام و تعطل کی کوئی حالت نہیں۔ زندگی ایک ہے اور مسلسل! اور انسان بھی اس ذات لامتناہی کی نوبہ نوجیات کے لیے جس کی ہر لمحہ ایک نئی شان ہے۔ ہمیشہ آگے ہی آگے بڑھتا رہے گا (خطیبہ چہارم۔ اردو ترجمہ سید نذیر نیازی ص ۱۸۶)

اس عبارت سے ثابت ہوتا ہے کہ علامہ کے نزدیک جہنم عذاب کی جگہ نہیں، بلکہ ایک اصلاحی اور تادبی تجربہ (Correirion Experiment) ہے

اور اسی طرح جنت علیش دارا م اور راحت دسکون کا مقام نہیں بلکہ ایک اعلا اور ترقی یافتہ انا انا نے مطلق دلامتاہی سے قرب والقفال حاصل کرنے کی غرض سے جو پیش قدیمی کرتا چلا جا رہا ہے جنت اس کی ایک منزل ہے۔ اس سے انکار ممکن نہیں ہے کہ علامہ نے یہ جو کچھ کہا ہے مذاقِ عام کے خلاف ہے، لیکن ابھی فیصلہ کرنے میں جلدی نہ کیجیے۔ اگر آپ اسلامی افکار کی ناسیخ اور صوفیات لڑپر خصوصاً حضرت شیخ اکبر حمی الدین بن عربی، حضرت مجدد الف ثانی، شیخ احمد سرہندی اور خواجہ محمد معصوم نقشبندی کے ارشادات و ملفوظات اور مکتوبات کا مطالعہ دقت نظر سے کریں تو آپ کو ان میں ایسی عجیب و غریب باتیں نظر آئیں گی کہ آپ انگشت بدندان ہو کر رہ جائیں گے۔ لیکن علماء شریعت ان کو عالم سکر کے احوال و مقامات اور داردات رو حانی و قلبی کہہ کر نظر انداز کر جاتے ہیں۔ اس بنا پر علامہ نے یہاں کوئی ایسی اور انوکھی بات نہیں کہی جو وہ یا اس جیسی بات علماء حق یا معمتمد و مستند صوفیاً کرام میں سے کسی نے نہ کہی ہو۔ چنانچہ جہنم کو ہی کیجیے، مولانا سید سلیمان نددی نے سیرت البنی جزم میں ایک مستقل طویل باب دوزخ کے عنوان سے لکھا ہے۔ اس باب میں ایک ذیلی عنوان ہے ”دوزخ قید خانہ نہیں شفا خانہ ہے“، اس ذیلی عنوان کے ماتحت لکھتے ہیں:

”جن کو ہم اصطلاح شرعی میں گناہ اور ان کے نتائج کو عذاب کہتے ہیں، یہ نتائج آتش دوزخ اور اس کے شدائد آلام کی صورت میں ظاہر ہوں گے اور جن کا منشا یہ ہو گا کہ روح انسانی اپنی غلط کاریوں کے نتائج بد کو در کرنے کے لیے جدوجہد میں مهروم ہو گی اور جوں ہی دہان سے عہدہ برآ ہو گی خدا کی رحمت سے سرفرازی پا کے اس عذاب سے نکل کر اپنی موردنی بہشت میں داخل ہو گی۔“

اس دعوے کے بعد سید صاحب نے یہ طور استدلال چند آیات قرآنی اور احادیث صحیحہ پیش کی ہیں اور ان سے یہ نتیجہ نکالا ہے کہ گویا دوزخ بھی ایک نعمت اور رحمتِ خدا و تدبی کا ایک مظہر ہے۔

اب جنت کے معاملہ پر خور کیجیے۔ ڈاکٹر محمد الجھی کو شدید اعتراض ہے کہ اقبال نے یہ کہہ کر کہ زندگی مسلسل ہے اور انسان جنت میں بھی جدد جہد جاری رکھے گا، دنیا اور آنحضرت دونوں کو ایک کر دیا۔ کیونکہ اس کے معنی تو یہ ہوتے کہ انسان دنیا میں جس طرح مکلف بالاعمال ہے اسی طرح آنحضرت میں مکلف بالاعمال ہوگا۔ حالانکہ اسلامی تعلیمات کی رو سے دنیا عمل کرنے کی جگہ ہے اور جنت اس عمل کا پہل کھانے کا مقام ہے۔ وہاں فرصت اور فراغت ہی ہوگی اور کسی قسم کی تکلیفِ اعمال نہ ہوگی اور اس کے بعد اپنی تائید میں متعدد آیات نقل کی ہیں۔

ہم عرض کرتے ہیں کہ انسان جو جدوجہد یا عمل کرتا ہے اس کی دو قسمیں ہیں۔ ایک وہ عمل ہے جو انسان کسی تکلیف شرعی کے ماتحت کرتا ہے جس پر قانون حجازات و مكافات کا اطلاق ہوتا ہے اور دوسرا قسم عمل کی وجہ ہے جو کسی تکلیف شرعی کے ماتحت نہیں کرتا، بلکہ صرف اپنے دل کے تقاضے اور جذبہ عشق و محبت کے زیر اثر کرتا ہے۔ جہاں تک پہلے قسم کے اعمال کا تعلق ہے، اس میں کوئی شبہ نہیں کہ ان کا سلسلہ مادی جسم کے ختم ہونے کے ساتھ ختم ہو جائے گا اور علامہ بھی اس کے منکر نہیں ہیں، لیکن موت کے بعد جب روح مجرد باقی رہ جائے گی تو علامہ فرماتے ہیں کہ اس کی سعی و عمل کا سلسلہ برابر جاری رہے گا۔ لیکن یہ سعی کسی تکلیف شرعی کا نتیجہ نہیں ہے، بلکہ اس کا باعث وہ حدبہ ارتقاء روحانی ہے جو ذات مطلق کے ساتھ عشق و محبت بے لوث پر بنی ہے۔ اس بنا پر ڈاکٹر محمد الجھی کا یہ کہنا درست نہیں کہ علامہ کے خیال کے مطابق دنیا اور

آخرت میں کوئی فرق باقی نہیں رہتا۔ اب رہا علامہ کا یہ کہنا کہ جنت تعطل اور سکون کی جگہ نہیں ہے، بلکہ وہاں بھی روح کی جدوجہداری ارتقا باقی رہتی ہے تو اس سلسلہ میں ہم مولانا سید سلیمان ندوی کا ایک طویل اقتباس نقل کرتے ہیں جس سے علامہ کا نظریہ زیادہ واضح اور مدلل ہو گا۔

مولانا سیرت ابنی "رج ۴۳" میں جنت کے باب میں ایک ذیلی عنوان "جنت ارتقا کے ردحانی ہے، اکے ماتحت لکھتے ہیں:

"مادی و جسمانی خلقت و فطرت کی لاکھوں برس کی تاریخ سے یہ بات پایہ ثبوت کو پہنچ چکی ہے کہ مادہ نے لاکھوں برس کے تغیرات کے بعد اس انسانی جسمانیت تک ترقی کی ہے۔ وہ پہلے جماد بخفا۔ پھر نباتات کی شکل میں آیا، پھر حیوان کا قالب اختیار کیا، پھر جسم انسانی کی شکل میں نمودار ہوا۔ یہ مادیت کی معراج ترقی ہے۔۔۔۔۔ لیکن انسانیت کا دوسرا رخ جو ردحائیت سے عبارت ہے، ہنوز اپنے آغاز طفویت میں ہے، کیا اس پر بھی اسی ارتقا می ددر کے مدارج نہیں آئیں گے؟ ایک مادہ پرست صرف بام ارتقا تک زینہ بے زینہ چڑھ کر ٹھہر جاتا ہے، لیکن مذہب اس سے بھی آگے لے چلتا ہے اور یہاں سے اڑ کر وہ سقف آسمان تک پہنچتا ہے اور ملکوتیت کی سرحد کی ترقی شروع کرتا ہے۔ قرآن پاک کی ان آیتوں پر غور کرنے سے اس نظریہ کے اشارات ملتے ہیں:

الَّذِينَ يُؤْتُونَ الْفِرْدَوْسَ هُمْ فِيهَا خَالِدُونَ وَهُوَ الَّذِي جَعَلَ لِلْمُؤْمِنِينَ

کے دارث ہوں گے وہ اس میں ہمیشہ رہیں گے۔

فَتَبَارَكَ اللَّهُ أَحْسَنُ الْخَلْقَ لِقِيمَتِهِ (الملمونوں)

لیکن یہ ترقی یہیں تک پہنچ کر رک نہیں جائیں گی، بلکہ آگے بھی ہو گی۔ اس لیے جس طرح ماں کے پیٹ کی تنگ دتاریک دنیا میں زیست

و حیات کے کچھ فوائد تھے۔ پھر عالم کی اس سے بھی دسیع تر دنیا میں اس نے قدم رکھا جہاں ترقی و حیات کے دوسرے ہی اصول ہیں۔ اسی طرح اس دنیائے مادی سے نکل کر اس دسیع تر دنیا میں قدم رکھے گا جہاں ترقی و سعادت کے دوسرے ہی اصول ہوں گے۔۔۔ صد ہا ہزار سال کے بعد قیامت سے اس دوسری نوع ملکوتی کا ظہور ہو گا۔

یہاں مسئلہ ارتقا کا دوسری اصول سامنے آتا ہے جس کو بقائے اصلاح کہتے ہیں، کہ ان مدارج ترقی کے اثناء میں ہزاروں وہ نوعیں فنا ہوتی رہتی ہیں جن میں آگے بڑھنے کی صلاحیت نہیں ہوتی اور وہ ہی باقی رہ جاتی ہیں جن میں آئندہ بقا کی پوری استعداد ہوتی ہے، جس طرح پچھلی استعداد سے آئندہ کی استعداد پیدا ہوتی ہے، اسی طرح اس دوسری ملکوتی نوع کی استعداد اپنی کو ملتی ہے جن کے اندر اپنی پچھلی مادی و جسمانی زندگی میں اس کی استعداد پیدا ہو جکی تھی۔ دوسرے کے درجے ان لوگوں کے مقامات ہیں جو گویا ہنوز جمادی و نباتی و حیوانی میزبانوں میں ہیں اور نہ کہ اس دارالامتحان میں وہ اپنی استعداد کی کمی کے بقدر رہ کر آگے کی استعداد پیدا کر لیں اور ملکوتیت کی ترقی حاصل کر سکیں۔

بہشت کے مختلف مدارج، ان کی استعدادوں کے مقامات ہیں جو اپنی پہلی ہی زندگی میں اس ترقی کی استعداد پیدا کر چکے تھے، لیکن یہاں پہنچ کر بھی ان کی روحانی ترقی کا دروازہ بند نہ ہو گا، بلکہ وہ بقدر استعداد تنکیل کے مدارج طے کرتے چلے جائیں گے۔ شاید اسی لیے اللہ تعالیٰ نے فرمایا:

فَلَهُمْ أَجْدُونَ غَيْرُ مَمْنُونُونَ۔ ان بہشتیوں کے لیے نہ ختم ہونے والی مزدوری ہے۔

ایک دوسری آیت میں ہے کہ نشانہ ثانیہ میں اہل ایمان کے آگے پیچھے
دائیں بائیں نور ہوگا، پھر بھی دعا کریں گے کہ اے پروردگار! ہمارے نور کو
کامل کر دے اور توہم کو معاف فرمادے، تو ہرثے پر قدرت کا ملہ رکھنے والا
ہے (سورہ تحریم) مومنوں کے بیوی پر اللہ کے بخشنے ہوئے نور کی مزید تکمیل
اور امام کی دعا ادھرا شارہ کر رہی ہے کہ اہل بہشت کے مدارج میں ترقی
ہوتی رہے جس کا اقتضا خدا کی ربوبیت کا منشاء ہے؟

اب علامہ اور مولانا سید سلیمان تدوی دونوں کے بیانات کا
تقابلی مطالعہ کیجیے تو یہ حقیقت واضح ہو جاتی ہے کہ اگرچہ مولانا نے گفتگو
فلسفہ قدیم کی روشنی میں کی ہے اور علامہ نے فلسفہ جدید کی زبان میں
اظہار خیال فرمایا ہے، لیکن حاصل اور اب بباب دونوں کا ایک ہی ہے
اسی یہ علامہ اپنے متزحیین کو خطاب کر کے کہہ سکتے ہیں کہ
اور مینا نہ نشین چور بنائے نہ گئے
ہم دھرے جاتے ہیں ناحق نہیں آئے نہ گئے

ہندستان کے بعض فاضل نے علامہ پر ایک یہ اعتراض بھی کیا ہے
کہ علامہ نے تیسرے خطیب میں زمان و مکان کی بحث کے سلسلہ میں ایک
حدیث قدسی نقل کی ہے ”لَا تَسْبُو الْدَّهْرَ، فَإِنَّ الدَّهْرَ انا تم زمانہ کو برائی ہلامت کہو
کیونکہ زمانہ تو میں ہوں“ اور اس کے بعد علامہ نے لکھا ہے: ”حکماء اسلام
اور حفظات صوفیا کو زمانہ کے مسئلہ سے بڑی دلچسپی تھی۔ کچھ تو اس یہ کہ
قرآن میں گردش روز و شب کا شمار آیات الہیہ میں کیا گیا ہے اور کچھ اس یہ کہ
رسول اللہ صلی اللہ علیہ وسلم نے مذکورہ بالا حدیث میں ذات الہیہ کا مراد
دہر کو لکھرا یا گیا ہے۔ اس کے بعد فرماتے ہیں: ”غائبًا ہی وجہ تھی کہ بعض اکابر
صوفیات لفظاً دہر سے طرح طرح کے صوفیانہ نکتے پیدا کیے ہیں“ ابن عربی کہتے
ہیں: ”دہر اللہ تعالیٰ کے اسماء حسنی میں سے ہے“ اور اسی طرح امام فخر الدین

رازی نے بھی تفسیر بزرگ میں لکھا ہے کہ بعض صوفی بزرگوں نے انھیں لفظ دہر، دہور اور دہار کے درد کی تلقین کی تھی۔

معترضین نے اس عبارت کا مطلب یہ سمجھا ہے کہ علامہ خود بھی ذات الہیہ پر لفظ دہر کے اطلاق کے قائل تھے۔ حالانکہ عربی زبان کا ایک نکتہ شناس جاتتا ہے کہ اگر اس حدیث قدسی کو صحیح مان بھی لیا جائے تو اس کا مطلب بجز اس کے کوئی اور نہیں ہے کہ لوگوں کی عام عادت ہے کہ جب کوئی امران کی توقع اور خواہش کے خلاف پیش آتا ہے تو وہ زمانہ کو برا بھلا کہنے لگتے ہیں۔ اس حدیث میں ان کو ایسا کرنے سے منع فرمایا گیا اور بتایا گیا ہے کہ زمانہ کیا چیز ہے ؟ جن افعال کو تم زمانہ کی طرف منسوب کرتے ہو درحقیقت وہ افعال تو میرے ہیں۔ اس لیے ان افعال کی وجہ سے زمانہ کو سب و شتم کرنا بالواسطہ مجھے سب و شتم کرنا ہے۔ حدیث کے معنی اس قدر واضح ہیں کہ ان سے انکار نمکن نہیں ہے۔ اس بنا پر اگر ابن عربی نے دہر کو اللہ تعالیٰ کے اسماء حسنی میں شمار کیا ہے یا امام رازی کے بقول اگر بعض صوفیانے ان کو دہر، دہور اور دہار کے درد کی تلقین کی تھی تو ہماری رائے میں انھوں نے بڑی غلطی کی اور خود علامہ اقبال بھی اس کے قائل نہیں ہیں۔ چنانچہ اسی خطبہ میں متكلمین اسلامی فلاسفہ اور مغربی مفکرین کے نظر یہ زمان پر بحث کرنے کے بعد بھی علامہ خاص طور پر کہتے ہیں : ”یہ کیسے ممکن ہے کہ زمان جو ہری کا اطلاق ذات الہیہ پر کیا جائے ؟“

اجتہاد کے متعلق اقبال کا نقطہ نظر

آج تو اجتہاد کا لفظ بچے بچے کی زبان پر ہے اور عالمِ اسلام میں ہر جگہ اس کی اہمیت و ضرورت کا شدید احساس پایا جاتا ہے اور بعض اسلامی ممالک میں اس پر کام شروع بھی ہو گیا ہے۔ مثلًاً اس سلسلے میں پہلی ضرورت اس بات کی تھی کہ فقہاءِ اربعہ کے مسائل فقہ کامل، ان کے دلائل و براہین کا یکجانی اور تقابی مطالعہ کیا جائے۔ اصول فقہ کی از سرِ نو ترتیب و تدوین کی جائے۔ فقہ کے جو مأخذ ہیں ان کا مفصل مطالعہ کیا جائے اور فقہاءِ اربعہ کے علاوہ اور بھی متعدد نامور فقہاء تھے۔ مثلًاً امام اوزاعی، سفیان ثوری اور ابن حزم وغیرہ جن کا مسئلک فقہ راجح نہ ہو سکا۔ رسیرج کے ذریعہ ان تمام مسائل فقہ کو مرتب و مددن کیا جائے۔ اجتہاد کی راہ ہموار کرنے کی غرض سے ان تمام کاموں کا ہونا ضروری تھا اور خوشی کی بات یہ ہے کہ آج یہ سب کام عالمِ اسلام کے مختلف حصوں میں انجام پذیر ہو رہے ہیں۔ چنانچہ مراکو، سعودی عربیہ اور کویت، تینوں ملکوں نے بہ صرف ذر کثیر الموسوعہ الفقہیہ یعنی فقہ کی انسائیکلو پیڈیا مرتب و مددن کرنے کا پرد گرام بنایا اور کام شروع کر دیا۔ ادل الدلکر دو حکومتوں کا کام تو نہیں معلوم کس مرحلہ میں ہے، لیکن کویت نے پیش قدمی دکھانی اور ۱۸۰ جلد دوں میں ان کا کام ختم ہوتے کے قریب ہے۔ اصول فقہ پر سب سے زیادہ اور محققانہ کام مصروفیں ہوا

ہے اور برابر جاری ہے۔ فقہ کے مأخذ اربعہ قرآن و سنت اور اجماع و قیاس کے علاوہ اور بھی نمبر ۲ کے مأخذ ہیں۔ مثلًاً استحسان، استجواب حال، مصالح مرسلہ یعنی public interest استعلام، عرف و عادات اور تغیرات وال و ظروف۔ مثہر میں ان سب پر الگ الگ فتحیم اور جامع کتابیں چھپ گئی ہیں اور ان کا سلسلہ برابر جاری ہے۔ پھر چونکہ مثہر میں اسلامی قانون پر کام کرنے والے حفاظت فقه اسلامی میں ہمارت کے ساتھ دنیا کے جدید ترقی یا فتحہ ممالک کے دساتیر و قوانین سے بھی براہ راست واقف اور ان کے عالم ہیں، اس بنا پر انہوں نے اسلامی قوانین کا برطانیہ، فرانس، امریکہ اور روس وغیرہ ممالک کے قوانین کے ساتھ تقابلی مطالعہ بھی کیا ہے اور اس موضوع پر بڑی قابل قدر کتابیں لکھی ہیں۔ موجودہ زمانہ کے سب سے زیادہ اہم مسائل یہی تین قسم کے ہیں۔ سماجی، اقتصادی اور سیاسی، ان تینوں قسم کے مسائل پر عربی، انگریزی اور بعض اور زبانوں میں انفرادی طور پر بعض بڑی اچھی کتابیں لکھی ہیں۔ اس کے علاوہ بعض مستقل ادارے ہیں جو اجتماعی طور پر ان موضوعات پر داد تحقیق دے رہے ہیں۔ مثلًاً جدہ (سعودی عربیہ) کی کنگ عبدالعزیز یونیورسٹی میں International

ایک نہایت عظیم الشان ادارہ ہے جو بڑی باقاعدگی اور لگن سے کام کر رہا ہے اور اب تک اپنے سہ ماہی میگزین کی متعدد کتابیں چھاپ چکا اور اس موضوع پر متعدد بین الاقوامی سمینار منعقد کر چکا ہے۔ پھر پاکستان میں ڈاکٹر تنزیل الرحمن نے پانچ فتحیم جلدیں میں جو مجموعہ قوانین اسلام شائع کیا ہے وہ بھی اسی سلسلہ کی ایک زنجیر طلائی ہے اور بڑی قابل قدر ہے۔

اس گزارش کا مقصد یہ ہے کہ عالم اسلام میں اس وقت اسلامی قوانین کی تبدیلی جدید کے لیے جتنی انفرادی اور اجتماعی کوششیں ہو رہی ہیں

یہ سب درحقیقت علامہ اقبال کے خواب کی تعبیریں ہیں۔ اس یہے اگر آج وہ حیات ہوتے تو اس پر مسرور ہونے کا حق ان سے زیادہ ادر کے ہوتا۔ وہ کہتے تھے

✓ گئے دن کہ تنہا تھا میں انجمن میں

✓ یہاں اب میرے رازِ دال اور بھی ہیں

اس کی دادِ دین چاہیے کہ ایک ایسے دورِ جمود و تعطلِ ذہنی میں جب کہ لوگ اجتہاد کا لفظ ازبان سے نکلتے ہوئے ڈرتے تھے کہ کہیں ان پر آزاد خیالی کا لیل نہ لگ جائے، علامہ نے اپنی چشم بھیرت سے آنے والے زمانہ کو دیکھ لیا۔ چنانچہ انہوں نے مولانا سید سلیمان نددی اور صوفی غلام مصطفیٰ کو جو خطوط لکھے ہیں ان میں انہوں نے اپنے اس یقین کا اظہار کیا ہے کہ وہ زمانہ جلد آرہا ہے جب مسلمِ عالم طوقِ غلامی سے آزاد ہو کر اپنی اپنی حکومتیں لے کر بیٹھیں گے اور دنیا کی دوسرا مملکتوں کے ساتھ استحکام اور عروج و ترقی کے میدان میں مسابقت کرنے پر مجبور ہوں گے۔ اس وقت سائنس اور ملکنا لو جی کی غیر معمولی اور حیرت انگیز ترقیات کے عہد میں سیکڑوں، ہزاروں ایسے جدید مسائل پیدا ہوں گے جن کا حل اجتہاد کے بغیر ناممکن ہوگا۔ علامہ کے عہد میں مسلمانوں کے مذہبی طبقہ پر جو جمود ذہنی طاری تھا علامہ کو اس پر شدید رنج اور صدمہ نکلا۔ صوفی غلام مصطفیٰ نبسم کے نام ایک خط میں اپنے دردِ دل کا اظہار اس طرح کرتے ہیں:

”ہندستان میں عامِ حرفی اس بات کے قائل ہیں کہ اجتہاد کے تمام دردازے بند ہیں۔ میں نے ایک بہت بڑے عالم کو یہ کہتے سنائے کہ حضرت امام ابوحنینہ رحمہ کا نظر ناممکن ہے“ پھر فرماتے ہیں: ”مذہب اسلام اس وقت زمانہ کی کسوٹی پر پر کھا جا رہا ہے“

اجتہاد سے علامہ کا مقصد اس سے بہت بلند تھا جو آج کل عموماً

مسلمانوں کے ذہن میں ہے۔ اسی خط میں آگے چل کر لکھنے ہیں:

”ضرورت اس امر کی ہے کہ عملی طور پر ثابت کیا جائے کہ سعادتِ انسانی کے لیے تمام قواعد قرآن میں موجود ہیں۔ جو جو قواعد عبادات یا معاملات (بالخصوص موئخر الذکر کے متعلق) دیگر اقوام میں اس وقت مردج ہیں ان پر قرآنی نقطہ نگاہ سے بحث کی جائے اور دکھایا جائے کہ وہ بالکل ناقص ہیں، اس کے بعد فرماتے ہیں: ”میرا عقیدہ یہ ہے کہ جو شخص اس وقت قرآنی نقطہ نگاہ سے زمانہ حال کے Jurisprudence یعنی اصول فقہ پر ایک تنقیدی نگاہ ڈال کر احکام قرآنیہ کی آیت کو ثابت کرے گا وہی اسلام کا مجدد ہو گا اور بنی نوع انسان کا سب سے برطاخادم ہے۔“

اب سوال یہ ہے کہ اجتہاد کون کرے گا؟ اور اجتہاد کیسے ہو گا؟ یعنی اس کا منہاج (Method) کیا ہے؟ علامہ کے خطبہ میں کاموں کا موضوع انھیں دو سوالوں کا جواب ہے۔

جہاں تک پہلے سوال کا تعلق ہے، علامہ صاف طور پر فرماتے ہیں کہ یہ ہر شخص کے بس کی بات نہیں، اسے وہی حفظات کر سکتے ہیں جو فقہ کے تمام مأخذ سے براہ راست نہ صرف یہ کہ واقف ہوں، بلکہ وقت و وسعت نظر بھی رکھتے ہیں اور ساختہ ہی وہ صاحب درع و تقویٰ بھی ہوں تاکہ قوم اور ملک ان پر اعتماد کر سکے۔ تاہم علامہ کی رائے یہ تھی اور بالکل صحیح تھی کہ موجودہ زمانہ میں اجتہاد کا اصل حق اسی وقت ادا ہو گا جب کہ موجود قانونی تعلیم کی اصلاح کی جائے اور اسے موجودہ زمانہ کی رو�ی سے تطبیق دی جائے۔ یہاں ایک واقعہ کا ذکر نامناسب نہ ہو گا۔ ۲۸ء میں جب حضرت الاستاد مولانا محمد انور شاہ کشیری نے انتظامیہ

سے سخت اختلاف کے باعث دارالعلوم دیوبند سے استفادہ کے لیے
تو علامہ نے بہت کوشش کی کہ شاہ صاحب لاہور تشریف کے آئیں۔
اسی دوران ایک دن میں علامہ کی خدمت میں حاضر ہوا اور دیوبند
کا ذکر آیا تو علامہ نے فرمایا: ”میں شاہ صاحب کو لاہور اس غرض سے
بلانا چاہتا ہوں کہ میرے نزدیک اس وقت اسلام کا سب سے اہم
مطلوبہ اور وقت کا بھی تقاضا یہ ہے کہ اسلامی قانون کی تجدید میں
کی جائے، میں خود یہ کام شروع کرنا چاہتا ہوں، لیکن ظاہر ہے میں
خود تنہایہ کام نہیں کر سکتا، کیونکہ میں سلامیات کا ماہر نہیں ہوں اور اسی
طرح شاہ صاحب بھی تنہایہ اس سے عہدہ برآ نہیں ہو سکتے، کیونکہ وہ جدید
مسئل سے واقف نہیں ہیں۔ اس لیے کام خاطر خواہ طریقہ پر اسی وقت
ہو گا جب کہ میں اور وہ دونوں ساتھ بیٹھ کر کام کریں گے۔“

اب رہاد و سراسوال یعنی یہ کہ اجتہاد کا منبع کیا ہو گا؟ اس پر بحث
کرنے سے پہلے علامہ نے مجتہد کی تین قسمیں بتائیں۔ ایک مجتہد مطلق۔ یہ
وہ مجتہد ہے جو کسی مکتبہ فقہ کے دائرہ میں بندراہ کر اجتہاد نہیں کرتا، بلکہ
آزاد رہ کر کرتا ہے، یعنی بالکل اسی طرح جیسے امام ابوعذیف اور دوسرے
فقہاء نے کیا تھا۔ دوسرا مجتہد مشتبہ کہلاتا ہے۔ اس کا مطلب یہ ہے کہ یہ مجتہد
کسی خاص ایک مکتبہ فقہ کے دائرہ میں محدود رہ کر اجتہاد کرتا ہے۔ اسے
اجتہاد مقید بھی کہتے ہیں۔ تیسرا مجتہد کی ہے جو درحقیقت
ہے تو مقلد، لیکن جس مسئلہ کے متعلق ائمۃ مذہب خاموش ہیں صرف
ان کے بارے میں اجتہاد کے ذریعہ کوئی فیصلہ کرنا۔ لیکن اس خطبہ
میں علامہ کام وضوع گفتگو اجتہاد مطلق ہے۔ اس کے بعد علامہ نے ان
اسباب سے بحث کی ہے جن کے باعث اجتہاد کا دروازہ بند ہو گیا اور
مسلمان تقلید کا شکار ہو گئے۔ ان اسباب سے ترجمان القرآن کے مقدمہ میں

مولانا ابوالکلام آزاد نے بھی بحث کی ہے۔ دونوں کا نقطہ نظر ایک ہے اور ہمارے نزدیک صحیح ہے۔ ان اسیاب کو علامہ نے ایک مصروف "اے قیدی سلطانی دلانی دپری"

میں بھجائی طور پر بیان کر دیا ہے۔ اس کے بعد عالم اسلام کے مختلف گوشوں سے جو بعض تحریکیں پیدا ہو چکیں یا ہماری لفظیں، علامہ نے ان کا ذکر اور اظہار مسروت کیا ہے۔ سب سے آخوند میں انہوں نے اجتہاد یا استنباط احکام کے اصول اربعہ، قرآن و حدیث اور اجماع و قیاس پر کسی قدر طویل اور مفصل بحث کی ہے۔ یہ ہے پورے خطیبہ کا خلاصہ۔

اس پورے خطیبہ کو پڑھنے کے بعد ہمارا تاثر یہ ہے کہ اگرچہ اس میں کوئی شک نہیں ہے کہ جیسا کہ اس خطیبہ کے علاوہ علامہ کے خطوط اور تحریروں سے بھی ظاہر ہوتا ہے۔ عصر جدید کے تقاضوں اور مطالبات کے پیش نظر اجتہاد اور فقہ اسلامی کی تدوین جدید کا معاملہ علامہ کے نزدیک نہایت اہم اور ضروری تھا اور اسی لیے انہوں نے خود اس کے مفہوم (Method) پر بہت غور و فکر کیا تھا اور وہ اس پر انگریزی میں ایک جامع کتاب لکھنے کا ارادہ بھی رکھتے تھے۔ تاہم ہمارا خیال ہے کہ فنِ حیثیت سے علامہ اصول فقہ، اصول تفسیر اور اصول حدیث کا مطالعہ خاطر تواہ طور پر نہیں کر سکے تھے۔

اسی طرح فقہاء کے اختلافات اور ان کے اسیاب پر حضرت شاہ ولی اللہ الدہلوی اور دوسرا علامائے متاخرین و متقدمین نے جو اہم کتابیں لکھی ہیں علامہ کے نظر سے غالباً وہ بھی نہیں گزری لفظیں۔ علاوہ ازیں اس خطبے سے یہ بھی ظاہر ہوتا ہے کہ علامہ نے خطبہ میں جن بعض مصنفوں اور ان کی کتابوں کا ذکر کیا اور ان کا تواہ دیا ہے۔ ان سے براہ راست استفادہ کا ان کو موقع نہیں ملا۔ اس لیے کسی سے اس کو سننا کریا کسی غیر مستند کتاب میں پڑھ کر اسے نقل کر دیا ہے۔ مثلاً ابن خلدون کی نسبت ایک جگہ فرماتے ہیں کہ اس نے

ظهور ہدیٰ اور نزول علیٰ دونوں کا انکار کیا ہے، حالانکہ صحیح بات یہ ہے کہ ابن خلدون نے اپنے مقدمہ میں ظہور ہدیٰ کا تو بے شک انکار کیا ہے اور اس کے لیے دلائل دیے ہیں۔ لیکن نزول علیٰ کا ہمیں انکار نہیں کیا امام ابو حنیفہؓ پر نکتہ چیز اصحاب کا عام اعتراف ہے کہ وہ قیاس کے مقابلہ میں حدیث کی پرواہ نہیں کرتے۔ علامہ نے بھی اس خیال سے اتفاقی ظاہر کیا ہے۔ لکھتے ہیں:

”پونکہ احکام مقصود بالذات نہیں، اس لیے یہ ضروری نہیں ہے کہ ان کو آئینہ نسلوں کے لیے بھی واجب ٹھہرا یا جائے۔ شاید یہی وجہ تھی کہ امام ابو حنیفہؓ نے جو اسلام کی عالم گیر نوعیت کو خوب سمجھ گئے تھے احادیث سے اعتنا نہیں کیا۔“

علامہ کا یہ لکھنا کہ امام ابو حنیفہؓ نے احادیث سے اعتنا نہیں کیا، امام صاحب پر بڑا ستم اور نا انصافی کی بات اس درجہ کی ہے کہ سید نذر سر نیازی کو بھی اس جملہ پر اپنے نوٹ میں یہ لکھنا پڑتا کہ یہ کہنا زیادہ صحیح ہو گا کہ امام ابو حنیفہؓ نے احتیاط سے کام لیا اور دافعہ یہ ہے صحیح بات ہی ہے۔ کیونکہ امام ابو حنیفہؓ کے زمانہ میں لوگ کثرت سے ردایات نقل کرتے تھے اور یہ ردایات صحیح، فرعیق اور موضوع ہر قسم کی ہوتی تھیں۔ اس بنابر امام صاحب اس بارے میں بڑے محاذات تھے۔ جب تک اصول برج د تعدادیں اور اصول ردایت و درایت کی روشنی میں ان کو کسی ردایت کی صحت کا یقین نہ ہو جاتا تھا اسے قبول نہیں کرتے تھے۔ احادیث صحیحہ کے جموعے جو بعد میں مرتب اور مددن ہوئے اس وقت تک ظہور پذیر نہیں ہوئے تھے۔ امام ابو حنیفہؓ پر مذکورہ بالا اعتراف کے جواب میں متعدد کتابیں لکھی گئی ہیں۔ لیکن اس سلسلہ میں سب سے زیادہ شاندار اور اہم کام حضرت الاستاذ مولا ناصر محمد انور شاہ الکثیری کا ہے جنھوں نے بڑی

عرق ریزی اور شب در دز کے انہاک کے بعد بہ دلائل قویہ یہ ثابت کرنے کی کوشش کی ہے کہ امام صاحب سے جو مسائل منقول ہیں ان سب کی بنیاد الامات احادیث صصحہ پر قائم ہے۔

علامہ کے ذہن میں چونکہ اجتہاد کے معنی (method) اور اس کی ملنک کا زیادہ وسیع اور عمیق فنی تصور نہیں ہے، اس بتا پر اول تو دہ شیخ محمد بن عبد الوہاب نجدی اور شیخ سنوسی کی تحریکوں کے ساتھ بہائی مذہب کی تحریک اور ترکی کی انقلابی تحریک کا ایک ساتھ اور ان کو اسلام کی نشانہ ثانیہ کی علامت قرار دے کر ذکر کر دیا ہے۔ حالانکہ سب کو معلوم ہے کہ بہائیت کا اسلام سے کوئی ددر کا بھی علاقہ نہیں ہے اور ترکی کی انقلابی تحریک کا انجام اسلام کی تحریب ہوا۔ اسی طرح شیخ سنوسی کی تحریک فرانسیسی استعمار کے خلاف ایک اعلان جنگ تھا۔ اگرچہ شیخ سنوسی ذاتی طور پر ایک بلند پایہ عالم اور پرے درجہ کے صوفی تھے۔ علی ہذا القیاس نجد میں شیخ محمد بن عبد الوہاب کی تحریک نیم مذہبی اور نیم سیاسی تھی۔ اس تحریک کا سب سے بڑا کارنامہ یہ ہے کہ اس نے ملک سے شرک اور بدعتات کا قلع قلع کر دیا اور اپنی حکومت قائم کی۔ لیکن جو حفراں سگریٹ نوشی اور تمباکو کے استعمال کو ناجائز قرار دیتے ہوں اور اس زمانہ میں بھی زمین کی عدم حرکت اور سکون کے قابل ہوں ان سے کیا توقع ہو سکتی کہ دہ اجتہاد کے ذریعہ عالم اسلام کے موجودہ مسائل کا حل تلاش کر سکیں گے۔

لیکن یہ یاد رکھنا چاہیے کہ کسی شخص یا جماعت کو نظر استحان سے دیکھنے کے باوجود اگر اس شخص یا جماعت کے ایسے افکار دخیالات علماء کے سامنے آئے ہیں جو شریعت اسلامیہ کے احکام اور اس کی روایت کے خلاف ہیں تو علامہ نے کھل کر ان کی تردید بھی کی ہے۔ مثلًاً علامہ نے ترکی کے انقلاب پسند شاعر ضیا کی بڑی تعریف کی ہے اور اس کے بعض دخیالات

کو سراہا ہے۔ مثلاً ضیا نے یہ تو ٹھیک کہا ہے کہ "جب تک سوسائٹی میں عورتوں کی قدر و منزلت کا احساس پیدا نہ ہو گا مسلمانوں کی حیات ملی ناکمل رہے گی اور اس میں بھی کوئی شبہ نہیں کہ صرف ترکی نہیں بلکہ عالم اسلام میں کم و بیش ہر جگہ عورتوں کے ساتھ جو بر تاد کیا جاتا رہا ہے وہ اسلامی تعلیمات کے پیش نظر حد درجہ افسوس ناک اور قابل مذمت بھی ہے۔ لیکن ضیا نے مردوزن میں مساوات پیدا کرنے کے لیے جن چیزوں میں مساوات ضروری قرار دی ہے ان میں طلاق اور دراثت بھی ہے۔ علامہ نے دراثت کے معاملہ میں ضیا کے خیال کی پرزور اور مدلل تردید کی ہے۔

چنانچہ فرماتے ہیں:

"رہا ترکی شاعر کا یہ مطالبہ کہ مساوات مردوزن کے پیش نظر دراثت میں بھی برایری ہونی چاہیے تو میں سمجھتا ہوں کہ ترکی شاعر اسلام کے قانون عالمہ سے کچھ زیادہ واقف نہیں رہے، وہ نہیں سمجھتا کہ قرآن مجید نے دراثت کے بارے میں جو قاعدہ نافذ کیا ہے اس کی قدر و قیمت کیا ہے۔ بشریت اسلامی میں نکاح کی حیثیت ایک عقد اجتماعی کی ہے اور بیوی کو یہ حق حاصل ہے کہ پہ وقت نکاح شوہر کا حق طلاق بعض شرائط کی بنا پر خود اپنے ہاتھ میں پہ صورت تفویض لے۔ یوں طلاق کے معاملہ میں تو مردوزن میں مساوات قائم ہو جاتی ہے، رہی وہ اصلاح جو شاعر قانون دراثت میں چاہتا ہے، تو اس کی بنیاد غلط فہمی پر ہے۔ اگر قانون مارداور عورت کے حصوں میں مساوات مقرر نہیں کی گئی ہے تو اس سے یہ نہیں سمجھنا چاہیے کہ مردوں کو عورتوں پر فضیلت اور برتیری حاصل ہے۔ یہ خیال تعلیمات قرآن کے خلاف ہے۔ قرآن مجید میں صاف ارشاد ہے **وَلَهُنَّ مِثْلُ الَّذِي عَلَيْهِنَّ** یعنی جس طرح مردوں کے حقوق عورتوں پر ہیں۔ اسی طرح عورتوں کے حقوق مردوں پر ہیں۔ اس بنا پر قرآن میں لڑکی کا جو حصہ دراثت میں منعین کیا گیا ہے وہ

برٹ کی مکتبی کی بنا پر نہیں، بلکہ ان فائدے کی بنای پر ہے جو معاشی اعتبار سے لڑکی کو حاصل ہیں۔ شریعت اسلامیہ کی رو سے لڑکی اس سارے جہیز کی خود ہی مالک ہے جو اسے دالدین سے ملا ہے اور وہ ہر کی بھی مالک ہے اور اگر ہر معجل ہوتا تو اس کی ادائیگی تک وہ قانوناً کوئی چیز گروہی رکھ سکتی ہے، پھر جب تک وہ زندہ ہے اس کے نان و نفقة کی پوری ذمہ داری شوہری کے سر ہے۔ اب اگر اس نقطہ نظر سے اسلام کے قانون و راثت کا جائزہ مجھے تو صاف ظاہر ہو گا کہ اسلام نے لڑکوں اور لڑکیوں کی معاشی چیزیں میں کوئی فرق نہیں کیا۔ اس کے برعکس لڑکوں اور لڑکیوں کے سہام میں جو عدم مسادات نظر آتی ہے وہی اس مسادات کا ذریعہ بن جاتی جس کا مطالبہ شاعر رہا ہے، اس کے بعد علامہ فرماتے ہیں:

”در اصل قرآن کے قانون و راثت کی تہہ میں جو بقول فان کریمہ شریعت اسلامیہ کی ایک نہایت ہی اچھوتی شارخ ہے۔ جو اصول کا کریمہ ہیں ان پر مسلمان ماہرین قانون نے اب تک کا حقہ تو جہ نہیں کی۔ مجھے یقین ہے کہ اگر ہم اپنی شریعت کا مطالعہ اس انقلاب کے پیش نظر کریں جو معاشیات کی دنیا میں ناگزیر ہے تو ہمیں اس کی بنیادی اصولوں میں بعض ایسے پہلو نظر آئیں گے جو آج تک ہم پر منکشف نہیں ہوئے۔ پھر اگر ایمان و یقین سے کام لیا گیا تو ان میں جو حکمت پوشیدہ ہیں ہم اس سے اور زیادہ فائدہ اٹھا سکیں گے“

اس میں کوئی شبہ نہیں کہ علامہ کی یہ پوری تحریر نہایت پُر مغزا در بھیرت افراد ہے اور اس سے طلاق اور دراثت کے بارے میں ترکی شاعر ضیا کے خیالات کی پوری تردید ہو جاتی ہے۔ اسی طرح ضیانے یہ خیال ظاہر کیا تھا کہ نماز اور اذان عربی میں ہوتی ہے اور جب ترک عربی جانتے اور سمجھتے ہی نہیں تو پھر اس سے کیا فائدہ! اس یہے ضیانے تجویز کی

کہ نماز اور اذان دونوں ترکی زبان میں ہونی چاہیے۔ علامہ لکھتے ہیں：“ یہ تسلیم کہ مذہب کا مقصد یہ ہے کہ انسانیت کا دل روحاںیت سے بھر دے کہ وہ اس کے رگ و پے میں سرایت کر جائے، ” شاعر کہتا ہے جب تک روحاںیت خیز افکار مادری زبان میں ادا نہیں کیے جائیں گے ایسا ہونا ناممکن ہے یا اس ہمہ عربی کو ترکی سے بد لئے کا یہ خیال مسلمانان ہند کی غالب اکثریت کو ناگوار گزرے گا اور وہ اس کی مذمت کریں گے۔ یوں بھی ان وجہ کی بنا پر جن کا ذکر آگے آئے گا، شاعر کا یہ اجتہاد برتاؤ قابل اعتراض ہے۔ لیکن ضیا کی تجویز اور اس کے خیال کی تردید کرنے کے باوجود ایسا محسوس ہوتا ہے کہ علامہ کاذہن اس سلسلہ میں بالکل صاف نہیں تھا، چنانچہ اس کے بعد لکھتے ہیں：“ مگر اسلامی تاریخ میں اس قسم کی اصلاح کی ایک مثال موجود بھی ہے۔ کہا جاتا ہے کہ اسلامی اندرس (صحیح شنائی افریقہ) کے چہدی محمد بن تومرت نے جب موحدین کی حکومت قائم کی تو حکم دیا کہ برابر چونکہ ایک ناخواندہ قوم ہیں، اس لیے ان کی خاطر سے قرآن مجید کا ترجمہ اور تلاوت بھی برابری زبان میں کی جائے، اذان بھی برسی میں ہو، یہاں تک کہ علماء فقہا بھی اس زبان کو سیکھیں ۔ ”

اب اس سلسلہ میں ہماری دو گزارشیں ہیں (۱) ایک یہ کہ علامہ نے کس کتاب سے یہ واقعہ نقل کیا ہے؟ علامہ نے اس کا کوئی حوالہ نہیں دیا۔ محمد بن تومرت کو امام عزالتی سے تلمذ حاصل کھتا اور خود بڑے فاضل اور بلند پایہ عالم تھے۔ ان کے حالات میں شیخ ابوالعباس، احمد بن خالد الناھری نے مغرب اقہمی کی مفصل تاریخ المستقاضی ج ۲ ص ۹۶ میں یہ تو لکھا ہے کہ انھوں نے اذان میں اَصْبَحُوا لِلَّهِ الْحَمْدُ کا اफناہ کر دیا تھا، لیکن علامہ نے جو واقعہ نقل کیا ہے اس کا ذکر کر گہیں نہیں ہے۔

(۲) دوسری گزارش یہ ہے کہ فقہ حنفی کی مشہور اور معترکتاب

ہدایہ میں تحریر ہے و عند ابی حنیفة ۲ القراءۃ بالفارسیۃ جائزۃ یعنی امام ابو حنیفہ کے نزدیک فارسی میں قرآن مجید کی قراءت کرنا جائز ہے کہتے ہیں امام صاحب نے اس قول سے رجوع کر لیا تھا، لیکن امام شافعی نے کتاب الام میں امام صاحب کا یہ قول نقل کیا ہے۔ اب سوال یہ ہے کہ اچھا! اگر امام صاحب نے اس قول سے رجوع کر بھی لیا تو آخر ایسی انہوںی بات ان کی زبان پر آئی کیسے؟ اس کا جواب یہ ہے کہ امام صاحب کے سامنے ایک مسئلہ یہ تھا کہ آج ایک ایرانی مسلمان ہوتا ہے جو عربی کے ایک لفظ کا تلقظ بھی نہیں کر سکتا اور اس کے مسلمان ہونے کے دو منٹ بعد نماز کا وقت ہو گیا۔ اب سوال یہ ہے کہ نماز اس شخص پر فرض ہو گئی، مگر یہ اداکس طرح کرے؟ اس امر جنسی کی حالت میں امام صاحب نے خیال کیا کہ بالکل نماز نہ پڑھنے سے تو یہ بہتر ہے کہ یہ شخص اپنی زبان میں قراءتِ قرآن کرے۔

بہر حال امام صاحب نے اس قول سے رجوع کیا ہو یا نہ کیا ہو، کم از کم اس سے یہ بات توثیق ہو گئی کہ ایک غیر معمولی صورتِ حال (امر جنسی) سے عہدہ برآ ہونے کی صلاحیت اسلام میں کس درجہ کی ہے۔ نیز یہ کہ امام صاحب کا ذہن کس درجہ دور رس اور نکتہ شناس اور دل کتنا حرجی تھا۔

شروع میں عرض کیا گیا ہے کہ غالباً علماء کو اصول فقه، اصول حدیث و اصول تفسیر کے تحقیقی مطالعہ کا موقع نہیں ملا۔ وہ اجتہاد پر جس مفصل کتاب کے لکھنے کا ارادہ کر رہے تھے، اگر وہ کتاب لکھتے تو یقیناً اس وقت وہ ان علوم کا مطالعہ فنی طور پر کرتے۔ بہر حال اب ہم یہاں اس کی چند مشا لیں پیش کرتے ہیں۔

علامہ نے اجتہاد کے اصول اربعہ قرآن و حدیث اور قیاس و اجماع کا ذکر کیا ہے اور ان کی مختصر تشریح بھی کی ہے اور اجتہاد کے سلسلہ میں حضرت

عمر رضی کے بعض اجتہادات کا بھی ذکر کیا۔ پھر یہ بھی لکھا ہے کہ قرن چہارم کے آغاز تک (یعنی خلافت بنی عباس کے وسطی دور تک) عالم اسلام میں فقہ اور قانون کے کم از کم ۱۹ مذاہب فقہ پیدا ہو چکے تھے۔ اس سے اندازہ ہوتا ہے کہ فقہاء متقدہ میں نے ایک بڑھتے اور پھیلتے ہوئے تمدن کی ضرورتوں کا کس حد تک خیال رکھا۔ لیکن علامہ نے یہ نہیں بتایا کہ ان فقہاء نے ایک وسعت پذیر معاشرہ کی تمدنی ضرورتوں کا حل کن اصول کی روشنی میں کیا۔ اسی طرح علامہ نے حضرت عمر رضی کے اجتہادات کا ذکر تو کیا ہے مگر یہ نہیں بتایا کہ یہ اجتہادات کن اصولوں پر مبنی تھے۔ اس سے یہ شبہ پیدا ہوتا ہے اور بعض حضرات اور خاص طور پر شیعہ حضرات کہتے بھی ہیں کہ حضرت عمر رضی نے اپنی پیش نظر مصلحت کے باعث قرآن کو نظر انداز کر دیا اور علامہ بنے بھی دو تین جگہ آزاد اجتہاد کا فقط استعمال کیا ہے۔ اس سے بھی یہ شبہ پیدا ہوتا ہے۔ اس بنا پر ہم اس پر قدرے تفصیل سے کلام کرتے ہیں۔

جیسا کہ ہم نے شروع میں کہا ہے، اجتہاد کے مأخذ کی دو قسمیں ہیں۔ ایک اصولی اور دوسرا فردی۔ اصولی مأخذ تو یہی چار ہیں جن کا ذکر علامہ نے کیا ہے۔ یعنی قرآن، حدیث، قیاس اور اجماع اور فردی مأخذ کی تعداد طوفی کے نزدیک ۵۲۵ ہیں۔ استحان یعنی قیاس خفی، مصالح عامہ، اختلاف و تغیر زمان و مکان، عرف و عادات، ہنگامی ضرورت (Emergency) وغیرہ یہ سب اجتہاد کے اصول فردی میں شامل ہیں۔ ہنگامی ضرورت کا اسلام میں کس درجہ اعتبار ہے اس کا اندازہ اس سے ہو گا کہ فقہ کی ایک مستقل اصل ہے الصروفات تبیح المخطورات یعنی ضرورتیں ممنوعات و منہیات کو بھی مباح کر دیتی ہیں۔ اسی طرح تغیر زمان و مکان کی دفعع احکام میں کیا اہمیت ہے؟ اس کا اندازہ اس سے ہو گا کہ قاضی ابو یوسف جو فقہ حنفی کے ایک اہم ستون ہیں اور خلیفہ ہارون الرشید کے چیف جنٹس تھے، فقہ کی مشہور

کتاب الدر المختار میں ان کا یہ قول منقول ہے مگر لیکن عالمابا حوال زمانہ لحریج حزلہ الفتویٰ یعنی جو شخص اپنے زمانہ کے حالات سے واقف نہیں ہے، اس کے لیے فتویٰ دینا جائز نہیں ہے۔ چنانچہ تاریخ فقہ کا ہر طالب علم جانتا ہے کہ امام شافعیؓ نے شام میں قیام کے زمانہ میں اہل شام کے معاملات وسائل کے پیش نظر چند احکام کا استنباط کیا تھا، لیکن جب آپ مہر پنج اور دہائی کے حالات دیکھتے تو آپ نے ان احکام سے رجوع کر لیا۔ حافظ ابن قیم نے اعلام الموقعن میں اور عہد حافظ کے نامور علماء، شام کے شیخ احمد زرقا اور مصر کے شیخ ابو زہرہ نے فقه اسلامی پر جو جامع اور محققانہ کتابیں لکھی ہیں، ان میں نہایت تفصیل سے دکھایا ہے کہ تغیر زمانہ کا اثر احکام پر کس درجہ اور کہاں کہاں ہوتا ہے۔ پھر یہ احوال شخصی اور انفرادی بھی ہوتے ہیں اور جماعی اور قومی بھی۔ انفرادی اور شخصی مصلحت کی مثال یہ ہے کہ قرآن مجید میں یہ حکم ہے کہ اگر کوئی شخص کسی کار خیر کے لیے اپنے مال میں وصیت کرنا چاہے تو کر سکتا ہے۔ ایک شخص حضرت عائشہؓ کے پاس آیا اور عرض کیا کہ میں وصیت کرنا چاہتا ہوں۔ ام المؤمنین نے دریافت کیا: ”تمہارے پاس کتنا مال ہے؟“ اس نے جواب دیا: ”چار ہزار درہم“ اب ام المؤمنین نے پوچھا: ”تمہارے اہل دعیا جن کا نان و نفقہ تمہارے ذمہ ہے وہ کتنے ہیں؟“ اس شخص نے ان کی تعداد بتا دی۔ حضرت عائشہؓ نے یہ سن کر فرمایا: ”تو پھر تم وصیت نہیں کر سکتے“ اس شخص نے کہا: ”ام المؤمنین! قرآن میں تو اس کی اجازت مذکور ہے“ حضرت عائشہؓ نے جواب دیا: ”اں مذکور ہے، مگر تم نے یہ نہیں دیکھا کہ مال کو قرآن نے خیر کہا ہے اور خیر اس مال کو کہتے ہیں جس سے تم فراہی سے گزر بسر کر سکو اور تم نے اپنے اہل دعیا کی جو تعداد بتائی ہے اس کے ہوتے ہوئے تم اپنے مال میں خوش حالی سے زندگی بسر نہیں کر سکتے اس لیے تمہارا مال خیر نہیں ہے“

ایک اور مثال سینے۔ فاتح اندرس عبد الرحمن الداخل نے ایک مرتبہ
رمضان کے روزے کی حالت میں اپنی جاریہ سے مباشرت کر لی اور علماء
سے پوچھا کہ وہ کیا کرے؟ سب علمانے جواب دیا کہ وہ کفارہ میں ایک
غلام آزاد کر دے۔ علماء کا یہ فتویٰ قرآن کی اس آیت پر بنی تھا جس میں
فرمایا گیا ہے: ”اگر کوئی عمد़اً روزہ توڑ دے تو کفارہ میں اس کو نمبر اول پر
غلام آزاد کرنا ہوگا، نمبر دوم پر ساٹھ مسکینوں کو کھانا کھلانا ہوگا اور نمبر سوم
پر ساٹھ روزے۔ قرآن میں کفارہ کی یہ تینوں اقسام حرف فاء کے ذریعہ
علیٰ الترتیب بیان کیے گئے ہیں اور عربی زبان میں فاتر ترتیب کے لیے آتا
ہے۔ مثلًا اگر ہم کہیں جائے نہ یہ عمر و تو اس کا مطلب ہوگا کہ نہ یہ اور عمر و
دوں ساٹھ آئے۔ لیکن جائے نہ یہ عمر و کہیں تو اس کے معنی یہ ہوں گے
کہ پہلے نہ یہ آیا اور اس کے بعد عمر و آیا۔ اس بنا پر فقہاء اور علماء کا عام خیال
ہے کہ کفارہ میں غلام آزاد کرنے کو اولیٰت حاصل ہے۔ اگر اس کی استطاعت
نہ ہو تو ساٹھ مسکین کو کھانا کھلانے اور اگر اس کی بھی استطاعت نہ ہو تو
ساٹھ روزے رکھے۔ اسی وجہ سے علمانے عبد الرحمن الداخل کو غلام
آزاد کرنے کا مشورہ دیا تھا۔ لیکن علماء کرام کے اس جمیع میں ایک مالکی
فقیہ (غائب ابواللیث فرات) بھی موجود تھے۔ انھوں نے اس فتویٰ سے
اختلاف کیا اور فرمایا: ”بادشاہ کو ساٹھ روزے رکھنے ہوں گے یا علمانے اعتراف
کیا: ”کفارہ کے اقسام تو بالترتیب مذکور ہیں ۳۷ مالکی فقیہ نے جواب دیا: ”عجب
بات ہے کہ تم فقط حرف فاء کو دیکھتے ہو اور اسے نہیں دیکھتے کہ کفارہ کی مشریعیت
کا مقصد سرزنش اور پاداشی ہے کہ گناہ کا اعادہ نہ ہو اور ایک بادشاہ
کے لیے غلام آزاد کرنا یا ساٹھ مسکین کو کھانا کھلانا کیا مشکل ہے جیہے دونوں
چیزوں میں اس کے لیے سزا یا سرزنش نہیں ہو سکتیں“
یہ دونوں مثالیں شخصی مصلحت کی تھیں، اب اجتماعی اور قومی مصلحت

کی مثال لیجئے۔ محمد بنوی اور عہد صدقی میں معمول تھا کہ ارض مفتوحہ مجاہدین میں تقسیم کر دی جاتی تھی، لیکن حضرت عمرؓ کے زمانہ میں جب عراق فتح ہوا تو حضرت عمرؓ نے اس کی اراضی کو جسے عرب مورخین ارض سواد کہتے ہیں مجاہدین میں تقسیم کرنے سے انکار کر دیا۔ لوگوں نے کہا کہ اس حضرت صلی اللہ علیہ وسلم اور حضرت ابو بکر صدقی تو ایسا کرتے تھے ہ فاروق اعظمؓ نے جواب دیا: "ابسلمانوں کی آبادی بڑھ رہی ہے، اگر میں نے یہ زمینیں تم لوگوں میں تقسیم کر دیں تو تھارے بعد جو مسلمان آئیں گے وہ کیا کریں گے ؟ اسی طرح قرآن مجید میں صاف حکم ہے کہ مسلمان کتابیہ یعنی یہودی اور عیسائی خواتین سے نکاح کر سکتے ہیں، لیکن خلافت فاروقی میں رد می خواتین کے حسن و جمال کے باعث ان سے نکاح کرنے کا رجحان بڑھ گیا تھا، اس لیے حضرت عمرؓ نے اس کی مانعت فرمادی۔ لوگوں نے کہا: "مگر قرآن میں تو یہ جائز ہے۔" حضرت عمرؓ نے فرمایا: "ہاں ! شرعاً یہ اب بھی جائز اور مباح ہے، لیکن اگر تم لوگوں میں رد می عورتوں سے نکاح رچانے کا رجحان اسی طرح بڑھتا رہا تو دشیزگان عرب کا انعام کیا ہوگا ؟ اس لیے میں حکماً اسے منوع قرار دیتا ہوں ۔"

اس موقع پر یہ یاد رکھنا چاہیے کہ اس قسم کے اجتہادات جن کا ہم نے ابھی ذکر کیا ہے، ان کے جواز کی پہلی اور بنیادی شرط یہ ہے کہ اجتہاد کسی نص صریح کے خلاف نہ ہو۔ خواہ وہ قرآن کی ہو یا سنت کی۔ چنانچہ علامہ اقبال بھی متعدد مقامات پر اس کی تصریح کرتے گئے ہیں۔ البتہ اجتہاد کا دار و مدار اس پر ہے کہ نص کا مطلب کیا ہے ہ مثلاً اگر نص معمل ہے تو معاملہ آسان ہے۔ جب علت پائی جائے گی حکم پایا جائے گا اور علت نہ ہوگی تو حکم بھی نہ ہوگا۔ لیکن جہاں نص مطلق اور بغیر علت کے ہو دیاں اگر کسی موثق و معترذ ریعہ سے یہ معلوم ہو جائے کہ حکم کی علت بھی تو

وہاں بھی علت کے فقدان پر حکم کو بدلا جا سکتا ہے۔ چنانچہ قرآن میں جن مصادر فزکوۃ کا بیان ہے ان میں مولفۃ القلوب بھی شامل ہیں۔ لیکن حضرت عمر رضی کو یہ معلوم تھا کہ یہ اسلام کی کمزوری کے باعث تھا، اس لیے اسلام جب قوی ہو گیا، حضرت عمر نے مولفۃ القلوب کی مدد کو ساقط کر دیا۔ اسی طرح اگر قرآن میں کوئی حکم مذکور ہے مگر وہ نہ فرض ہے اور نہ واجب بلکہ وہ صرف مباح اور جائز ہے تو ایک اسلامی ریاست کو یہ حق حاصل ہے کہ اگر وہ یہ محسوس کرتی ہے کہ مباح کا استعمال معاشرہ میں فساد کا باعث بن رہا ہے تو اسٹیٹ اس کو منوع قرار دے سکتی ہے۔ چنانچہ حضرت عمر رضی کا کتابیہ عورتوں سے نکاح کو منوع قرار دینا اسی اصول پر مبنی تھا۔ پھر قرآن میں احکام صیغہ امر کے ساتھ آتے ہیں، مگر عربی زبان میں صیغہ امر و جوب کے لیے بھی آتا ہے اور استحباب و اباحت کے لیے بھی۔ مثلًاً قرآن میں ہے **فَإِذَا حَلَّلَتِمُ فَاصْطَادُوا** یعنی جب تم حج کا احرام کھول دو تو شکار کھیلو۔ ظاہر ہے اس آیت میں فاصطاد و صیغہ امر ہے لیکن و جوب کے لیے نہیں بلکہ اباحت کے لیے ہے۔ اسی طرح قرآن کا ایک لفظ مشترک ہوتا ہے جس کے ایک سے زائد معانی ہوتے ہیں۔ ان تمام مواقع پر مجتہد کا کام یہ ہوتا ہے کہ وہ یہ تبعین کرے کہ صیغہ امر سے و جوب مراد ہے یا کچھ ادر۔ اسی طرح لفظ مشترک سے یہاں کیا معنی مراد ہیں۔

بہ ہر حال علامہ نے اجتہاد کے طریقہ بکار کی جس بحث کو تسلی
چھوڑ دیا تھا، مخفی "مشتمل نمونہ از خبردار" کے طور پر ہم نے سطور بالا میں اس خلا کو پورا کرنے کی کوشش کی ہے۔ درہ عالم اسلام میں اس موضوع پر کثرت سے جامع اور محققانہ کتابیں لکھی گئی ہیں اور ان کا سلسلہ جاری ہے۔ مجھے یہ کہتے ہوئے میرت ہوتی ہے کہ ہندستان میں اس موضوع پر سب سے زیادہ اور ٹھوس عربی اور اردو دنوں

زبانوں میں علی گڑھ مسلم یونیورسٹی کے شعبہ دینیات کے استاد و ناظمِ دینیات مولانا محمد تقی ایمنی نے لکھا ہے۔ چنانچہ ان کی کتابیں۔ ۱۔ فقہ اسلامی کا تاریخی پس منظر۔ ۲۔ اجتہاد کا تاریخی پس منظر۔ ۳۔ حالات زمانہ کا انداز حکام شرعیہ پر۔ ۴۔ اسلام کا زرعی نظام بڑی معرب کہ آرائنا ہیں۔

خاتمہ کلام

اب یہ خطبات پر ہمارا تبصرہ جو مختص اسلامی نقطہ نظر سے بخاتم ہو رہا ہے۔ آخر میں یہ گزارش کرنا ضروری ہے کہ اگرچہ علامہ کی شخصیت پولے عالم اسلام میں نہیں تو کم از کم بر صیریں اس اعتبار سے عدمیم المثال بھی کہ ایک طرف وہ علومِ جدیدہ کے ماہرا اور مبصرو نقائد تھے اور دوسری طرف علوم اسلامیہ پر ان کی نگاہ بھرا نہ بھی، لیکن با میں ہمہ اوصاف و کالات ان میں پندار علم کا کبھی کوئی شائیہ نہیں پیدا ہوا۔ ان میں خود سری اور اپنی رائے پر احرار کا نام نہ تھا۔ وہ ایک طالب علم کی حیثیت سے اپنے علم کو درسیع کرنے اور صحیح معلومات اور ان کے مأخذ و مصادر کی تحقیق و جستجو میں عمر بھر سرگردان رہے۔ عجز و انکسار ان کا جو ہر فطری تھا۔ زبان اور شعر و ادب کا معاملہ ہو یا فلسفہ و سائنس اور اسلامیات کا جب کبھی کسی شخص نے ان کی کسی غلطی پر ان کو ٹوکا اور وہ بات ان کی سمجھ میں آگئی تو ان کو اپنی غلطی تسلیم کر لینے اور اس کی اصلاح میں کبھی پس پیش نہیں ہوا ان کے خطوط جو مشاہیر علم و ادب کے نام ہیں، ان سے یہ صاف ظاہر ہے کہ علامہ کس طرح ان حضرات سے اکثر و بیشتر ایک طالب علم کی طرح علمی اور ادبی استفسارات کرتے رہتے اور اپنے کلام کے صحیت و سقتم کے بارے میں مشورہ کرتے رہتے تھے۔ پھر مخالفین و معتضدین کے جواب میں ان کا ب دلہجه ہمیشہ نرم اور سخیدہ

رہتا تھا۔ ان کی زبان و قلم سے نقلی یا یہی بالاخوانی کا اظہار کبھی نہیں ہوا۔ علامہ کی یہ طبعی خصوصیت خطبات میں بھی نمایاں ہے۔ انھوں نے خطبات میں اپنے جو افکار و نظریات پیش کیے ہیں ان کے متعلق جیسا کہ سید نذیر نیازی نے ترجمہ خطبات کے مقدمہ میں لکھا ہے۔ ان کا ہرگز یہ خیال نہیں تھا کہ موضوع پر حرف آخر ہیں۔ کہیں ایک مرتبہ فرمایا: ”میں نے عصر حاضر کی ذہنی اور فکری استعداد کے مطابق اسلام کو سمجھانے کی کوشش کی ہے فکر انسانی مسلسل ارتقا پذیر ہے، اس لیے آئندہ اسلام کی تغیری اور اس کی تشریح و توضیح کے لیے اور نئے نئے پیرا ہائے بیان پیدا ہوں گے۔ اس لیے مسلمانوں کو فکر انسانی کی ترقی پذیری کی اس رفتار پر نگاہ رکھنی چاہیے، تاکہ وہ آئندہ بھی عہنوں کی زبان میں اسلام کی تشریح کا فریضہ انجام دے سکیں“

میں خطبات کے مطالعہ کے وقت اس حقیقت کو فراموش نہیں کرنا چاہیے کہ عربی کے مشہور مصروعہ عباراتناشتی و حسنک داحد کے مطابق اسلام جس حقیقت مطلقة کا ترجمان ہے وہ ایک اور ازلی وابدی ہے اور چونکہ وہ مادرائے ادراک و تصور ہے، اس بناء پر اس کی منطقی تعریف تو ممکن ہے ہی نہیں۔ اس کی جان پہچان جو کچھ ہو سکتی ہے اس کے آثار و علامات جو قرآن کی زبان میں آیات ہیں، انھیں کے ذریعہ ہو سکتی ہے اور یہ آیات لا محمد و دو بے شمار ہیں اور پھر ان کے دیکھنے والے مختلف استعداد اور مختلف راویہ ہائے نظر کے افراد و اشخاص ہیں۔ ان میں عامی بھی ہیں اور عالم بھی۔ شاعر بھی ہیں اور فلاسفہ، مہندس بھی ہیں اور سائنس داں بھی۔ اس بناء پر آیات الہی کی تشریح و توضیح جس سے حقیقت مطلقة کا سراغ بل سکے۔ ہر شخص اپنی استعداد فکر و فہم کے مطابق کرے گا اور اس بناء پر اس میں اختلاف کا پیدا ہونا ناگزیر ہو گا۔ اس موقع پر بہر حال اس بات کا خیال فزوری ہے کہ قرآن مجید خود اس حقیقت مطلقة کا کلام ہے، اس لیے

تشریح و توضیح کچھ بھی ہو اسے کلامِ الہی کے خلاف نہیں ہونا چاہیے۔ چنانچہ علامہ نے خطبات میں اس کا اتزام کیا ہے کہ علومِ جدیدہ کی روشنی میں کلام کرنے کے بعد جو نظریہ بھی قائم کیا ہے اسے قرآن مجید، سنت یا اقوال و اعمالِ صحابہ اور مفہومات صوفیا سے ثابت اور اسے موید و موکد کیا ہے۔ اس میں شبہ نہیں کہ اس سلسلہ میں علامہ سے فردگزاشتیں اور غلطیاں ہوئی ہیں، لیکن دنیا میں بڑے سے بڑا منکر یا مفتض کون ایسا ہے جس نے غلطی نہ کی ہوا اور وہ ہدف تنقید نہ بنا ہو۔ علامہ نے خطبات کے ذریعہ جو کارنامہ انجام دیا ہے، ان فردگزاشتوں اور غلطیوں کا اثر اس کی عظمت و اہمیت پر نہیں پڑتا اور اس سے انکار ہمکن نہیں ہے کہ اسلام کے فکر دینی کو عصر حاضر کے علمی اور فکری تقاضوں کے مطابق جدید دنیا کے سامنے پیش کرنے کا کام جو علامہ نے سرا نجام دیا ہے وہ کسی نے نہیں کیا۔ میں نے خود کہیں نہیں دیکھا، لیکن بعض نہایت معتبر اور ثقہ دوستوں سے سنا ہے کہ بر صغیر کے ایک نامور عالم دین نے ایک مرتبہ فرمایا: ”اگر اقبال خطبات نہ لکھتے تو اچھا تھا“، اگر اس قول کی نسبت ان حفظت کی طرف صحیح ہے تو یہ نہیں معلوم کہ انہوں نے خطبات کا ازاول تا آخر توجہ سے مطالعہ کرنے کے بعد یہ رائے قائم کی ہے یا کسی سے کچھ سن سنا کر یا خطبات کی سرسری درق گردانی کے بعد انہوں نے یہ اظہار خیال کیا ہے۔

بہ ہر حال اس میں شک نہیں کہ ایسی بات وہی شخص کہہ سکتا ہے جس کے افکار و نظریاتِ اسلامی کی تاریخ پر نظر نہیں ہے۔ فقہ، علم کلام، تفسیر اور فلسفہ و تھوف میں کتنے مکاتب فکر پیدا ہوئے اور ان میں بحث و جدال کی کیسی گرم بازاری رہی؟ اسلامیات کا ہر طالب علم اس سے دافق ہے۔

خطبات پر بحث و گفتگو کا حق ہر اس شخص کو ہے جو اس کا اہل ہے
یہ حق آج بھی ہے اور آیندہ بھی رہے گا۔ لیکن علامہ نے جس درد دل،
سو زو گداز اور جس جذبہ اور محنت و اخلاص سے یہ خطبات لکھے ہیں ان کی
داد نہ دینا علامہ کے ساتھ سخت نا انھافی کی دلیل ہے۔ حقیقت یہ ہے کہ
عمر حاضر کو اسلامی حقائق سے آشنا کرنے کی ایک راہ علامہ نے ان خطبات
کے ذریعہ دکھائی ہے جس پر آیندہ بہت کچھ اضافہ ہو سکتا ہے اور ہو گا۔

مطبوعات اقبال انسٹی ٹیوٹ

- | | |
|---|---|
| پروفیسر آل احمد سرور | اقبال کے مطالعے کے تناظرات |
| مرتبہ: پروفیسر آل احمد سرور | اقبال اور تصوف |
| مرتبہ: پروفیسر آل احمد سرور | اقبال اور مغرب |
| پروفیسر وحید الدین | اقبال اور مغربی فکر |
| علامہ اقبال، مصلح قرن آخر ڈاکٹر علی شرعیتی / ترجمہ: کبیر احمد جاتسی | علماء اقبال (۱) |
| مرتبہ: پروفیسر آل احمد سرور | اقبالیات (۲) |
| مرتبہ: پروفیسر آل احمد سرور | محمد اقبال |
| میر سید میر شکر / ترجمہ: کبیر احمد جائشی | خطبات اقبال پر ایک نظر |
| مولانا سعید احمد اکبر آبادی | جدید دنیا میں سلام، ہسایل و رامکانات |
| مرتبہ: پروفیسر آل احمد سرور | اقبال کی نظری اور عملی شعریات |
| پروفیسر مسعود حسین خاں | تشخیص کا مسئلہ اور اقبال |
| مرتبہ: پروفیسر آل احمد سرور | Tagore, Sri Aurobindo and Iqbal Resurgence in Islam |
| پروفیسر سر کارگھوش | |
| مرتبہ: پروفیسر آل احمد سرور | |
| پروفیسر عالم خوند میری | Some Aspects of Iqbal's Poetic Philosophy |